

# د سولې په هکله د افغانستان د خلکو خبرې اترې

د یوې ټولیزې سولې د بهیر بنسټ ایښودل

— د سولې لپاره محلي لار نقشې —



کابل، افغانستان، جون ۲۰۱۴


"افغانان د داسې نوښتونو هرکلی کوي لکه د سولې په اړه د افغانانو خبری اتری ، ځکه دا ډول نوښتونه د سولې په پروسه کې مهم نقش لري او د یوې ارزښتناکې جرګې حثیت لري چې افغانان د دوي په ولایت کې د سولې او شخړو په اړه خپل نظریات په ازادانه ډول بیانوي هغه هڅې چې د محلي خلکو له خوا د دوي په اراده تر سره کیږي د سولې لپاره د یوې ملي موافقې په تړاو ډیرې ارزښتناکې دي."

- د متمرکزو گروپي مباحثو گډون کوونکی ، د اروزگان ولایت د سولې په اړه د افغانانو خبری اتری

# د سولې په اړه د افغانانو خبرې اترې: د یوې ټولیزې سولې د بهیر بنسټ ایښودل

د سولې لپاره محلي لار نقشې

کابل، افغانستان  
د غبرگولی ۲۰، ۱۳۹۳ (د جون ۱۰، ۲۰۱۴)



# د سولې په اړه د افغانانو خبرې اترې:

## د یوې ټولیزې سولې د بهیر بنسټ ایښودل

د سولې لپاره محلي لار نقشې

### د مطالبو فهرست

۱	لنډیز
۱	۱. پیژندنه
۳	۲. د شخړو بنسټیز لاملونه
۳	۱.۲. پراخ اداري فساد، له ځواک څخه ناوړه کټه او له جزا څخه معافیت
۸	۲.۲. ویجاړیدونکې امنیتي وضعه
۱۱	۳.۲. قومي، قبیلي او ګروپي شخړې
۱۳	۴.۲. د ټولنیزې او اقتصادي پرمختیا نشتوالی
۱۵	۵.۲. د نا قانونه اقتصادي فعالیتونو د کنترول په سر سیالی
۱۷	۶.۲. د سولې اوسنی بهیر
۲۲	۷.۲. د ښځو پر حقونو باندې د شخړې اغیزې
۲۳	۸.۲. پر ځوانانو باندې د شخړې اغیزې
۲۷	۳. د سولې لپاره طرح
۲۷	۱.۳. د دولت د مشروع قدرت او صلاحیت اعاده کول
۲۹	۲.۳. د بشري حقونو او د قانون د حاکمیت وده او د معافیت له منځه وړل
۳۱	۳.۳. د ښځو د حقونو او د سولې جوړونې په پروسه کې د هغوي د نقش ترویج
۳۲	۴.۳. د برابرې ټولنیزې او اقتصادي پرمختیا تحقق
۳۶	۴. د پایښت لرونکې سولې د تر لاسه کولو لپاره وسیلې
۴۰	۵. پایلې او د خلکو وړاندېزونه

ليدلوري او نظريات چې په دې سند کې بيان شوي د هغو افغان ښځو او نارينه وو او ځوانانو نظريات دي ، چې د سولې لپاره د  
افغانانو د خبرو اترو په دويمه برخه کې يې گډون کړی

## لنډيز

د سولې په اړه د افغانانو خبرې اترې ، چې د افغان مدني ټولنې يو نوبت دی ، په دې باور دی چې د ځايي مليشه وو بې وسلې کول او بې واکه کول ، په پوليسو او قضايي سکتور کې د پراخ فساد او معافيت ورک کول ، د قبيلوي او قومي او گروبي شخړو حل کول چې لويو وسله والو جگړو ته لمن وهي ، د بشري حقونو درناوی کول ، او په مساوي ډول د پراختيايي مرستو او خدمتونو وړاندې کول په افغانستان کې د پايښت لرونکې سولې لپاره اړين اقدامات دي.

د ۱۱ افغان مدني ټولنې د شبکو او د افغانستان د بشري حقونو د خپلواک کمیسیون له خوا ۴۴ مخيز تيار شوي راپور: د سولې په اړه د افغانانو ډيالوگ: د يوې هر اړخيزې سولې لپاره د بنسټونو جوړول ، د ۴۶۴۸ افغان نارينه وو ، ښځو او ځوانانو ، چې د هيواد له ۳۴ ولايتونو څخه دي ، اندېښنې او هيلې په لنډ ډول مستند کوي او په افغانستان کې د دوامدارې سولې لپاره د دوي وړاندیزونه بيانوي.

د سولې په اړه د افغانانو خبرې اترې داسې طرح شوی چې ټول شموله وي او د مهمو مسلو په اړه ، چې د افغانانو په ژوند ډير اغيز کوي د عادي افغانانو نظريات څرگند کړي او افغان مدني ټولنې ته يې د دې توان ورکړ چې په دوديز ډول د گوښه کړای شويو افغانانو ، په ليرې پرتو سيمو کې د افغانانو او ښځو او ځوانانو په گډون ، نظريات سره راغونډ کړي او هغه د ولسمشريزو ټاکنو دوو مخکښو نوماندانو ته د خلکو د مشروع هدفونو او هيلو په څېر وړاندې کړي.

راپور د ۱۸۹ متمرکزو گروبي بحثونو ، د نظرياتو په سروې کولو او انفرادي مرکو پر بنسټ ولاړ دی ، چې د افغان مدني ټولنې له خوا د ۲۰۱۳ کال اپريل او د ۲۰۱۴ کال د جنوري ترمنځ موده کې ترسره شوی ، له ټول هيواد څخه د افغان نارينه وو ، ښځو او ځوانانو نظريات د سولې په اړه څرگندوي. په دې کسانو کې د کور ښځې ، ځايي سوداگر ، ښوونکي ، زده کوونکي ، بزگران ، قومي مشران ، مذهبي رهبران ، ځوانان ، د وسله والو مخالفينو پخواني غړي (پخواني طالبان) شامل وو. له دې ټولنو سره د مباحثو په پايله کې تر اوسه د سولې لپاره په ۳۰ ولايتونو کې محلی طرحې تيارې شوې دي.

راپور د سولې په اړه د افغانانو د خبرو اترو د دويم پړاو موندنې څرگندوي. د خلکو د د خبرو اترو په لومړي پړاو کې ۷۸ گروبي متمرکزې مباحثې ترسره شوې چې د ۳۴ ولايتونو څخه په ۳۱ هغو کې وې او ۱۵۲۶ تنه افغان نارينه ، ښځې او ځوانان په کې شامل وو ، چې د بيلا بيلو قومي ډلو او ټولنيز اقتصادي مختلفو تجربو درلودونکي وو. د خبرو اترو د لومړي پړاو موندنې د ۲۰۱۱ په ډسمبر کې تر دې عنوان لاندې خپرې شوې دي: د سولې په اړه د افغانانو د خبرو اترو: د سولې د پروسې لپاره د بنسټونو جوړول ، د دواړو پړاوونو په ترڅ کې له ۶۰۰۰ څخه زياتو افغان نارينه وو ، ښځو او ځوانانو د سولې په اړه د افغانانو په د خبرو اترو کې گډون درلود.

د خلکو په استازيتوب ، افغان مدني ټولنې د سولې په اړه د افغانانو د ډيالوگ د دويم پړاو موندنې په لنډ ډول ځای کړي څو د دې ډاډ حاصل شي چې د عادي افغانانو اواز اوچت شي او د پاليسي چورونکو غوږونو ته د لوړ پوړو پاليسي چورونکو او راتلونکي ولسمشر په گډون ، ورسپري. راپور د عمل لپاره يو غږ دی ، څو د دې ډاډ تر لاسه شي چې د سولې جوړونې ټول نوبتونه نه يوازې د افغان نارينه وو ، ښځو او ځوانانو له اغيزناک گډون څخه جوړوي ، بلکه بايد د سولې طرحو په هغو بنسټونو

ولار وي چې افغانانو پخپله د خپل هیواد لپاره په پام کې ساتلي وي. په دې کار سره به نه یوازې د هرې سوله ییزې پروسې مشروعیت تضمین شي ، بلکه د افغانانو د ادارې پر بنسټ به د یوې پایښت لرونکې سولې په لور خوځښت وکړي .

### له پراخ اداري فساد سره مبارزه

یوه مشترکه مساله چې د افغانانو په د خبرو اترو کې پرې خبرې شوې دي او په دې راپور کې یې تفصیلات راغلي دي ، هغه له حکومت څخه د افغانانو نا رضایتی دی ، ځکه چې فساد جاري دی او د قانون کمزوري واکمني له امله په بشري حقونو تیری یې جزا پاتې کیږي . دغه فکتورونه یا لاملونه د وسله واله جگړې اصلي لاملونه گڼل شوي . په راپور کې راغلي دي چې فساد " د نفوذ د اعمال لپاره یوه لار " پراښوي او معافیت په قضایي سیستم کې د اداري فساد یوه خامخ پایله ده .

د د خبرو اترو گډونوالو په ډایکندي ولایت کې وویل: " فساد حکومت د افغانستان د قومونو ترمنځ له تبعیض څخه کار اخلي او د رسمي چارواکو د مقرریو په برخه کې د وړتیا اصل په پام کې نه نیول کیږي . پر بشري حقونو په سیستماتیک ډول تېری روان دی ، او د دې په پایله کې چې نېستی او د معافیت کلتور راپیدا کیږي ، ځایي شخړو ته لار هواروي . "

په ټول هیواد کې افغانانو دې ته ورته نظریات درلودل ، افغان نارینه وو ، ښځو او ځوانانو په دې اړتیا ټینگار وکړ چې په محلي حکومتي موسساتو باندې د څار لپاره د چټک او کنترول سیستم تقویه کړي . راپور دې پایلې ته رسیدلی ، چې افغانان حساب ورکوونکي ، شفاف او او اغېزناک محلي حکومت غواړي چې د دوي په نظر د دوامدارې سولې لپاره ډیر ارزښت لري . خلکو په ټینگار سره د اصلاحاتو / بفرورم د پروگرام د تطبیق غوښتنه وکړه ، لکه غیر سیاسي او خپلواک اقدامات چې فاسد چارواکي کوښه کړي ، د محلي حکومتي چارواکو په مقرریو کې د وړتیا اصل او د زیاتو اغیزناکو اداري طرز العملونو معرفي کول .

په راپور کې ، افغانانو په حکومت غږ وکړ چې د قضایي سکتور د چارواکو د په ښکاره ډول په ځیرکتیا سره څارنه وکړي او داسې بدلونونه عملي کړي چې هدف یې په څارنوالی ، پولیسو او محکمو کې له فساد سره مبارزه وي .

### د امنیت ښه والی او د محلي ملېشه وو بې وسلې او بې اختیاره کول

د سولې په اړه د افغانانو د خبرو اترو په لیرو پرتو نا امنو او تر جگړو لاندې سیمو کې د حکومت نشتوالی د وسله واله جگړو اصلي لامل وشمیره . راپور ویلي دي چې د حکومت نا تواني چې د هیواد په ډیرو برخو کې یې په کافي شمیر امنیتي ځواکونه و نه شو ساتلی داسې انگیرل شوې چې د طالب شورشیانو او نورو وسله والو ډلو سره مرسته شوې لکه په فراه ، هرات ، جوزجان او پروان کې .

افغانانو چې په نا امنو سیمو کې استوگن دي وویل چې د طالبانو نفوذ او د امنیتي ځواکونو نا کافي شمیر په پایله کې حکومت د دوي امنیت بد نامه ځایي ملېشه ځواکونو ته سپارلی دی . د کندز په ولایت کې د خلکو په وینا دغې پېښې " په دولت کې د ننه بل دولت " رامنځ ته کړي ، چېرې چې قانون په ملي او ولایتي کچه نه بلکه په محلي کچه اداره کیږي .

د پروان له ولایت څخه یوه تن قومي مشر وویل: " نا قانونه وسله واله کسان هر چېرې شته . دوي سوله نه غواړي ، ځکه چې بیا ځواک له لاسه ورکوي . له دې امله دوي په ټولنو کې شخړې راپیدا کوي . دا زموږ په ټولنو کې یو تر یخ حقیقت دی چې د سولې په وړاندې یو خند جوړوي . تر څو چې دغه ډلې له منځه نه وي ایستلې شوې ، سوله به یو خیال او خوب پاتې شي . "



راپور په حکومت غږ وکړ چې نا قانونه وسله واله ډلې او حکومت پلوه ملیشه بې وسلې کړي. افغانان په دې باور دي چې دغه کار په محلي حکومتي موسساتو باندې د جنګ سالارانو او زورواکانو د نفوذ مخه ونیسي.

### د محلي گروپي شخړو او له شورشیانو سره د اړیکو د مسالې حل کول

راپور د افغان نارینه وو، ښځو او ځوانانو هغه ژورې اندېښنې څرګندوي چې د قومي، قبیلوي او گروپي دښمنیو په اړه یې لري او فکر کوي چې د افغانستان په ډیرو برخو کې دغه مخالفتونه د نا امنی او بې ثباتي سبب ګرځي. خلکو وویل چې د دغو جګړو له امله د حکومت او سوله والو مخالفینو ترمنځ جګړې تودې شوي- چې هره خوا په دې هڅه کې ده څو د خپل ځواک بنیادونه پیاوړي کړي، تړونونه ایجاد کړي، وسلې راغونډې کړي او ځواکونه بسیج کړي څو خپل رقیبان کمزوري کړي.

له بلخ ولایت څخه افغانانو وویل: "زموږ په ولسوالۍ کې د جګړو ستر عامل د ډلو ترمنځ د اوږدې مودې دښمنۍ او جګړې دي- دې کار زموږ خلک سره وېشلي دي، ځینې له حکومت پلوه ملیشه وو سره یو ځای شوي او نور بیا له طالبانو سره یو ځای شوي دي. د دې په پایله کې سخت جنګونه رامنځ ته شول او ډیر شمیر خلک ووژل یا ژوبل شول."

په ټول هیواد کې افغانانو وویل چې گروپي تړونونو خلک سره وېشلي دي. د ټولني په کچه دغو مخالفتونو پراختیا وموندله او په پوره ډول د طالبانو له خوا په رهبري شوي یاغیتوب او وېشلتل. افغانانو په حکومت غږ وکړ چې په محلي کچه د مخالفتونو په حل کولو له دې لارې زور واچوی چې د ټولنو ترمنځ یو والی او پخلاینه غښتلې کړي او یوه پایښت لرونکې سوله تضمین شي.

### په ټول افغانستان کې د متوازن پرمختګ پیاوړي کول، د پوهنې لومړیتوبونه او د افغان ځوانانو ځواکمن کول

راپور د اقتصادي پرمختګ او ټولنیز عدالت نشتون د نا امنی ستر لاملونه ګڼي. نېستي، په ټولو سیمو کې نا برابر پرمختګ او ور سره ډیر زیات شمیر بې کاران، او د منابعو نا برابر اختصاص هغه ستونزې دي چې حکومت یې په تیرو ۱۲ کلونو کې په حل کولو بریالی نه شو.

دغه راز، افغانانو د پرمختیایي مرستو د نابرابر ویش، ناوړه ګټه اخیستنې او ناسم اختصاص په اړه ژورې اندېښنې څرګندې کړي. خلکو وویل چې د ټولني د بنیادي ساختارونو او خدمتونو نشتون لکه سړکونه، پلونه، ښوونې، او د روغتیایي پاملرنې اسانتیاوې په پرلپسې ډول نه یوازې حکومتداري کمزوري کوي، بلکه بې وزلي افغانان یې له ډیر کړاو او سختیو سره مخ کړي.

په بې کاري باندې خصوصاً د محرومو بې کاره ځوانانو لپاره په زور اچولو سره راپور دې پایلې ته رسیدلی چې "تعلیم د امنیت لپاره دکليي حیثیت" لري. د لغمان په ولایت کې یوه دفاعي وکیل وویل: "ځوانان د اوسنیو جګړو لپاره خام مواد دي، ډیری ځوانان بې کاره دي، نو دوي په اساني سره استخدام کیدای شي."

د افغان ځوانانو په بدې ورځې په ټینګار کولو سره، کاري فرصتونه او د عایداتو راوړونکی نوښتونه د افغانانو په باور باید د هر بل حکومت لپاره د فوري او ملي لومړیتوب حق ولري. د کندز ولایت د علي اباد له ولسوالي څخه یوه تن قومي مشر وویل: "موږ یوه مشترکه عقیده لرو چې د یوه بې روزګاره سړی ذهن د شیطان بوزغلی جوړوي. د ستونزې اصلي برخه بې کاري ده؛ بې کاري اصلي سبب د دې ګرځي چې خلک، خصوصاً بې کاره ځوانان له یاغیانو سره یو ځای شي."

د هلمند په ولايت کې د محلي شورا يوه غړي وويل چې خلک تاوتريخوالي ته ځکه راگرځي ، چې اساسي خدمتونه ورته نه رسېږي او ناهيلي شوي دي. ده وويل: "د پوهنې تيت کيفيت ، بې کاري ، د بنيادي خدمتونو نشتون ، لکه برېښنا ، او د کرنې لپاره اوبه او د ښې حکومتداري نشتوالی د جگړو سبب گرځي" راپور وايي چې په ټول هيواد کې ورته احساسات څرگند شوي دي.

افغان نارينه ، ښځې او ځوانان په ټول هيواد کې په دې باور وو چې د کوکنارو/افينو کښت او د نا قانونه اقتصادي فعاليتونو پر سره کنترول په مستقيم ډول د بې کارانو له زيات شمير او د اقتصادي فرصتونو له نشتون ، په حکومتي ادارو کې له فساد ، بې سوادې او په نشه يي توکو د ځوانانو له روږديدو او په بې وزلو بزگرانو او زيانمنېدونکو ځوانانو د وسله والو ډلو له نفوذ سره تړاو لري.

خلکو په حکومت غږ وکړ چې د کارونو په ايجادولو ، په بدیلو کښتونو لکه پنبه کې په پانگوونې ، او د ځوانانو لپاره د تعليمي اسانتياوو په برابرولو زور واچوي ، چې د نشه يي ستونزو سره مبارزه وشي.

### د يوې ټوليزې سولې پروسې پياوړې کول او د افغانستان د سولې او بيا يو ځای کيدنې د پروگرام سمون

راپور د سولې له پروسې څخه د خلکو نارضايت څرگندوی ؛ هغه کسان چې د هر حل له پايو سره بايد ژوند وکړي ، له پامه غورځيدلي او د هغو کسانو د مشروعيت په اړه پوښتنې کوي چې د سولې په پروسه کې شامل دي. د بلخ د ولايت د پخواني جهادي قوماندان د خلکو په خبرو اترو کې د ډيرو شاملو افغان نارينه وو ، ښځو او ځوانانو له خوا تاييد شوې خبره: "زه د سولې په اوسني بهير باور نه لرم ؛ ځکه د دې پروسې په رهبري کې داسې کسان شته چې په پخوا کې د جگړو يوه برخه وه."

افغانانو وويل چې اوسني فعالين چې د سولې پروسه پر مخ بيايي نه شي کولای چې د سولې له پروسې سره مرسته وکړي.

راپور څرگندوي چې افغانان د افغان حکومت د سولې او بيا يو ځای کيدنې پروگرام يوه ناکامي بولي. افغانانو په دې خواښيښه څرگنده کړې چې هم د پروگرام د تطبيق له پروسې څخه گوښه شوي دي او دغه راز د پروگرام په پيل کې د ټولني په کچه د پرمختګ پروگرام په پام کې نه و نيول شوي. په راپور کې افغانانو نظر څرگند کړی و چې د سولې او بيا يو ځای کيدنې پروگرام د هغو کسانو له خوا پر مخ وړل کېږي ، چې د جگړو په دوام کې خپلې گټې ويني.

پخوانيو طالب جنګياليو چې د سولې او بيا يو ځای کيدنې د پروگرام له لارې بيا يو ځای شوي هم له دې پروگرام څخه خوا بدې څرگنده کړه او ويې ويل چې پروگرام و نه شو کولای خپلې ژمنې عملي کړي. دوي احساس کوي چې کارول شوي ، په اوږد مهال کې بې مرستې پاتې شوي او له حکومت سره د همکاري له وجهې د طالبانو د بريدونو په وړاندې زيانمنېدونکي دي.

په ټوليز ډول ، افغانانو وويل چې په اوسني پروسه کې شامل کسان د دې توان نه لري چې دوامداره سولې ته ورسېږي ، ځکه دوي د عادي افغانانو له نظرياتو او اوازونو څخه استازيتوب نه کوي ، ځکه چې دوي د جگړو په دوام کې خپلې گټې ويني.

افغان نارينه وو ، ښځو او ځوانانو د يوې ټوليزې سولې پروسې غوښتنه وکړه خو د دې ډاډ حاصل شي چې سوله د ټولو افغانانو په روا غوښتنو او ارادې باندې ولاړه ده خو نه يوازې د نخه گانو او زورواکانو په اراده. خلکو له حکومت څخه وغوښتل ، چې د سولې او بيا يو ځای کيدنې پروگرام په اساسي ډول اصلاح کړي خو عادي افغانانو ته دا فرصت پيدا شي چې په محلي کچه د رېښتوني سولې د جوړولو لپاره کار وکړي.

## د بشري حقونو او د ښځو د حقونو ساتل او پياوړي کول

د خلکو د د خبرو اترو په ترڅ کې افغانستان وويل چې بېرته او دوامداره هڅې چې بشري حقونه وساتل شي ، د قانون واکمني زياته شي او معافيت رفع شي بايد د حکومت ، نړيوالې ټولنې او مدني ټولنې په بنسټيزو هدفونو کې شاملې وي. ډيری گډونوالو چې د بشري حقونو په اړه يې خبرې کولې ، د دې دفاع کوله چې د بشري حقونو د پوهاوي پروگرامونه د شمير او کيفيت له لحاظه بايد زيات شي خو ټولنه د بشري حقونو او د ښځو له حقونو سره اشنايي پيدا کړي او د افغاني کلتور او ټولنې سره برابر وي.

يوازې په هغه صورت کې چې د جگړو اصلي رېښه يې عوامل د هغو حل لارو پر بنسټ چې د سولې په لار نڅښو کې د افغانانو له خوا په گوته شوی دی په اساسي ډول له منځه ووځي ، حقيقي سوله او ټيکاو به په افغانستان کې ممکن وگرځي.

د افغانانو د خبرو اترو د افغانستان د حکومت ، سوله والو مخالفينو ، نړيوالې ټولنې ، افغان مدني ټولنې ته په افغانستان کې د دايمي سولې لپاره د ضروري گامونو په اړه ۳۳ سپارښتنې لري. د ۴۶۴۸ تنو افغان نارينه وو ، ښځو او ځوانانو (چې د د خبرو اترو په دويم پړاو کې شامل وو) سپارښتنې د ولايتونو په کچه د سولې طرحو په ډول تيارې شوي دي. تر دې دمه (۳۰) دا ډول طرحې بشپړې شوې دي.

افغان نارينه وو ، ښځو او ځوانانو په ټول هيواد کې ملي او نړيوال پاليسي جوړوونکي په ټولو کچو کې د دې لپاره هڅولي ، چې په سملاسي او مناسب ډول د جگړو اصلي لاملونه محوه کړي او د دايمي سولې د ټينگښت لپاره پر لاندنيو لسو پېژندل شويو لومړيتوبونو زور واچوي:

## سولې لپاره د افغانانو د ۱۰ ټکو محلي طرحې

### (۱) د ځواب ورکونکو دولتي ادارو ترويج

- د ځايي حکومتي ادارو (د پوليسو ، عدلی تعقيب په رياستونو او د قضا) په دننه کې پراخ اداري فساد او د دغو ادارو د ښه نظارت په موخه پارلمان پياوړی نظارت ته اړتيا لري.
- په فساد باندې د ککړو دولتي چارواکو د لري کولو په موخه د خپلواکو او غير سياسي تدبيرونو په شمول د اصلاحي پروگرامونو پلي کولو ته اړتيا ، د ځايي حکومتي کارکونکو لپاره د روزنو او ظرفيت جوړولو د نوبتونو شديدل ، په هغو ولايتونو کې چېرې چې دا ډول کارونه ايجاد شوي په هغو کې مشروع نوماندانو ته لومړيتوب او د ځايي حکومتي چارواکو د شفافو او د وړتيا پر اساس د ټاکل کيدو څخه ډاډ او د لومړنۍ اداري طرزالعملونو معرفي.
- د مکافاتو او مجازاتو په درلودلو سره بايد د سرته رسونې پر بنسټ ولاړ سيستم معرفي شي. دا به د ښه کار ترسره کونکي چارواکي څرگند کړي او هغه کسان چې په فساد کې ښکېل دي ورته.

### (۲) د امنيتي ادارو پياوړتيا

- د حکومت محدود لاسرسی د داسې لامل په حيث پېژندل شوی چې له امله يی حکومت نه په خپله خاوره کنترول او نه د دې توان لري چې شخړې په سوله ييزه توگه حل کړي. افغانانو په ټوليز ډول د افغان ملي امنيتي ځواکونو د اصلاحاتو او پياوړتيا په هکله د پرمختگ تصديق کړی او په افغان ملي پوځ يې د زيات باور راپور ورکړي. افغانانو د

افغان ملي پوليسو، افغان سيمه ييزو پوليسو او حکومت پلوه مليشاوو لخوا د بشري حقونو د جدي سرغړونو په شمول د جنایي او ناوړه سلوک په هکله جدي اندېښنې څرگندې کړې دي.

- د دې په خاطر چې موثره، ځواب ورکونکې او ديموکراتيک امنيتي ځواکونه را منځ ته شي، د خلکو ديالوگ د امنيتي ادارو د وظيفو د را منځ ته کولو او غځولو وړانديز کړی.
- افغانانو د دوامداره نړيوال ملاتړ په اړتيا تاکيد کړی خو د ټولني پر اساس ځواب ورکونکې او مسلکي افغان ملي امنيتي ځواکونه را منځ ته کړي. د افغان ملي امنيتي ځواکونو د روزنې او تجهيز په برخه کې د دوامداره ملاتړ او همکاري په هکله تاکيد شوی خو د افغان امنيتي ځواکونو ظرفيت پياوړی شي او وکولای شي د ۲۰۱۴ کال په پای کې د هيواد څخه د نړيوالو ځواکونو د وتلو وروسته په هيواد کې امنيت تامين کړي.
- د دې په خاطر چې په افغان امنيتي ځواکونو باور زيات شي، خلکو د موثره نظارتی ميکانيزم د جوړولو وړانديز وکړ خو ځايي ټولني وکولای شي د افغان ملي امنيتي ځواکونو لخوا د بشري حقونو د سرغړونو په هکله راپور ورکړي او ناقانونه عملونه وڅيړي او مرتکبينو ته سزا ورکړي.

### (۳) د ناقانونه وسله والو ډلو او نورو حکومت پلوه حکومتي مليشاوو بې وسلې کول او د هغوي بې واکه کول

- په ځايي حکومتي ادارو باندې د قدرت د ځايي دلالتو او جگړه مارو د غير مشروع نفوذ د پای ته رسولو په اهميت ټينگار، خلکو څرگنده کړې چې دا عمل به د ولسوالی په کچه سوله او ټيکاو پياوړی کړي. افغانانو د هيواد په کچه د نا قانونه وسله والو ډلو د بې وسلې کولو پروگرام چې د حکومت لخوا د ۲۰۰۵ کال په جنوري کې پيل او د ۲۰۱۱ کال په مارچ کې پای ته ورسيد د بيا معرفي کولو غوښتنه کړې.
- افغانانو ټينگار کړی چې د ترياکو کښت، د مخدره توکو قاچاق او د مخدره توکو د قاچاق چپانو لخوا ناقانونه شکونې په يو شمير زياتو سيمو کې شخړې جاري ساتلی او تشديد کړې. خلکو ويلي چې د ترياکو کښت، پروسس او د مخدره توکو د قاچاق څخه ترلاسه شويو عايداتو او همدارنگه د مخدره توکو اعتياد په مستقيمه توگه افغان شورشي ډلو او ځايي مليشاوو ته گټه رسولي. خلکو په دغو ډلو تور لکولی چې په مستقيمه توگه په لري پرتو سيمو کې چېرې چې ناقانونه اقتصاد وده کړې نامنی را منځ ته کړي.
- افغانانو د حکومت څخه غوښتنه کړې خو د مخدره توکو د ناقانونه سوداگري او د دې سوداگري څخه د ترلاسه شويو عايداتو له منځه وړلو ته لومړيتوب ورکړي او په هغو سيمو کې افغان ملي امنيتي ځواکونه ځای پر ځای کړي چېرې چې د مخدره توکو سوداگري وده کړې خو د ياغيانو د فعاليتونو مخه ونيسي او ناقانونه وسله والی ډلی له واکه لري کړي.

### (۴) د بشري حقونو او د قانون د حاکميت وده او د معافيت له منځه وړل

- افغانانو په کلکه دفاع کړې چې افغان حکومت او نړيواله ټولنه بايد داسې عملي گامونه پورته کړي تر څو د ياغيتوب په وړاندې د پوځي عملياتو پر مهال د ملکي کسانو د امنيت او خونديتوب څخه ډاډ حاصل شي او همدارنگه په دی زمينه کې د هغوي د اساسی بشري حقونو ساتنه وکړي. افغانانو د قانون د پياوړی حاکميت، شفافيت، حسابورکونی او موثره حکومتي ادارو د درلودلو او په هيواد کې د معافيت د ميراث د پای ته رسولو لپاره خپل نظریي بيانی کړي.

- د افغانستان لوی اکثریت چې د خلکو د دېالوګ په مباحثو کې ښکیل وه ، وړاندیز کړی چې د قانون د انفاذ او قضایي سیستم اصلاحات باید د پایښت لرونکي سولې د تامین په موخه د هر ډول هڅو په مرکز کې واقع شي . د عدلی ادارو د خپلواکۍ څخه د ډاډ حاصلولو په موخه د مناسب نظارت تر څنګ ، هغوي د عدالت د کلیدي سکتور د کارکونکو ، د جامع قوانینو د جوړولو او جاری کولو او د موسساتی او طرزالعملي بدلونونو چې موخه یې د عدلی سکتور د ادارو په دننه کې د اداري فساد او صلاحیت څخه د ناوړه کارونې په وړاندې مبارزه ده ، د بررسی وړاندیز کړی .

## ۵) د سولې جوړونې په فعالیتونو کې د ښځو د حقونو وده او د هغوي نقش

- د هیواد په کچه خلکو د حکومت او نړیوالی ټولني څخه د چټکو عملونو غوښتنه کړې شو داسې تدبیرونه خپل کړي چې د ښځو د بشري حقونو په هکله د ضرر لرونکو دودیزو فعالیتونو منفي اغیزې ختمی کړي او ښځو ته اجازه ورکړي چې د سولې ساتنې په ټولو نوبتونو کې برخه واخلي .
- افغانستان په حکومت غږ کړی شو د ښځو او نجونو په وړاندې د ضرر لرونکو فعالیتونو په هکله په ټولو ټولنو کې د پوهاوی د لوړولو په موخه په فعالانه ډول کار وکړي او د ښځو په وړاندې د خشونت د له منځه وړلو د ۲۰۰۹ کال د قانون د بشپړ پلي کولو په موخه کار وکړي . زیاترو افغانانو توافق کړی "موږ به اجازه ور نه کړو چې (د سولې د تامین هر ډول هڅی د یوی برخې په حیث) د ښځو حقونه او یا بشري حقونه قربانی شي ."

## ۶) د کاری فرصتونو د ایجاد او د معارف د سیستم د پیاوړی کولو له لارې د ځوانانو وړتیا

- افغانستان د زیاتی اندېښنې په درلودلو سره یادونه کړې چې طالبان او نورې وسله والی ډلی په اسانی سره کولای شي هغه ځوانان چې وزگار دی او ښه کارونه نه لري په دندو وګماری . خلکو د مسلکي مهارتونو د روزنو د مرکزونو د جوړولو او همدارنګه د کارونو د را منځ ته کولو د پروسې ، په تعمیراتی او پراختیایي پروژو کې د لایزاتي پانګونې په شمول په اړتیا ټینګار کړی .
- نارینه وو ، ښځو او ځوانانو همدارنګه د حکومت څخه غوښتی شو د ځوانانو لپاره د معارف ل فعاله او موثره سیستم چې په هغه کې مناسبه زیربنا او کیفیت لرونکی مشقونه شامل وی ، را منځ ته کړي . افغانانو ټینګار کړی چې ښه تعلیمي زیربنا به د اضافی زده کونکو د ځای په ځای کولو د مسلې سره مرسته وکړي .
- افغانستان د حکومت څخه غوښتی شو په هغو ولسوالیو کې چېرې چې د وسله والو ډلو شتون د نجونو د زده کړې حقونه تر پښو لاندې کوي داسې هڅی طرحې ته واچوی ، خو ښوونځی بیا پرانیزی .
- د معارف د ښه کیفیت څخه د ډاډ حاصلولو په خاطر د ښوونکو د ظرفیت د لوړولو ، د عصري نصاب را منځ ته کولو او د ساینس او تکنولوژی په شمول ، په خاص ډول د زده کونکو د ظرفیت د لوړولو په موخه ، لازمو هڅو ته اړتیا لیدل کیږي .

## ۷) د مساوي ټولنيزي او اقتصادي پراختيا تحقق

- افغانستان د اقتصاد او ټولنيزي پراختيا په ډګرونو کې ، د معارف د سیستم د پیاوړتیا په موخه د ریښتینو هڅو ، د کاری فرصتونو د را منځ ته کولو او پراختیا ته د مساوي لاسرسی څخه د ډاډ حاصلولو په شمول لکه څنګه چې د پایښت

لرونکی سولې لپاره ضروری دی د پام وړ پرمختګ مشاهده کړی. زیاترو ښځو، نارینه وو او ځوانانو تاکید کړی چې د ځینو ښکاره پرمختګونو سربیره، د میلیاردونو ډالرو د لګښت په پرتله په هیواد کې د تیرو ۱۲ کلونو په ترڅ کې لاسته راوړنی مساوي نه وی. پرمختګ نه باید یواځې د خدمتونو د مقدار، د بیلګې په توګه د جوړو شویو ښوونځیو او روغتونو د شمیر بلکه د دې مهمو خدمتونو د کیفیت له مخې اندازه شي.

- افغانستان تاکید کړی چې د کاري فرصتونو را منځ ته کول په خاص ډول د ځوانانو لپاره ضروری دی.
- افغانستان یادونه کړې چې د مساوي او پایداره پراختیا دوامداره نه شتون په اغیزمنو ځوانانو او نسیتمنو بزګرو جدي اغیزې پر ځای پری اېښی دی. د ټولني دا دوه قشرونه د لوري بیکاری، د فرصتونو د نه شتون، بې سوادۍ، د مخدره توکو په وړاندې حساسیت او په ځینو ستراتیژیکو ولایتونو کې د مخدره توکو سوداګری اغیزمنه کړي. هغوي د حکومت څخه غوښتی شو په فعالانه توګه د کاري فرصتونو په را منځ ته کولو زیات تمرکز وکړي او د ځوانانو لپاره یې د معارف په دننه کې په پراختیایي پانګونه او د دې ستونزې په هواری ټینګار کړی.
- هغوي څرګنده کړې چې د کرنې په سکتور کې، د بیلګې په توګه د ځمکې ورکولو او د اوبو لګونې مناسب سیستم به کلیوالي اقتصاد ښه کړي. د دې علاوه، خلکو واضح کړې چې دا به غوره به وی که چېرې خصوصي او دولتي تصدې کانی، د بیلګې په توګه د رخت جوړولو، عالی جوړولو، ممیز پاکولو، تیلو جوړولو او لښیاتو جوړولو کارخانی کاري فرصتونه را منځ ته کړي او د حکومت مناسب ملاتړ ترلاسه کړي.
- افغانستان یادونه کړې چې اکثره زیاتره ټولنيزي شخړې د پراختیایي مرستو په اړه د نا مساوي لاسرسی څخه را ولاړېږي. نارینه، ښځې او ځوانان باور لري چې ټول افغان وګړی د دې حق لري چې په مساوي ډول د پراختیایي مرستو څخه برخمن شي پرته له دې چې د هغوي قومیت، سیاسي روابط، د حکومت سره اړیکې، جغرافیایي موقعیت یا د هغوي په اړوندو سیمو کې د شخړو موجودیت په پام کې ونیول شي. د مباحثو ګډونوالو د هیواد په کچه د ارزښایي په کارولو ټینګار کړی شو د پراختیایي مرستو د موثریت د زیاتولو په موخه د پراختیایي پروژو څخه نظارت وکړي.
- په ټولیز ډول، افغانستان د هغوي په سیمو کې د پایداره پرمختګ د حاصلولو په موخه یو لړ ریښتیني وړاندیزونه وړاندې کړل. د یو شمیر ولایتونو د کرنیز خصوصیت له امله، یو شمیر ګډونوالو باور درلود چې پراختیایي مرستې باید د اوبو د هایډرو انرژي د بندونو په جوړولو ولګولی شي. د هغوي په گمان به دا کار د وچکالی په له منځه وړلو، د کارونو د را منځ ته کولو په برخه کې او همدارنګه د هغوي په ولایتونو کې د انرژي د دوامداره تدارک د برابرولو په برخه کې د پام وړ مرسته وکړي.

## ۸ د سولې په پروسه کې له شمولیت څخه ډاډ

- د خبرو اترو د پروسې په اوږدو کې، عادي افغانانو په پراخه کچه ټینګار کړی چې د سولې او پخلاينې په پروسو کې د پراخ ګډون څخه ډاډ حاصلول، د نارینه وو، ښځو، ځوانانو او لږکیو د ډلو لخوا د ګډون په شمول- د پروسو د بریالیتوب لپاره ضروری دی. خلکو باور درلود چې د مدني ټولني، ښځو او په عنعنوي لحاظ د ټولني د تجرید شویو عناصرو پراخ ګډون به د شمولیت او د پروسې د ځایي مالکیت څخه په ښه توګه ډاډ حاصل کړي.

- یو شمیر افغانانو اندیښنه څرګنده کړې چې دوی په ځایي حکومتداری ک پیرخه اخیستلو ته نه هڅول کیږی او فکر کوي د سولې هڅی یې اثره کیږي. کیدای شي د ځوانانو د محرک کونکو پروګرامونو یا د استخدام د پالیسی گانو د معرفي کولو له طرحې چې موخه یې ځوانان وی، د دوی ډیر شمیر په ځان را مات کړي.

## ۹) د ټولني پر اساس د شخړو د حل لارو د میکانیزمونو پیاوړی کول

- گډونوالو همدارنګه یادونه کړې چې د خلکو د رهبري له طرحې افغانان د جرگو او شوراګانو په واسطه د شخړو او ځایي منازعاتو د حل یو قوی کلتور لري. دوی په عمومي توګه باور لري چې د شخړو د حل د داسې ځایي میکانیزمونو پیاوړی کول بنایي چې په یو ډول د خلکو، د بنځو او نژادې لږکیو په شمول گټو ته کار وکړي، دا به سیاسي او ټولنیزه فضا ایجاد کړي چې د هغی په دننه کی عادي وګړی د یو بل او په جګړو ک ید بنکیلو خواوو سره د سولې په یوه دیالوګ کی شاملی شی.

- یو شمیر افغانانو خبرداری ورکړي چې جرگی او شورا گانی نه باید د بشري حقونو د جدي سرغړونو د فیصله کولو په موخه د فورمونو په حیث کار وکړي.

## ۱۰) د سولې د ویجاړونکو خنثی کول

- د دې په خاطر چې د سولې د ویجاړونکو منفي اغیزو ته ځواب وویل شي، افغانان د پوځ د پخوانیو جنګیالیو او همدارنګه د سولې د پخلاینی د پروسې د مشرانو لپاره د عینی خصوصیاتو پربنسټ په کلکه د بررسی طرفداری کوي. افغانان د هیواد په کچه باور لري، هغه کسان چې د سولې په پروسه کې بنکیل دی باید صادق او د نفوذ درلودونکی کسان و اوسی او همدارنګه په خپلو ټولنو کې د درناوی وړ او په دیوکراتیکه توګه انتخاب/انتصاب شوی وی. د دې علاوه، خلکو په کلکه وړاندیز کړی، هغه کسان چې د جنګی جرمونو او د بشریت ضد جرمونو په ارتکاب تورن وی باید د سولې د پروسې څخه و ایستل شي.

- هغه افغانان چې په سرحدي ولایتونو کې ژوند کوي د افغانستان له حکومت څخه غوښتنه وکړه څو د هیواد د خوندیتوب لپاره نورې هڅی ترسره کړي او هیواد ته د وسله والو ډلو د ننوتو مخه ونیسی. افغانانو د گاونډیو هیوادونو د حکومتونو څخه وغوښتل څو د پوځي ډلو د مادی ملاتړ (وسلو او پټنځایونو) د برابرولو څخه لاس واخلي.

## ۱. پیژندنه

د سولې په اړه د افغانانو خبری اتری (د خلکو خبری اتری) د افغانانو له خوا رهبري شوی ځانگړی نوښت دی چې عادي افغان ښځو، نارینه وو او ځوانانو ته د دې فرصت ورکوي چې په هر اړخیزو بحثونو کې په افغانستان کې د پایښت لرونکې سولې، پخلاينې، امنیت، اقتصادي او ټولنيزې پرمختیا، بشري حقونو، او د قانون د واکمني په اړه خپلې نظریې بیانې کړي. د خلکو خبری اتری د سولې په جوړونې او د شخړو په مخنیوي باندې په زور اچولو سره افغانان د پروسې د اصلي محور په څېر شمیري او په دې ډول عادي ښځو، نارینه وو او ځوانانو ته د دې توانیې ورکوي چې پخپله د سولې له بهیر څخه دفاع وکړي. د یوولسو د مدني ټولنو سازمانونو/شبکو<sup>۱</sup> او د افغانستان د بشري حقونو خپلواک کمیسیون په افغانستان کې د ملگرو ملتونو د مرستندویه پلاوی (یوناما) په اداري مرسته د خلکو د خبرو اترو په لومړي او دویم پړاو کې د عمومي مباحثو ذمه واري اخیستي او په هغو د نظارت چاری یې ترسره کړي. د ۲۰۱۱ کال له پای څخه تر اوسه پوری د سولې په اړه د افغانانو خبرو اترو پروگرام په بریالیتوب سره تر (۶۰۰۰) څخه زیاتو افغان ښځو، نارینه وو او ځوانانو سره کار کړی او د دوی نظریات یې پارولي، پراخ کړی او ملي او نړیوالې پالیسي جوړوونکو ته یې وړاندې کړي.<sup>۲</sup>

د خلکو د خبرو اترو لومړی پړاو له ۷۸ متمرکزو گروپي مباحثو څخه جوړ شوی دی او د افغانستان له ۳۴ ولایتونو<sup>۳</sup> څخه په ۴۱ هغو کې تر سره شوی چې له ۱۵۰۰ څخه زیاتو افغاني ښځو، نارینه وو او ځوانانو په کې گډون کړی و چې په بیلا بیلو قومونو پوری یې تعلق درلود او بیلا بیل اجتماعي او اقتصادي سوابق یې درلودل.<sup>۴</sup> د لومړی پړاو موندنې په یوه هر اړخیز راپور کې خپرې شوي چې د ۲۰۱۱ کال په ډسمبر کې د سولې په اړه د افغانانو خبره اتره، د یو هر اړخیز سوله ییز بهیر لپاره د بنیادونو جوړونه تر عنوان لاندې خپور شو. راپور د لومړی پړاو موندنې په لنډیز سره بیانوي او څرگندوي چې د عادي افغانانو په نظر په ټول هیواد کې د دوامدارې سولې په وړاندې عمده خنډونه کوم دي لکه د امنیت نشتوالی، بې عدالتی، د قانون د واکمني کمزوری اداري، پراخ اداري فساد، د اقتصادي پرمختیا او اجتماعي عدالت نشتوالی او د بشري حقونو د ساتنې لپاره محدود تدابیر، د ښځو او نجونو د حقونو په گډون. راپور همدارنگه عمومي موا فقه یاده کړې ده چې د هغو کسانو لپاره باید معافیت ونه شي چې د افغانستان په تیرو سختو وختونو کې یې بشري حقونه تر پښو لاندې کړي او دعادي افغانانو په سپارښتنو باندې پای ته رسیدلی چې افغان حکومت نړیوالې ټولنې، وسله والو مخالفینو او مدني ټولنې ته یې کړې دي. راپور په افغانستان کې د مدني ټولنې سازمانونو ته د دې توان ورکړی چې د افغان نارینه وو، ښځو او ځوانانو بیلا بیلې غوښتنې د افغانستان په اړه نړیوال کنفرانس (بن کنفرانس) ورسوی چې د ۲۰۱۱ کال د ډسمبر په ۵ نیټه جوړ شوی و. په دی ذریعه ددې یقین پیدا شو چې دعا دي افغانانو اواز ددوی نظریات، اندیښنې او مشروع غوښتنې و اوریدای شي او د پالیسي جوړوونکو له خوا تر غور لاندې راشي چې په افغانستان کې د پایښت لرونکي سولې لپاره هڅې کوي.

<sup>۱</sup> د افغان مدني ټولنې څخه جوړه شوې ۱۲ کسيزې کمیټې د افغانانو د خبرو اترو لومړی او دویم پړاو تر څارنې لاندې نیولي او هغه یې رهبري کړی دی. په دې کمیټه کې دا لاندې سازمانونه شامل وو: د افغانستان د بشري حقونو خپلواک کمیسیون، د افغان مدني ټولني او بشري حقونو شبکه، د افغان ښځو شبکه، د افغان ښځو د مهارتونو د ودې مرکز، د افغان ځوانانو ټولنيز او کلتوري مرکز، افغان کارکړي ملي اتحادیه، د افغانستان د بشري حقونو او چاپیریال ساتنې سازمان، د مدني ټولنې د ودې مرکز، د سنایي د پرمختیا ډله او د ښځو د سیاسي گډون کمیټه.

<sup>۲</sup> د لومړي پړاو په دوران کې، د خلکو په خبرو اترو کې له ۱۵۰۰ تنو څخه زیاتو عادي افغانانو په متمرکزو گروپي بحثونو کې له ټول افغانستان څخه گډون کړی و. په دویم پړاو کې ۴۶۴۸ نارینه وو، ښځو او ځوانانو گډون درلود. د لومړي پړاو خبرو اترو په دي لاندې ولایتونو کې جوړ شوی و: بامیان، بغلان، بدخشان، بادغیس، دایکندي، فاریاب، فراه، غزني، غور، هرات، جوزجان، کابل، کاپیسا، کندز، کندهار، خوست، کپ، لغمان، لوگر، مزار شریف، ننګرهار، نینروز، نورستان، (گډون کوونکی جلال اباد ته ارغلي وو)، پنجشیر، پکتیکا، پکتیا، سرپل، سمنګان، تخار، اروزگان او زابل.

<sup>۳</sup> په دي ټکی دیر ټینګار شوی و چې گوښه کړای شوی وکړي، او لږکی ډلي، ښځي، او ځوانان او د لیرې پرتو سیمو خلک باید د خبرو اترو په دواړو پړاونو کې گډون وکړي. دیري هڅې وشوي چې گډون کوونکی د خپلو ولایتونو د قومي جوړښتونو څخه استازیتوب وکړي. ټولو گډون کوونکو د خلکو د خبرو اترو له لومړی او دویم پړاو څخه مننه کړې ده چې پراخسي مشورې او د ډیرو خلکو گډون یې هڅولی.

<sup>۴</sup> د سولې په اړه د افغانستان د خلکو خبری اتری، د یوې هر اړخیزې سولې لپاره بنسټ ایښودنه، ډسمبر، ۲۰۱۱، په دي پته:

<http://www.aihr.org.af/media/files/People%27s%20Dialogue%20FINAL%20report.pdf>



د خلکو د خبرو اترو د لومړۍ پړاو له بشپړیدو وروسته د هغه دویم پړاو او ۲۰۱۳ کال په اپریل کې پیل شو. لکه څنګه چې په لومړۍ پړاو کې، دویم پړاو هم په دې منظور عملي شو چې د سولې ټولیزه شفافه او حساب ورکونکې پروسه په دې ډول پر مخ بیول شي چې د هیواد د راتلونکې بهیر په اړه د خلکو نظریات تر لاسه کړي. افغاني مدني ټولنې د خلکو د خبرو اترو په دویم پړاو کې له ۴۶۴۸ افغاني نارینه وو، ښځو او ځوانانو سره کار کړی (۶۷ سلنه یې نارینه، ۳۳ سلنه ښځو په متمرکزو ګروپي بحثونو کې ګډون درلود) او هدف یې دا و چې د عادي خلکو له نظره هغه ځایي لاملونه و پیژندل شي چې خلک فکر کوي د لسیزو جګړو شاته پراته دی او همدارنګه د جګړو حل لارې په ګوته کړي او هغو جګړو ته خاتمه ورکړي چې دوی په کې ځوریدلي دي. په دویم پړاو کې د افغاني ټولنې د بیلا بیلو برخو څخه استازو ګډون کړی و چې د کور ښځې، د کانداران، ښوونکي، بزګران، زده کوونکي، قومي مشران مذهبي لارښوونکي، ځوانان، پخواني وسله مخالفین (پخوانی طالبان) او د پرمختیا یې پروژو ګټه اخیستونکي پکې شامل دي<sup>۶</sup> نژدې ۲۰۰ متمرکز ګروپي بحثونه، چې د افغاني مدني ټولنې له خوا رهبري کیدل د هیواد په ۳۴ ولایتونو کې تر سره شوی دی. په دې برسیره، ډیری کارکوونکو ته د دې فرصت ورکړل شو چې په انفرادي مرکو او د نظریاتو د سروې په ترڅ کې د سولې او پخلاينې په اړه خپل نظریات څرګند کړي<sup>۸</sup>

له ۴۶۴۸ څخه د زیاتو ګډون کوونکو، چې د خلکو د خبرو اترو په دویم پړاو کې یې ګډون درلود مهمې مسالې او حل لارې وړاندې کړي چې د سولې لپاره د ځایي نقشو ۳۰ نمونې یې ایجاد کړي. دغه ځایي نخښې کولای شي د اوسنیو شخړو لاملونه او دهغه حل لارې د ولسوالي، ولایت او هیواد په کچه په ګوته کړي.

د هغو مسالو په اړه د عادي افغانانو د نظریو په غوښتنلو چې کولای شي د دوی په ژوند ژوره اغیزه ولري او د دغو نظریاتو په خپرولو سره د خلکو د خبرو اترو پروګرام په نظر کې لري چې هر اړخیزې او داسې سولې ته پرمختیا ورکړي چې د حقوقو پربنسټ ولاړه وي. دغه راپور د ارقامو په کیفی تحلیل باندې تکیه کوي او مهمو موندنو او هغو نظریاتو لنډیز بیانوي چې په ټول هیواد کې افغانانو بیان کړی دي. ولایتي ځایي نخښې عادي افغانانو ته د دې توان ورکړې چې د خپل ولایت لپاره د سولې د جوړونې یو پلان وړاندې کړي او هغه ملي او نړیوالو پالیسي جوړوونکو ته ورسوي او ښایي د محلي سوله ییزو موافقو لپاره هم بنیاد جوړ کړي.

<sup>۶</sup> د سولې لاس ځایي لار نخښې د ۲۰۱۴ کال جون په نیمايي کې په کابل کې په ملي کنفرانس کې معرفي شي (بلخ، دایکندي، فراه، کابل، کندهار، خوست، کټ، کندز، لوګر، او میدان وردګ) پاتې ۱۹ د سولې ځایي لار نخښې به د دې کال د دویمې نیمايي په ترڅ کې معرفي شي. د سولې ټولې لار نخښې به په انګلیسي، دري او پښتو ژبو لیکلې شوې وې او هدف یې دا دی چې په ولایتي کچه د پالیسي په جوړونه کې د ځایي خلکو له نظریاتو او غوښتنو څخه مرسته تر لاسه شي.

## ۲. د شخړو بنسټيز لاملونه

“ په اصل کې رومونږ سياستوال خلکو ته يو څه وايي خو کوي بل څه ”

-- د خلکو د خبرو اترو گډونوال ، کندهار ولايت

د متمرکز وگروپي مباحثو په ترڅ کې چې په ټول هيواد کې تنظيم شوې وې ، افغاني نارينه وو ، بنځو او ځوانانو ، چې د سولې په اړه د خلکو د خبرو اترو په دويم پړاو کې يې گډون درلود ، د دوی په سيمو کې د جگړو د بنسټيزو لاملونو په اړه خپل نظريات بيان کړي دي.<sup>۷</sup> په ځانگړې ډول پراخ اداري فساد ، له ځواک څخه بده استفاده او ډير عام معافيت ، نا امنی ، د قومي ، قبيلوي او گروپي شخړو پراختيا ، د ټولنيز او اقتصادي دوامدارې پرمختيا نشتوالی او بې کاري ، د ناقانونه اقتصادي فعاليتونو د کنترول پر سر سيالی (پانی د اپينو کښت او د مخدره توکو قاچاق ) او په ځوانانو باندې د شخړو اغيزې د بنيادی اندیښنو په څېر يادی شوی دی. د افغانانو نارضايت او خواږدی له خپل حکومت څخه چې د فساد ، د قانون د واکمنی له کمبودی او په بشري حقونو د تيريو له امله را پيدا شوی د جگړو د دوام له لومړينو لاملونو څخه شمېرل شوي. همدارنگه ، افغانانو په ټول هيواد کې په دی شک څرگند کړ چې د سولې او ستی هڅی<sup>۸</sup> به د دوی په ولايتونو کې د دوامداره سولې سبب وگرزی ، له دې سره دوي پخپله حل لارې وړاندې کړې دي.

### ۱.۲. پراخ اداري فساد ، له ځواک څخه ناوړه گټه او له جزا څخه معافيت

په ټول هيواد کې افغاني نارينه وو ، بنځو او ځوانانو اداري فساد ، له ځواک څخه بده استفاده او له جزا څخه معافيت د جگړو او نا امنی د اصلي لاملونو په څېر په گوته کړل. خلکو وويل چې فساد او له هغه سره تړلې له ځواک څخه ناوړه استفاده ، چې د استثمار بيلا بيلې کچې او بيلا بيل اړخونه لري په ټولنه او حکومت کې د ننه يوه ډيره پراخه ستونزه ده. د بلخ د ولايت د نهر شاهي د ولسوالی يوه تن قومی مشر يو نظر څرگند کړ چې په ټول هيواد کې غبرگ شوی:

“ فساد د سرطان ناروغی ته ورته دی او د يوی قاعدی په څېر منل شوی دی. زه په دې ټينگ باور لرم او زه يقين لرم چې دننه هر يو له ما سره همفکره دی. چې دغه بدغونی پدیده زموږ په هيواد کې د جگړو د دوام يو لوی لامل دی.”

له کندهار څخه يوه تن د ټاکنو په قانون کې دشته نيمکړتيا وو له امله خپله خواښېنی داسی څرگنده کړه:

“ خلک ټاکل کيږي ځکه دوی رايې رانيسي. له دې امله د دوی لومړيتوب کله چې ځواک ته رسيري دا وي چې د امکان تر بريده ډيرې پيسې پيدا کړي (ترڅو خپل لگښتونه بيرته لاس ته راوړي). کله چې دوی دغه هدف ته ورسيدل ، بيا ښايي خلکو ته د خدمت کولو په فکر کې ولويږي.”

يوه بل تن له کندهار څخه په قضا کې د فساد له امله خپله خواښېنی داسی څرگنده کړه:

<sup>۷</sup> د خلکو د خبرو اترو لومړی او دويم پړاو د څيړني بيلا بيل ميتودونه احتوا کړي دی لکه متمرکز بحثونه ، يو په يوژوري انفرادي مرکي له غوره شويو اشخاصو سره او د نظرياتو سروې کاني. <sup>۸</sup> لکه د افغانستان د سولې او بيا يو ځای کيدني پروگرام وگورئ: ۲/۶ برخه ، ۱۶ مخ ، د ای پي ټي پي په اړه د خلکو نظريې.

" زموږ قضايي سيستم په بشپړ ډول فاسد دی. جنابت کاران ازاد گرځي او بې کنا کسان په محبسونو کې پراته دي. "

د بغلان ولايت د خنجان د ولسوالۍ څخه يوی ښځې وويل چې څنگه مجرمين په بشپړ ډول له معافيت څخه برخمن دي:

" زما ۲۴ کلن زوی د خنجان په ولسوالۍ کې د جهادي قوماندانانو تر منځ په جگړو کې ووژل شو. که څه هم زه مجرم پيژنم، خو هېڅ کولای نه شم. زما يوازینی هيله دا ده چې حکومت به هغه تر تعقيب لاندې ونيسي. "

څرنگه چې په سيستم کې د ننه د اداري فساد په اړه فکر کيږي، زيات شمير افغانانو چې د خلکو په خبرو اترو کې يې گډون درلود هغه اړيکه ياده کړې ده چې د پراخ اداري فساد، د قانون د واکمني او عدالت په منځ کې شته. د مثال په ډول، د بدخشان ولايت دا ارگو ولسوالۍ يوه تن ښوونکي وويل:

" خلک په هغه وخت کې عدالت ته رسېږي چې مجرمين په سزا ورسېږي. له جزا څخه معافيت بايد په افغانستان کې پای ته ورسېږي زموږ خلک بايد د هغو کسانو په وړاندې و دريږي چې په تېرو وختونو کې يې جرمونه کړي دي او اوس ازاد گرځي. له جزا څخه معافيت منفي پايلې لري. معافيت مجرمينو ته قوت ورکوي چې بيا جرمونه وکړي. مجرمينو ته جزا ورکول کېدای شي چې ديوې ښې منع کوونکې وسيلې په څېر وکارول شي خو نور د دې تاييا ونه کړي چې دغه ډول جرمونه تر سره کړي. "

په ټول افغانستان کې خلک په دې باور وو چې اداري فساد "د نفوذ کولو" لپاره يوه لار ده او معافيت د اداري فساد يوه مستقيمه پايله ده، چې مثال يې په قضايي سيستم کې وینو. دوی د معافيت هغه دوا مداره ميراث ته اشاره وکړه چې په تېرو وختونو کې او هم په وروستيو وختونو کې د جرمونو د ارتکاب لپاره يو عادي حالت گرځيدلی دی. افغانانو وويل چې حکومتي دستگا لکه پوليس، څارنوالی او قضا د معافيت د کلتور د تقويې لپاره مسوول دی، ځکه دوی مجرمينو ته جزا نه ورکوي. يوه تن مذهبي مشر د فارياب له ولايت څخه د دې معافيت په باره کې وويل:

" د جگړو اصلي لامل، په خاص ډول د ولسوالۍ په کچه حکومت دی (ځايي اداره چې) په ټول فارياب کې په ډيرو ولسواليو کې ځايي چارو کې خپلې دندې په مناسب او رښتيني ډول نه اجرا کوي. دوی ډير په فساد کې غرق دي. کله چې دعادي خلکو ځمکې د زور واکانوله خوا اشغال شي، ځايي چارواکي زموږ شکايتونه نه اوري. د مثال په ډول، قيصار کې هغه کسان چې پريکړې کوي هغه دوه تنه زور واکان دی (دواړه د پارلميان غړي دي). دوی قيصار په خپلو منځو کې په دوو برخو ويشلی دی. د ولسوالۍ چارواکي نه غواړي يا نه شي کولای چې د دوی په پريکړو کې مداخله وکړي. "

د افغانانو اکثریت کسانو بډي اخستل، اختلاس او له ځواک څخه د خپلوانو په گټه ناوړه استفاده کول داسې عملونه وشميرل چې د حکومت په ټولو کچو کې رواج گرځيدلی. په ځانگړي ډول د قانون د انفاذ او قضايي ادارو کې - دغه عملونه نوموړی اداري شندی کوي او نه شي کولای چې خلکو ته مشروع خدمتونه وړاندې کړي او په دې ډول د خلکو او حکومت په منځ کې واټن نوره هم پراختيا پيدا کوي. په جلال اباد کې د کارگرانو اتحادی يوه غړي وويل چې له سيستم څخه نارضايت څنگه شخړو ته لمن وهيی او خلک د ياغيانو لوري ته سوق کوي.

"قضا او د څارنوالی دفترونه یوازې هغه څوک تقویه کوي چې پیسې لري. زمونږ له کارگرانو څخه یوه تن له یوه جنګ سالار سره دعوه درلوده ځکه هغه د ده کور غصب کړی وه. کارگر ټول ضروری سندونه درلودل چې د ده ملکیت ثابت کړي، او په داسې حال کې چې دريو محکمو دده په گټه پریکړې صادري کړې دي، خو بیا هم و نه توانیده چې خپل کور تر لاسه کړي. هغه افغانستان پریښود اوله طالبانو سره یو ځای شو. هغه غواړي چې له جنګ سالار څخه غچ واخلي."

همدارنگه، نژدې ټولو گډون کوونکو وویل چې طرفداري او بیروکراسي په قضای سکتور کې خلک دې ته اړایستلی دي چې خپلې حقوقی او جنایی قضیې له بدیلو لارو حل کړي، لکه د دعوو د حل ځایي او د ودیزي لارې چارې یا د طالبانو محکمې چې د دوی په ساحو کې فعاله وي. د کندهار له ولایت څخه یوه تن بزگر وویل:

"خلک دې ته تر جیح ورکوي چې خپلې حقوقی او جنایی قضیې د محلي شوراگانو له لارې حل کړي، چې د رسمی قضایې موسسو اعتبار ته ډیر زیان رسوي."

د بادغیس ولایت د قلعه نو د ولسوالی اوسیدونکی وویل:

"بل دلیل [خلک له طالبانو سره مرسته کوي] ناکاره حکومتداری ده. خلک کله چې له حکومت سره سروکار ولري هیڅ امید نه لري، او د دې په ځای د طالبانو محکمو ته مراجعه کوي."

د لغمان په ولایت کې دیوی ځایي غیر حکومتي موسسې استازي وویل:

"بل بدیل موږ نلرو چې له دې چې د طالبانو محکمې ته مراجعه وکړو څو موږ خپلې دعوی فیصله کړو."

گډون کوونکو په حکومت باندې سخت انتقادونه وکړل ځکه چې د حکومتي چارواکو د مقرر یو په وخت کې د خپلوي مناسبات او د رشوت اخیستل ډیر نقش لري. د دوی په باور دغه کار د دې سبب گرځي چې خلک له حکومت څخه ناراضه شي. د دایکندي په ولایت کې اداري فساد، په ځانگړي ډول په قضای سکتور کې په داسې ډول کنټل کیږي چې ټول سیستم یې تر سیوري لاندې وي. د دایکندي ولایت د شهر ستان د ولسوالی څخه گډون کوونکو وویل:

"فاسد حکومت د افغانستان د مختلفو قومونو تر منځ له تبعیض څخه کار اخلي او حکومتي چارواکي د دوی د ورتیا په بنسټ په دندو نه مقررېږي. په بشري حقونو په سیستماتیک ډول تیری کیږي او ددې په نتیجه نیستي او د معافیت کلتور ددعوو او مخالفتونو سبب گرځي."

له دایکندي څخه مدافع وکیل وویل:

"گمزوري او فاسد عدلی سیستم امنیت په خطر کې اچوی او په دې ډول د جکړو د پراختیا سبب گرزي."

له دایکندي څخه یوه ژورنالېست تایید کړه چې:

"کله چې قضایي سیستم په مناسب ډول وظیفه اجرا نه کړی، په دې کار سره په مور کې د غځ اخیستنې احساس راژوندی کيږي."

همدارنگه، د فاریاب له ولایت څخه یوه تن ژورنالېست د حکومتي مقرريو د پروسې په اړه وویل:

"د حکومت د مقرريو پروسه پخپله له فساد څخه ډکه ده. د ولایت له کچې څخه خلک کابل ته ځي او هلته د خپلو ځانونو لپاره حکومتي څوکي رانیسي. کله چې دوی څوکي ونيولې، بیا دوی مجبورېږي چې په کابل کې د خلکو لپاره رشوتونه راغونډ کړي ددې لپاره چې په دې څوکيو پاتې شي."

همدارنگه، د پنجشیر له ولایت څخه یوه تن پخوانی جهادي قوماندان د خلکو او حکومت تر منځ د زیاتیدونکي واټن په اړه خپله اندېښنه څرگنده کړه.

"له جهاد راهیسې د هیواد اجتماعي او سیاسي جوړښت بدلون موندلی. په پخوا کې مور یومشر درلود، احمدشا مسعود، خو اوس څو رهبران لرو چې ټول مخکې له دې چې د خلکو په اړه فکر وکړي، د خپلو گټو په فکر کې لويديلي دي. زموږ اوسنی رهبران د ټولني له ستونزو ناخبره دي، دوی حتی له مور سره خبرې هم نه کوي."

د هلمند له ولایت څخه د مدني ټولني یوه غړی له دې لاندې خبرو سره موافقه ښکاره کړه:

"د شخړو لومړی او ډیر مهم عامل هغه واټن دی چې د خلکو او حکومت تر منځ پیدا شوی. د ځوابښې خبره دا ده چې دغه واټن کال تر بل پراخېږي."

دغه ډول نظریات په ټول هیواد کې اوریدل شوي. د گډون کوونکو زیات شمیر راپور ورکړي چې په ولایتونو کې د مختلفو وزارتونو په ریاستونو کې فساد د دې سبب گرزیدلی چې منابع په غیر عادلانه ډول وویشل شي او د پرمختیایي مرستو په منځ کې هم تعادل نشته. په دې ډول د ټولنو په منځ کې دننه او د مختلفو ټولنو تر منځ مخالفتونه زیاتېږي، لکه څنګه چې د مدني ټولني یوه تن فعال د لغمان له ولایت څخه وویل:

"د ملي پیوستون د پروګرام ۹ د پیسو غلا کول د قومي مشرانو له خوا یا د پروژې منابع د شورا د غړو د شخصي گټو لپاره اختصاصول د ټولني او قبیلو په منځ کې پخوانی هیجان نور هم زیات کړی دی."

له هلمند ولایت څخه د ولایتي شورا یوه غړی هلته په قضایي سکتور کې د فساد په اړه داسې وویل:

"مایو سړی ولید چې د بایسکل د غلا له امله څو کاله په بند کې پروت و. د دې برعکس یو قاتل ازاد شو. خلک په دې فساد نه پوهیږي، ځینې له وسله واله مخالفینو سره یوځای شي ځکه چې نا هیلی شي او د عدلي سیستم له بې بندباری څخه په تنګ شوی دی. دغه راز د ځینو ولسوالانو په ضد هم تورونه شته، خو هغوی لا اوس هم په خپلو

<sup>۹</sup> د ملي پیوستون پروګرام د کلیو د پراختیا د وزارت له خوا په ۲۰۰۳ کې تاسیس شو.

څو کيو ناست دي. حکومت د دوی په فساد سترگی پټی کړې دي. زموږ په سیستم کې داسی قوي ځواکونه شته چې غواړي له جزا د معافیت کلتور لا نور هم ژوندی پاتې شي.

افغانانو په مکرر ډول شکایتونه کړی دی چې څنگه اداري فساد په خپل وار د قانون د غیر عادلانه تطبیق سره مرسته کوي. د مثال په ډول ، د کندهار ولایت څخه یوه بڼه تعلیم یافته وویل چې د هغو یاغیانو په مجازات کولو کې چې په بشري حقونو یې تیری کړی دی یا یې نور جرمونه تر سره کړی له یو ډول معیارونو څخه کار نه اخستل کیږي:

"د یاغیانو او جنگیالیو له منځه کوچني کبان جزاویښی او محبسونو ته ځی. خو ددې برعکس ، مشران هغه او زیات مجرمین قوماندانان چې ځواک او نفوذ لري کولای شي چې د ځانونو لپاره په مذاکرو کې بڼه امتیازات کمایي کړي ، لکه ښایي په کابل کې د ښې تنخوا کارونه او یا د سولې په پروسه کې د مذاکره چې په حیث دنده."

له کابل څخه یوه تن گډون کوونکی هم د قانون غیر عادلانه تطبیق یوه لویه اندیښنه وبلله:

"د حکومتي چارواکو له خوا د قانون په تطبیق کې غفلت د حکومت د درې گونو قواوو له خوا له قانون څخه سر غرونه (ولسمشر ، پارلمان او قضا) او د افغانستان په ټولو اتباعو باندې د قانون یو شاتنه نه تطبیق کول زموږ له مهمو اندیښنو څخه دي. د مثال په ډول ، قانون په غریبو خلکو تطبیق کیږي ، خو هیڅکله د یوه وزیر په زوی نه تطبیق کیږي. په افغانستان کې په ښکاره ډول ټولنیزه بې عدالتي روانه ده. حکومت باید د افرادو بشري حقونه وساتي."

ددې مثال په اړه د لغمان ولایت دالیشنک په ولسوالی کې دیوی ځای مدرسې مدیر د یوه میکانیزم وړاندیز وکړ چې له پراخ اداري فساد سره د مبارزې په منظور څارنه وکړي:

"یو خپلواک کمیسیون ، چې له مختلفو وزارتونو څخه جوړ شوی وی باید تاسیس شي چې حکومتي موسسات تر څارنې لاندې ونیسي. کمیسیون باید پلټونکی یا داسي افراد استخدام کړي چې د ناقانونه فعالیتونو [فساد] په اړه چې چارواکی په کې ښکېل وی ، معلومات راغونډ کړي."

سره له دې چې په عموم ډول شکایتونه وشول ، یو څو تنو افغانانو چې په خبرو اترو کې یې برخه اخیستې وه فکر کا وه چې ځینې حکومتي چارواکي ریښتني او ارزښتناک کسان دی. د مثال په ډول ، د کندهار له ولایت څخه د مدني ټولني یوه غړی ومنله:

"ددې بې اعتمادی د شتون یو دلیل دا دی چې حکومت په یوه ولسواکه ټولنه کې د غیر حکومتي فعالینو له نقش او دنوه سره نا اشنا دی. موږ باید خپلې اړیکې او مفاهمې زیاتې کړو ، یو اوبل وپیژنو او دسازنده اړیکو د جوړولو لپاره هڅي وکړو."

## ۲.۲. ويجاريدونکې امنيتي وضعه

افغان نارينه وو، ښځو او ځوانانو چې په خبره اتره کې يې گډون درلود په ندامت سره خپل امنيت د دولتي موسساتو په اغيزمنتوب پورې تړلې شمېره د ملکي تلفاتو لور شمير ته په کتو سره، نږدې ټولو افغانانو چې په متمرکزو گروپي مباحثو کې شامل وو، وويل چې امنيتي وضعه په تدريج سره په ټول هيواد کې ويجاړه شوې، په تيره بيا که له هغه نسبي آرامې وضعې سره پرتله شي چې د طالبانو د نسکورېدو وروسته (۲۰۰۶-۲۰۰۱) مسطره وه. د پراخ اداري فساد او د قانون د کمزورۍ واکمني له وجې د خبرو اترو د دويم پړاو د گډون کوونکو په باور ويجاريدونکې امنيتي وضعه او له دې سره تړلې په ټول هيواد کې د ملکي تلفاتو د شمير زياتوالی په افغانستان کې د سولې او ټيکاو او د بشري حقونو د ساتنې په وړاندې يو بل گواښ کتل کېدای شي.

### د کافي افغان ملي امنيتي ځواکونو نشتوالی

په خبرو اترو کې افغان گډون کوونکو د نا امنې لومړني عوامل په دې کې لټوي چې افغان ملي امنيتي ځواکونو د کيفيت او کميت له مخې کافي رشد نه دی کړی، له نړيوالو نظامي ځواکونو څخه بې وخت ډول امنيتي مسووليتونه دوي ته وليږدول شول، او په عام ډول په عامو وگړو کې د حکومت پلوه او حکومتي ځواکونو په وړاندې کرکه مخ په زياتيدو ده. دغه کرکه د گډون کوونکو په باور له دې څخه راپيدا شوې چې نړيوال او افغان امنيتي ځواکونه، همدارنگه افغان ملي پوليس، افغان محلي پوليس او حکومت پلوه مليشه ځواکونه نا مناسب او ناوړه کارونه ترسره کوي.<sup>۱۰</sup> له کندز ولايت څخه د پوهنتون يوه محصل د حکومت او حکومت پلوه مليشه ځواکونو ترمنځ اړيکو ته اشاره وکړه او و يې ويل:

"حکومت د دې ناوړه مليشه ځواکونو له تقويې څخه لاس نه اخلي، ځکه دوي هغه د ياغيانو په ضد کاروي. دوي ته تنخوا نه ورکوي او خپلې وسلې گرځوي، نو ځکه د حکومت لپاره دا ډيره اقتصادي خبره ده چې له دوي څخه استفاده وکړي تر دې چې افغان ملي امنيتي ځواکونه تمویل کړي."

د کندهار ولايت له يوې لږې پرتې سيمې څخه يوه مشر پوښتنه وکړه:

"يا د طالبانو او افغان ملي امنيتي ځواکونو ترمنځ څه توپير شته؟ دوي دواړه ظالمان دي. حکومت د ورځې مور استثماروي او طالبان مور د شپې گواښي. هيڅ لوری زموږ د حقونو درناوی نه کوي."

په ټول هيواد کې ښځو، نارينه وو او ځوانانو په مباحثو کې يو ډول احساسات څرگند کړل. خلکو په تکراري ډول اندېښنه څرگنده کړه چې دوي له يوې خوا د ياغيانو او له بلې خوا د دولتي ځواکونو او د حکومت د استازو په لومه کې گير دي. دوي په دې باور و، چې حکومتي ځواکونه د خپل ځان لپاره خدمت کوي او د خلکو گټې يې هيرې کړي دي.

### په دولت کې د ننه دولت

په ټولو هغو ولايتونو کې چې نا امنې د ځايي ټولنو لپاره يو گواښ جوړوي، افغانانو په پرلپسې ډول وويل چې په ليرې پرتو سيمو کې او همدارنگه په نا امنو يا تر جگړې لاندې سيمو کې د حکومت نشتوالی د جگړو اصلي لامل و. د حکومت ناتواني چې نه شي کولای د هيواد په ډيرو برخو کې په کافي شمير او کچه ملي امنيتي ځواکونه ځای په ځای کړي چې په دې ډول يې يوه امنيتي

<sup>۱۰</sup> په ځانگړي ډول، افغان ملي اردو د گډون کوونکو له خوا مثبت کتل شوې ده.

تسه رامنځ ته کړې ده؛ خلکو وویل چې د افغان ملي امنیتي ځواکونو نشتوالی د طالبانو له موجودیت سره او همدارنګه له نورو نا قانونه وسله والو ډلو سره په دې سیمو کې مرسته کړې ده. د تخارولایت له یوې ولسوالۍ څخه یوې ښځې په ټول هیواد کې د نا امنۍ او په حکومت باندې د خلکو د باور نه درلودلو په اړه وویل:

"د شخړو د دوام عمده لاملونه د یاغیانو فعالیتونه، له دوي سره د خلکو له خوا همدردی، او د خلکو او حکومت ترمنځ د باور د فضا نشتوالی دی. عادي افغانان په زړه نا زړه ډول له یاغیانو سره مرستې کوي، ځکه دوي په دې باور نه لري چې افغان حکومت به دوي له طالبانو څخه وساتي."

د هیواد په ډیرو نا امنو سیمو کې په بحثونو کې افغانانو په دې ټینګار وکړ چې د طالبانو د نفوذ له ویرې او د ملي امنیتي ځواکونو د نا کافي شمیر له امله افغان حکومت دې ته اړ شوی د افرادو د امنیت د ساتلو په موخه بدنامه ځایي ملیشې چې له پخوانیو حکومتونو سره یې اړیکې درلودې د امنیت په ساتلو وګماري. دغې پدیدې ته د کنډز له ولایت څخه ګډون کوونکو اشاره وکړه چې په "دولت کې یو بل دولت" ایجاد شوی او "قانون" په محلي کچه نه په ملي یا ولایتي کچه اداره کېږي. همدارنګه په نورو برخو کې هم ورته نظریې او انګیرنې موجودې وې. د مدني ټولنې یوه تن د وسله واله ملیشه ځواکونو د پراخیدو په اړه خپله اندېښنه څرګنده کړه او د بادغیس د ولایت د امنیتي وضعې په اړه یې داسې وویل:

"قبیلوي مشرانو د خپلو کڼو لپاره انفرادي ډلې جوړې کړې دي. په دې ډول د قبیلو ترمنځ شخړې زور اخلي او تر دې بریده پراخېږي چې دوي له وسله والو ډول (لکه طالبان) سره یو ځای کېږي."

د پروان ولایت د سید خیلو له ولسوالي څخه یوه قومي مشر په خپله ساحه کې د وسله والو پراختیا او د ځواک لپاره د دوي هڅې داسې بیان کړې:

"نا قانونه وسله واله ډلې په هر ځای کې شته... [دوي] سوله نه غواړي، ځکه په سوله کې دوي ځواک له لاسه ورکوي. له دې امله دوي په ټولنو کې شخړې راپیدا کوي. دا زموږ په ټولنو کې بدمرغه حقیقت او د سولې په وړاندې رېښتوني محدودیتونه دي. ترڅو چې دغه ډلې وتلې نه وي، سوله یو خوب او خیال پاتې کېږي."

د ځایي ملیشو وسله وال کول او ځواکمن کول او له دې سهر تړلې محلي جګړې، چې بیا په پراخو شخړو بدلېږي، دارنګه په بشري حقونو د تیر بیه اړه د حساب ورکونې نشتوالی، چې د ناقانونه وسله والو ډلو له خوا ترسره کېږي، په ټول افغانستان کې د وسله والو جګړو د سترو لاملونو په توګه پیژندل شوي. افغان نارینه وو، ښځو او ځوانانو په مکرر ډول دې پالیسي ته ګوته نیولې ده چې امنیتي چارې د ملیشه ځواکونو په ذریعه ساتل د دې سبب ګرځیدلی چې د خلکو او حکومت ترمنځ د باور فضا کمزورې شي.

## د امنیتي مسوولیتونو بې وخته لیرد

افغانانو همدارنګه "د امنیتي مسوولیتونو بې وخته لیرد" له نړیوالو ځواکونو څخه ملي ځواکونو ته هم داسې ګڼلې چې امنیتي تسه رامنځ ته کوي او دغه ډول د ۲۰۱۴ په پای کې د نړیوالو نظامي ځواکونو وتل هم د دوي په نظر یو ډول د شک او ویرې فضا خپره کړې. په ډیالوک کې ګډون کوونکي افغانان په عمومي ډول په دې باور وو، چې د نړیوالو ځواکونو کمښت او له دې



ځواکونو څه د امنیتي مسوولیتونو لیرد ، چې په ښو روزل شویو ځواکونو او ځمکنیو او هوایي عصري ټکنالوژي سمبال دي ، افغان امنیتي ځواکونو ته ، چې د محاربي وړتیا او هوایي مرستو له پلوه کمزوري دي ، یوه امنیتي تشه رامنځ ته کړې او یاغي ډلې دغه امنیتي تشه د پروپاګند په ډول په خپله گټه کاروي او داسې وړاندوینه کوي چې په نیمګړو افغان ملي امنیتي ځواکونو به په اسانۍ بری ومومي. د مثال په ډول ، په میدان وردکو کې ډله ییزو خبرو اترو څرګنده کړه چې د امنیتي مسوولیتونو له لیرد او د نرخ له ولسوالي څخه د ځانګړو ځواکونو له وتلو وروسته یاغیانو بیا خپل قوت موندلی دی. د فاریاب له ولایت څخه ګډون کوونکو دې ته ورته شک څرګند کړ ، چې د نړیوالو امنیتي ځواکونو له وتلو سره تړلې دي او و یې ویل چې دې پیښې د ملي امنیتي ځواکونو او افرادو په مورال منفي اغیزه کړې ده. د فاریاب ولایت د ښځو د شورا یوې غړې داسې وویل:

"له فاریاب څخه د نړیوالو نظامي ځواکونو وتل په فاریاب کې د وسله والو مخالفینو مورال تقویه کړې دي. له هغه وروسته ، وسله والو ډلو وکولای شو چې نورې ډیرې ساحې تر خپلې ولکې او نفوذ لاندې راولي. نن ورځ د فاریاب په ډیرو کلیو کې خلک د طالبانو د قانون واکمني مني ، ځکه چې دوي دلته ځواکمن دي او ډیر نفوذ لري."

افغان میرمنو ، نارینه وو او ځوانانو دغه راز وویل چې د افغان حکومت کمزوري ډیپلوماسي د نړیوالو ځواکونو د وتلو په اړه منفي اغیزې کړې دي. د پوهنتون یوه استاد وویل:

"کله کله سیاستوال په عمدي یا غیر عمدي ډول امنیتي شرایط بدتر کوي. د مثال په ډول ، دوي خلکو ته خبر داری ورکړ چې په ۲۰۱۴ کې د نړیوالو نظامي ځواکونو تر وتلو وروسته به طالبان بیا ځواک ته ورسیري. دغه ډول تبصرو [په فاریاب کې] د وسله والو ډلو مورال لوړ کړی او عادي خلک په ویره کې لویډلي دي."

## د بې باوري پراختیا

د افغانانو او د دوي د حکومت ترمنځ د بې باوري پراختیا په مکرر ډول په ټول هیواد کې د نا امني او بې ثباتي لوي لاملونه ښودل شوي. په خبرو اترو کې ګډون کوونکو په ټول هیواد کې له حکومت څخه د امو خلکو د کرکې په اړه اندیښنه څرګنده کړه ، چې د افغان او نړیوالو امنیتي ځواکونو د ناوړه عملونو په پایله کې راپید شوي. دغه کړنې د افغان ملي پولیسو ، افغان محلي پولیسو ، حکومت پلوه ملیشه وو او نړیوالو نظامي ځواکونو له خوا ترسره شوي. دوي ډیر شمیر تیري او له بشري حقونو څخه سرغړونې یادې کړې ، که وژنې ، شکنجه ، په خپل سر توقیفول ، نا قانون شکونې چې د دې ځواکونو له خوا ترسره شوي او بې له جزا څخه معاف شوي دي. د نورستان ولایت د نورگرام له ولسوالۍ څخه یوه قبیلوي مشر تور ولکاوه چې د ملي پولیسو یو افسر چې یو ځای شخص یې و واژه لا اوس هم په خپله څوکې کار کوي.

"د افغان ملي پولیسو یوه افسر یو غریب سړی د یوې شخصي دغوي په سر د افغان ملي پولیسو دفتر ته نږدې په ۴۰ مترې کې وواژه. ملي پولیسو افسر توقیف شو او د دوو ورځو لپاره ساتلو شوی و ، خو وروسته له ۱۲ توپکانو سره وتښتید او له طالبانو سره یو ځای شو. حکومت وروسته له هغه څخه غوښتنه وکړه چې د سولې او بیا یو ځای کیدنې له پروسې سره یو ځای شي. دغه افسر بیرته راغلي او د ملي پولیسو د افسر په توګه کار کوي."

د بغلان ولایت د پلخمرې د ولسوالي د ښځو د حقونو یوې فعالې دې ته ورته د افغان محلي پولیسو څخه شکایت کړی دی:

" په پلخمري کې افغان محلي پوليسو د بشري حقونو په تيريو کې شامل دي لکه اختطاف ، شکونې (عشر) [ناقانونه ماليه] او د خلکو وهل او گوانښل دغه مسالې شخړو ته لمن وهي او د خلکو په منځ کې بدبيني زياتوي."

دغه راز افغانانو د شپې له بریدونو ، هوايي بریدونو او کورونو له تلاشیو څخه شکایت وکړ ، چې د نړیوالو ځواکونو له خوا ډیر ځله په داسې ډول ترسره کیږي چې د افغانانو له کلتور سره برابر نه وي یا/ او په غلطو مالوماتو بنا وي ، چې په ناقانونه وژنو ، په خپل سر توقیف کونې تمامې شوي او د ملکي وګړو جایدادونو ته یې زیان اړولی چې دا په خپل وار په ځینو ټولنو کې له نړیوالو ځواکونو څخه ویره او د دښمني احساس راپیدا کوي. لکه څنګه چې د میدان وردګ په ولایت کې د سید اباد په ولسوالۍ کې یوه قومي مشر هغو وروستیو متنازعو ادعاګانو ته اشاره وکړه چې د نړیوالو ځواکونو له خوا د نرخ او میدان ښار ولسوالیو کې د ملکي کسانو د بې درکه کولو په ناقانونه ډول توقیف کولو او شکنجه کولو په اړه شوي دي:

" نړیوال نظامي ځواکونه د شپې برید کوي. دوي زموږ د دود او کلتور درناوی نه کوي. کله چې دوي په یوه کلی کې د کوم کور تلاشی کول ضرور ګڼي ، نور لس کورونه د هغه په شا و خوا کې هم ځوروي. او په پای کې هېڅ شي هم پیدا نه کړي."

## ۲.۳. قومي ، قبیلوي او ګروپي شخړې

د خلکو د خبرو اترو په ترڅ کې ، افغان نارینه وو ، ښځو او ځوانانو د زیاتیدونکو قومي ، قبیلوي او ګروپي دښمنیو په اړه چې د دوي په ساحو کې نا امني او بې ثباتي زیاتوي ، ژوره اندیښنه څرګنده کړه. خلکو په دې باور درلود چې قومي تشنج ، قبیلوي مخالفتونه او ګروپي جګړې کولای شي چې د حکومت او وسله والو ګروپونو ترمنځ لوي جګړې وپاروي چې هره خوا ځان ته ډلې جوړې کړي ، د خپل قوت ستنې ټینګې کړي ، وسلې راغونډې کړي او ځواکونه بسیج کړي ، څو خپل رقیب ته ماتې ورکړي. ډیری خلکو باور درلود چې د مرکزي ځواک د کمزورتیا له امله دغه ډول ځایي مخالفتونه زیات شوي او شدت یې پیدا کړی. افغانان په دې باور وو چې ځایي حکومتي چارواکي د دې توان نه لري چې مداخله وکړي یا داسې لیدل شوي چې دوي پخپله د دې شخړو په ایجادولو کې ښکېل وي. په دې برسیره ، څرنګه چې د ټولني پر بنسټ د دعوو د فیصله کولو قوي او/یا قانوني میکانیزمونه شتون نه لري ، باغي ډلې او ځایي زور واکان له دې حالت څخه ګټه اخلي چې په دې ساحو باندې خپل نفوذ ته په دې ډول پراختیا ورکړي چې په شخړو کې له ښکېلې یوې خوا سره یو ځای کیږي. د پنجشیر ولایت یوه قومي مشر وویل:

" ډیری شخړې د قبیلوي مخالفتونو له امله را پیدا کیږي. طالبان له دې مخالفتونو څخه د خپل ځان په ګټه کار اخلي او د یوې قومي ډلې د بلې په ضرر پلوي کوي ، چې له هغې بلې سره جګړه وکړي. د نیکمرغي خبره ده چې موږ په پنجشیر کې ټول د یوه قوم [تاجیک] خلک یو ، خو په نورو ساحو کې خلک په قومونو ویشلي دي."

خو د غور په ولایت کې د تهوري او شکرک په ولسوالیو کې شخړو ته په اشارې سره د کور یوې ښځې وویل:

" د پهلوان او چشتي قبیلو [تاجیک] په منځ کې مخالفتونه د دشهرك او تهوري ولسوالیو تر ټولو زیات د خلکو ترمنځ د جګړو لامل ګرځي."

په عام ډول گډون کوونکي په دې باور وو ، چې دغه قبيلوي شخړې ډير ځله ځکه را پيدا کيږي چې په ځايي حکومت کې يا په حقيقي ډول دوي يو ډول ونډه نه لري يا فکر کوي چې دغه انډول يو شانته نه دی ، منابع په عادلانه ډول نه وي ویشل شوي ، او په عموم ډول د رقيبو قبيلو ترمنځ د تنفر او وېرې يو احساس موجود وي ، چې د تېرو دېښمنيو له ترڅو يادونو څخه سرچينه اخلي. افغان نارينه وو ، ښځو ځوانانو څو قومي او قبيلوي شخړو ته اشاره وکړه چې په وژنو ، ژوبلو او په ځينو حالاتو کې په قومي ډله بيزو وژنو او د ټولنو په بې ځايه کيدنې تېمې شوي دي. ځينې ځانگړي مثالونه يې دا دي: په اروزگان ولايت کې د خاص اروزگان په ولسوالي کې د هزاره او پښتنو ټولنو ترمنځ شخړه ، د ميدان وردک ولايت د بهسود په ولسوالي کې د هزاره گانو او کوچيانو ترمنځ د څرخايونو پرسر شخړې ، د نورستان ولايت د کوشتوز او کامدیش د کلیوالو ترمنځ د ځمکو پر سر شخړې. يوه قومي مشر وويل چې څنگه قومي او قبيلوي جگړې په لويه کچه ځورونو او نا امنيو تېمې شوي. ده له نورستان ولايت څخه يو مثال وړاندې کړ:

"د کوشتوز او کامدیش د کلیو ترمنځ شخړې د طالبانو له وخت راهيسې شته او تر اوسه پورې نه دي حل شوي. په يوه قضيه کې د کامدیش خلکو د کوشتوز کلي ته اور واچاوه او ټول کلی وسوځيد. په دغو ورځو کې د کوشتوز د کلی ډيری خلک د هيواد نورو سيمو ته کډه شول."

### منفي سياسي سيالی

له قبيلوي او قومي شخړو سره نږدې تړلي "منفي سياسي سيالی" دي چې د خلکو په خبرو اترو کې شاملو کسانو ورته اشاره وکړه. دغه سيالی د دېښمنيو او رقابتونو له هغو منفي خاطرې سرچينه اخلي چې د شوروي د تيرې په وړاندې د جهاد په وخت کې په اتياوې لسيزه کې او همدارنگه د نوي وې لسيزې په اوږدو کې د طالبانو سره د مقاومت په دوران کې د سياسي ډلو ترمنځ د ځوک او منابعو په سره راپيدا شوې وي. افغان نارينه وو ، ښځو او ځوانانو وويل چې جهادي سياسي ډلو ترمنځ سخرې د دوي په سيمو کې سوله او تېکاو سخت زيانمن کړی او د حکومت مشروعيت يې کمزوری کړی. يوه قومي مشر د سياسي منفي سيالیو اغيزو ته داسې اشاره وکړه او په ۲۰۱۲ کې يې يوه پېښه ياده کړه چې په کې د حزب اسلامي او جمعيت اسلامي گوندونو ترمنځ يوه اړوده شخړه د بدخشان ولايت د ارگو په ولسوالي کې رامنځ ته شوه:

"کله چې د حزب اسلامي يو تن له ارگو څخه راووت ، د ده پلويانو چې شمير يې له ۵۰۰ څخه زيات و د ولسوالي د دفتر مخ ته لاريون وکړ او ولسوال يې پرې نښود چې خپل دفتر ته ننوځي. دغه حالت د څو اونيو لپاره دوام وموند او د حزب اسلامي ځواکونو هيڅوک پرې نه نښود چې د ولسوالي دفتر ته ننوځي. دا يوه ډيره گډوډي وه او خلک ډير انديښمن و چې د دوو گوندونو ترمنځ به وسله واله جگړه پيل شي."

د غزني ولايت د قره باغ د ولسوالي يوه سړی وويل چې د منابعو د ویش په سر او د سياسي استازيتوب او د کارونو د پيدا کولو په تړاو څنگه اختلاف راپيدا کيږي.

"په سياسي استازيتوب کې نا برابري هم د جگړو لامل گرځي. ځينې قبيلې په حکومتي څوکيو کې ډيره ونډه لري او نورې هغې په دې څوکيو کې کمه ونډه لري او په دې ډول غريبې پاتې کيږي حکومتي چارواکي منابع په برابر ډول نه ویشي. دوي خپلو خلکو ته ترجيح ورکوي او په دې ډول نورې خوابدی راپيدا کوي."

په ټول هیواد کې ګډون کوونکو په دې باور درلود چې د وسله والو جګړو سره سره ، چې د سترې کچې له جګړو څخه د ډلو ترمنځ په ځایي مخالفتونو اووښتي ، ډله ییزه وفاداري د یوې جدي لمسونکې قوې په څېر پاتې شوې. د ټولني په کچه دا ډول مخالفتونو زور واخیست او د طالبانو له خوا په رهبري شویو لوبو شخړو واوښتل. افغانانو دارنگه وویل چې د اوسنیو بې فعالیتته جهادي سیاسي ګوندونو ځایي قوماندانانو اوس هم وسلې او سړي ساتلي دي او کله چې دوي خپل ځانونه ګوښه احساس کړي یا تهدید شي یا کله چې له حکومتي تنخواګانو څخه بې برخې شي بیا خپل ملیشه ځواکونه بسیج کوي و د طالبانو په ګټه کار کوي. د بلخ ولایت د چهارکینت د ولسوالي یوه تن وویل:

" زموږ په ولسوالي کې د شخړو لوی لامل پخوانۍ دښمنۍ او جنګونه دي. دې جګړو زموږ خلک سره جلا کړي دي ، ځینې له حکومت پلوه ملیشه وو سره یو ځای شوی او نور یې له طالبانو سره اړیکې لري. سخت جنګونه شته او په پایله کې خلک یا وژل کیږي او ژوبلیږي."

## ۲.۴. د ټولنېزې او اقتصادي پرمختیا نشتوالی

### کم تعلیم ، بې کاري او د کافي بنسټونو نشتون

افغان نارینه وو ، ښځو او ځوانانو چې د خلکو د خبرو اترو په دویم پړاو کې یې ګډون درلود په یوه خوله وویل چې د مشخص ټولنېز او اقتصادي پرمختګ نشتوالی په ټول هیواد کې د جګړو یو لوی سبب ګرځیدلی. هغو کسانو چې مالومات یې درلودل د ملګرو ملتونو د بشري پرمختیا شاخص ته یې اشاره کړې چې په ټوله نړۍ کې د ټولنېزې او اقتصادي پرمختیا په اړه اساسي مرجع ده او د کومې له مخې چې افغانستان په ۲۰۱۳ کې د ۱۸۷ هیوادونو څخه ۱۷۵ درجه ځای نیولی دی. ډېری خلکو وویل چې حکومت ډیر څه نه دي کړي څو د دوي د ژوند شرایط ښه شي.<sup>۱۱</sup> په ټول افغانستان کې خلکو وویل چې د پرمختللو بنیادي جوړښتونو او د کاري فرصتونو نشتوالی چې له دې سره د لوستو کسانو شمیر هم ډیر کم دی د نیستي اصلي لاملونه دي ، چې په خپل وار سره زیانمتوب او جګړو ته زور ورکوي. خلکو په دې خبره هم ټینګار وکړ چې د نا انډوله پرمختګ په پایله کې په ټولنو کې د ننه او د هغو ټولنو ترمنځ اختلافونه راپیدا کیږي چې ډیری شتمني او هغه کلي ، ولسوالۍ او ولایتونه دي چې له ډیر جدي پرمختیایي اړتیاوو سره مخ دي. همدارنګه ، د ډیرو مباحثو په جریان کې ، د ښاري او کلیوالي پرمختګ په منځ کې د توپیر مساله هم راپرسیره شوه. افغان نارینه ، ښځې او ځوانان په دې باور وو چې لومړنیو خدمتونو ته لاس رسې محدود دی ، په ځانګړي ډول په کلیوالي سیمو کې ، ځکه چې په ښاري سیمو او ولایتي مرکزونو کې د پرمختیا کارونو ته ترجیح ورکول کیږي او کلیوالي او لرې پرتې سیمې له دغو پروګرامونو څخه بې برخې پاتې کیږي ، د ډیرو برخه والو په وینا ، د جګړو زیاته برخه په دغو غریبو او لیرې پرتو سیمو کې رامنځ ته کیږي چې دوي "ګوښه شوې" سیمې وبللې او په دې باور وو چې سخته نیستي چې د بنیادي ساختارونه نشتوالی ، په لویه کچه بې کاري او نالوستي ورسره وي زیانمنیدونکی ټولني د یاغي ډلو د نفوذ لپاره چمتو کوي. یوې ښځې د بلخ ولایت د همدادي له ولسوالي څه وویل:

" ما په تیرو څو کلونو کې د ټولنېز کاررکونکې په حیث کار کړی دی او په دې حیثیت کې مې د بلخ ولایت ډیرو کلیو ته سفر کړی چې د لته د ډیرو زیانمنیدونکو ټولنو له خلکو سره خبرې وکړم. ډیره بې سوادې ، بې کاري او د بنیادي

<sup>۱۱</sup> د ملګرو ملتونو د بشري پرمختیا شاخص ، پر دغې ویب پاڼې د لاس رسې وړ دي: <https://data.undp.org/dataset/Table-1-Human-Development-Index-and-its-components/wxub-qc5k>

جورښتونو کمې ډیر ښکاره وو. خلک چې په داسې شرایطو کې ژوند کوي په اسانې سره د طالبانو تر نفوذ لاندې راتلي شي.

د هلمند ولایت د یوې ځایي شورا یوه غړې وویل چې د خلکو نارضايت او له تاوتریخوالي سره یو ځای کیدل په حقیقت کې د لومړنیو خدمتونو د نشتوالي له امله راپیدا شوي ، ده وویل:

"د زده کړو تیت کیفیت ، بې کاري ، د بنسټیزو خدمتونو نشتوالی ، لکه برېښنا ، او د کرنیزو چارو لپاره اوبه او د ښې حکومتداري نشتوالی د جگړو لاملونه دي."

دغه راز بل برخه وال د بدخشان ولایت د وردوج له ولسوالي څخه همدا خبره تایید کړه او د یوه تن پخواني جهادي قوماندان قضیه یې یاده کړه:

"زه د وردوج له ولسوالي څخه ډیر پخواني جهاديان پېژنم چې اوس بې کاره دي او په بدو شرایطو کې ژوند کوي. یو له دوي څخه د مالي انگیزې له وجې له طالبانو سره یو ځای شوي دي. دغه ستونزه واقع کېږي ځکه ډیر پخواني جهادي جنکیالان اوس بې روزگاره دي ، په بدو شرایطو کې ژوند کوي او د خپلې بقا لپاره بنیادي اړتیاوې لري."

### فساد ، له ځواک څخه د خپلوانو په گټه ناوړه گټه او جنگ سالاري

د لسيزو لپاره افغانستان د ډونرانو او نړيوالې ټولنې په تمویل تکیه کوله خو د پرمختیا ډیرې بېړنۍ اړتیاوې پوره کړي. د ۲۰۱۲ کال په جولای کې د توکیو په کنفرانس کې نړيوالې ټولنې خپلې ژمنې تایید کړې چې له افغانستان سره د توکیو د دوه اړخیزې حساب ورکونې په چوکاټ کې د راتلونکي پرمختیایي پروگرام لپاره د ۱۶ بیلونه امریکایي ډالرو د مرستې ژمنه کړې ده. خو په ټول هیواد کې افغانان شکمن برېښدل چې په راتلونکي کې به دوي څه مرستې تر لاسه کړي او په تیرو وختونو کې یې د مرستو د ناوړې استفادې او تنظیم او د پرمختیایي مرستو د نابرابره ویش په اړه ډیرې اندېښنې څرگندې کړې. خلکو وویل ، چې سره د دې چې په تیرو ۱۲ کلونو کې په زیاته پیمانه پرمختیایي مرستې افغانستان ته رسیدلي دي خو په ټولنو کې د بنیادونو او خدمتونو نشتوالی لکه سرکونه ، پلونه ، ښوونځي او د روغتیایي مرکزونو نشتوالی نه یوازې ښه حکومتداري کمزوري کوي ، بلکه د نیستمونو خلکو ژوند یې له ډیر کړاو سره مخ کړي چې د ورځني ژوند یوه گوزاره کوي خو لومړنۍ اړتیاوې یې هم نه ده پوره شوې. سړو او ښځو په ځینو گروپي مباحثو کې وویل چې ځایي او مرکزي حکومتونه په عموم ډول بې اثره او د خلکو له ریښتینو اړتیاوو څخه لیرې پاتې شوي دي. ډیری برخه والو وویل چې فساد ، له ځواک څخه د خپلوانو په گټه ناوړه استفاده کول او جنگ سالاري د هیواد په ځینو برخو کې د موسساتو صلاحیت کمزروي کړی او د اقتصادي پرمختیا په وړاندې یې خنډونه رامنځ ته کړي.

د اروښان په ولایت کې برخه والو وویل چې سره د دې چې په میلیونونو ډالر د حکومت او نړيوالې ډونرانو له خوا د دوي ولایت ته د پرمختیایي پروگرامونو لپاره رسیدلی ، خو تر اوسه یې محسوسه پایله نه لیدل کېږي. یوه قومي مشر د دې کار یو احتمالي لامل اداري فساد په گوته کړی:

"د حکومت او نړيوالو ډونرانو له خوا په میلیونونو ډالر د اروښان په ولایت کې لگول شوي ، خو د تاسف خبره ده چې د دغو پیسو ډیره برخه یا ضایع شوې او یا مستقیماً د څو کسانو جیبونو ته لویدلې."

د هلمند په ولايت کې د ځوانانو د شورا يوه تن وويل:

"نړيوالو سازمانونو په سل هاوو ميليون ډالر ولگول ، خو خلکو په خپل ورځني ژوند کې څه بدلون نه دی ليدلی. مور حتی نه پوهيږو چې د شفافيت او حساب ورکونې مفهومونه څه مانا لري. د جگړو له دريو لسيزو راهيسې افغانان دې ته اړتيا لري چې په خپلو ټولنو کې پرمختگ احساس کړي او وويني."

په ورته ډول د عامه منابعو نا برابره ویش په خوست ولايت کې د خبرو اترو د گډون والو په باور د شخړو لامل گرځيدلی. يوه ديني عالم د خوست په ښار کې د نا برابري پرمختيا په اړه وويل:

"هغه کسان چې له حکومت څخه هيڅ ډول مرسته نه تر لاسه کوي ، غواړي چې له جگړو سره يو ځای شي."

په نورستان کې خلکو د هغې بې غورۍ په باره کې سخته نيوکه وکړه چې د حکومت او نړيوالې ټولني له خوا د په اصطلاح گوښه شويو ولايتونو د پرمختيا په اړه کيږي ، دوي باوري وو چې دغه بې غوري نه يوازې د ځايي حکومت صلاحيتونه بې اعتباره کوي ، بلکه ياغيان هڅوي او په دې ډول ځايي خلک له ډيرو ستونزو سره مخامخ کوي.

"د ولايتي شورا غړي د ننګرهار په ولايت کې ميشته دي او په ندرت سره نورستان ولايت ته راځي. دوي په مطلق ډول له خپلو موکلينو ټولنو څخه جلا شوي دي... زيات شمير ماشومان په پاکستاني مدرسو کې تعليم کوي ځکه چې دلته فعاله ښوونځي او ښوونکي نشته ، هلته دوي له بنسټ پالنې سره اشنا کيږي او ياغيان کيږي... که د ډول اوسيدونکي غواړي چې پارون [د نورستان مرکز] ته ولاړ شي دی يا دا بايد له دريو ولايتونو څخه [لغمان ، ننګرهار او کنړ] او له ۱۵ څخه زياتو ولسواليو څخه تير شي ، دغه سفر په ورځو دوام کوي."

ځينو افغانانو داسې انگيرله چې د هيواد مختلفو سيمو ته د پرمختيايي مرستو نا برابر ویش په قومي ترجيحاتو ولاړ و. د باميانو ولايت د ټولني غړي په خاص ډول د دغې انگيرنې له امله ډير حساس وو او ويل يې چې د دوي ټولني ځانونه گوښه احساسوي او داسې فکر کوي چې د حکومت له خوا پرمختيايي مرستې په خپل سره وپشل کيږي او دوي له هغو څخه محروم دي. د باميانو ولايت د سيفان له ولسوالي څخه يوه تن ديني عالم وويل:

"مور د حکومت له خوا له ډير تبغيض سره مخ يو. د مثال په توګه د باميانو ولايت يو سوله ييز ولايت دی او د هلمند په ولايت کې سوله نشته ، خو حکومت د باميانو ولايت ته ۵۶ ميلیونه ډالر مرسته او هلمند ولايت ته ۵۰۰ ميلیونه ډالر مرسته ورکوي. باميان بايد له دې امله وهڅول شي چې د سولې يوه فضا لري ، خو دلته کارونه برعکس دي."

## ۵.۲. د نا قانونه اقتصادي فعاليتونو د کنترول په سر سيالی

### نشه بي توکي او ياغيوتوب

د خبرو اترو د دويم پړاو په ترڅ کې افغانانو په دې ټکي ټينګار وکړ چې د کوکنارو کښت ، د نشه بي توکو قاچاق او د نشه بي توکو د قاچاق وروونکو له خوا نا قانونه شکونې په ډيرو سيمو کې - په تيره بيا د هيواد په جنوبي ، جنوب ختيځ ، شمال ختيځ او

لویدیځو سیمو کې - جګړې نورې هم اوږدې او شدیدې کړې دي. برخه والو وویل چې ناقانونه عایدات چې د کوکنارو کښت او قاچاق څخه او همدارنګه عایدات چې د نشه یي توکو له اعتبار څخه لاس ته راځي په مستقیم ډول د یاغیانو، فاسدو حکومتي چارواکو او ځایي ملیشه په ګټه تمامیږي. په دې بنسټ، برخه والو دغه ګروپونه په دې پړه وبلل چې په مستقیم ډول په لیرې پرتو سیمو کې د نا امنی او بې ثباتي په زیاتولو کې نقش لري. په دې سیمو کې نا قانونه اقتصادي فعالیتونه جاري دي خو شخصي ګټې وساتي او زیاتې یې کړي. د فراه له ولایت څخه یوې ښځې وویل:

"د کوکنارو له کښت، پیروسس او قاچاق څخه راغلي لوړو عایداتو وسله واله ډلې هڅولي او هغوي د طالبانو تر سیوري لاندې خپلو نا قانونه اقتصادي فعالیتونو ته ادامه ورکوي، په دغو ډلو کې نا لوستي او بې کاره ځوانان شامل دي او دوي طالبانو یا نورو فاسدو حکومتي چارواکو له خوا حمایه کیږي او هڅې کوي چې د کوکنارو په کښت خپله ولکه ټینګه کړي او له کروندګرو پیسې په زور وشکوي."

د هلمند ولایت د نادعلي ولسوالي یوه تن شکایت وکړ چې د دولت له خوا د مرستو نشتوالی او له دې سره تړلې نیستي کروندګر دې ته هڅوي چې د نشه یي توکو او یاغیانو ملاتړ وکړي:

"خلک دې ته اړ دي چې کوکنار وکړي، ځکه حکومت په دې ولایت کې له کرنې سره مرسته نه کوي، د مثال په ډول زموږ ولسوالی د ښې پنبې د کښت لپاره ډیر مناسب ځای دی، خو متاسفانه چې حکومت دې ته هڅه پام نه کوي - حکومت زموږ تولیدات نه اخلي، نو بیا موږ باید څه وکړو؟ بزګران تر مالي فشارونو لاندې دي. د کښت لپاره اوبه کمې او په لوړه بیه دي. ډیری کروندګر پیسې نه لري چې مشروع کښت وکړي، ځکه دوي د کوکنارو کښت ته مخه کوي."

سربیره پر دې، د غزني ولایت د قره باغ د ولسوالي قومي مشرانو او د ټولني غړو د هغو ستونزو یادونه وکړه چې د نشه یي توکو د اټبار په برخه کې افغانستان ور سره مخ دی، ځکه دا ستونزه د شخړو یو لامل دی، ده وویل:

"د نشه یي توکو کارونه هم شخړې پاروي؛ په چرسو او نورو نا قانونه توکو روږدي کیدل خلک دې ته اړ باسي چې له یاغیانو سره یو ځای شي خو د نشه یي توکو د رانیولو لپاره پیسې پیدا کړي."

ښځو د غزني ولایت د غزني په ښار کې د خپلو ماشومانو په اړه اندیښنې ښکاره کړې، ځکه چې د نشه یي توکو شتون ډیر شوی او ځوانان په دې خطر کې دي چې په نشه یي توکو پورې تړلو وسله والو ډلو له خوا استخدام شي:

"زموږ ځوانان د بې کاري له امله له ډیرو ستونزو سره مخ دي، چې د افینو، چرسو او کله کله د شرابو د څښلو خطر شته. کله چې دوي له خپل ژوند څخه ناهیلی شي، ځکه چې کارونه نه شي موندلای، نو له وسله والو ډلو سره یو ځای کیږي."

د نشه یي توکو په اړه، چې د شخړو لامل ګرځي د خبرو کولو په ترڅ کې د خلکو په خبرو اترو کې شاملو کسانو وویل چې د شخړو ډیری قضیې په ټول هیواد کې په هغو ځایونو کې رامنځ ته کیږي چې د نشه یي توکو د قاچاق لارو ته نږدې پرتې دي، ځکه

قاچاق وړونکی ډلې ياغيانو ته لوژیستکي او مالي مرستې ورکوي خو هغوي د دوي د نشه يي توکو کاروانونه وساتي. د بدخشان د ولايت يوه تن برخه وال وويل:

"د جرم ولسوالي د فرغامونج، کيف، کاتبو او خوشتک په کليو کې او د وادوج ولسوالي په ځينو برخو کې د طالبانو وروستی نفود د هغو پراخو او پيچلو ستراتيژيو يوه برخه ده چې ياغيان غواړي بدخشان ولايت ته د تک راتگ مهمې لارې تر خپلې ولکې لاندې راولي. طالبان غواړي چې په دې ولايت کې د ترانزيت خوندي لارې ولري چې وکولای شي له دې لارې د مرکزي اسيا دولتونو ته تير شي [چيرې چې نشه يي توکي د گټې لپاره صادري کړي]."

### د افينو مافيا

له بدخشان څخه د خلکو په خبرو اترو کې ټولو برخه والو وويل چې د کوکنارو کښت او قاچاق په ټول ولايت کې په تيره بيا په دراييم، کشم، تيشخان او ارگو ولسواليو کې د نا امنيو ستر لامل گڼل کيږي. دوي دولتي لور رتبه چارواکي په دې تورن کړي چې د کوکنارو په کښت او د نشه يي توکو په قاچاق کې ښکېل دي. د فيض اباد له ولسوالي څخه يوه سړي وويل:

"زه ډير لور پوري چارواکي پيژنم چې د نشه يي توکو په نا قانونه قاچاق کې ښکېل دي. زه د دوي نومونه نه شم اخیستلای ځکه بيا تر هدف لاندې راځم. دغه چارواکي د افينو په توليد او د هغو په قاچاق کې گټې لري. افينو زموږ ځوانان تبا کړل، خو هيڅوک نه شي کولای چې د دوي نومونه واخلي، ځکه موږ په خپل ژوند بيرېږو."

د هلمند ولايت د سنکين له ولسوالي څخه يوه تن وويل چې "د افينو مافيا" د نشه يي توکو کښت هڅوي او حکومتي چارواکي او وسله والې ډلې يې په دې کار کې ښکېلې وگڼلې:

"په حکومت کې ډيری ډلې غواړي چې نا امنی ایجاده او وساتي ځکه چې دوي د کوکنارو له کښت څخه گټې پورته کوي. په سنکين کې موږ ډير شمير پټې حاصلخيزې ځمکې لرو چې هر ډول کرنيز محصولات ورکوي، خو د خوانښنې خبره دا ده چې حکومت له موږ سره مرسته نه کوي، نو ځکه ډيری کروندگر د کوکنارو کښت ته مخه کوي. وسله واله ډلې د افينو له عايداتو څخه د خپلو فعاليتونو لپاره گټه اخلي."

د افغان نارينه وو، ښځو او ځوانانو په باور د کوکنارو کښت او د هغو په نا قانونه فعاليتونو باندې د کنترول درلودل هڅې په مستقيم ډول د بې کارۍ له لورې کچې، د اقتصادي فرصتونو له کمښت، په حکومتي ادارو کې له فساد، نالوستي، د نشه يي توکو په وړاندې د ځوانانو حساسيت او په زيانمنديونکو ځوانانو او غريبو کروندگرو باندې د وسله والو ډلو له اغيزو سره تړلي بولي.

### ۲.۶.۲ د سولې اوسنی بهير

"زه د سولې په اوسني بهير باور نه لرم، ځکه دغه بهير د هغو کسانو له خوا رهبري کيږي چې په تيرو جگړو کې ښکېل وو. دوي به ډير څه له لاسه ورکړي که چيرې سوله راشي"  
-- پخوانی جهادي قوماندان، بلخ ولايت



## د افغانستان د سولې او بیا یو ځای کیدنې پروگرام

د افغانستان د سولې او بیا یو ځای کیدنې پروگرام د ولسمشر د ۲۰۱۰ د جون د ۲۹ نېټې په فرمان باندې ولاړ دی او د سولې جوړونې د هڅو د تطبیق په دې ډول لارښوونه کوي چې له هغو یاغیانو سره مرستې کوي چې له تاوتریخوالي څخه لاس اخلې او د افغانستان اساسي قانون مني او د دې پروگرام موخه دا ده چې اصلاح شوي یاغیان بیرته په خپلو ټولنو کې جذب شي.

په ټول هیواد کې ډیری افغانانو د افغانستان د سولې او بیا یو ځای کیدنې اوسنی پروگرام تر نیوکې لاندې ونيو او د دوي په باور دغه پروگرام د خپل هدف په ضد فعالیت کوي، د حکومتي ادعاگانو په خلاف، گډون کوونکو اندیښنه درلوده چې د افغانستان د سولې او بیا یو ځای کیدنې پروگرام په سولې او ټیکاو باندې منفي اغیز کوي. دوي په دې باور وو چې دغه پروگرام د داسې کسانو له خوا رهبري کېږي چې د جگړو په دوام کې خپلې گټې ویني، څو خپلې شخصي گټې خوندي وساتي. د کاپیسا ولایت د محمود راقي د ولسوالي د یوه ښوونځي سرښوونکي وویل:

"که یو سړی ووايي چې دی په افغانستان کې د سولې لپاره کار کوي، دغه سړی داسې عمل کوي لکه یو لوبغاړی چې په ډرامه کې شامل وي. دی دغه رول د خپلو شخصي گټو په موخه ادا کوي. هیڅ یو انفرادي شخص یا ډله د سولې لپاره کومه ریښتیني او څرگنده لار نه لري. مشران چې په اوسنیو په اصطلاح "د سولې په هڅو" کې ښکېل دي هم خپلې گټې لري - دوي له دې لارې پیسې پیدا کوي. دغه هڅې، د افغانستان د سولې او بیا یو ځای کیدنې د پروگرام په گډون سمې نه دي، ځکه چې نه اساس لري او نه راتلونکي"

له کابل څخه یوه برخه وال هغه څه وویل چې برخه والو په کابل کې د افغانستان د سولې او بیا یو ځای کیدنې د پروگرام نیمګړتیاوې بللي وي:

"د حکومت د سولې پروسه بریالی نه وه نو ځکه له ماتې سره مخ شوه. وسله والو جگړو زور واخیست، حتی د سولې د عالي شورا مشر هم ووژل شو. هغه کسان چې د سولې پروسه پر مخ بیایي طالبانو ته د منلو وړ نه دي او حتی نور خلک یې هم نه مني."

د هرات ولایت د شین ډنډ له ولسوالي څخه یوه کروندګر وویل:

"د سولې پروسه ډیره کمزورې ده؛ هیڅوک ولسوالیو ته نه دي تللي چې پروسه خلکو ته ور وپېژني. بله مساله دا ده کله چې د وسله والو ډلې غړي د سولې پروسې سره یو ځای کېږي، د دوي ژوند له گواښ سره مخ کېږي. له یوې خوا طالبان دوي ته وایي چې دوي به ووژل شي که له سولې سره یو ځای شي او له بلې خوا حکومت د دې توان نه لري چې هغوي په مالي لحاظ تقویه کړي تر څو یو ښه ژوند ولري."

افغان نارینه وو، ښځو او ځوانانو په ټینګار سره وویل چې د افغانستان د سولې او بیا یو ځای کیدنې پروگرام په داسې یوې پروژې بدل شوي چې د حکومت له خوا رهبري کېږي، چې د امنیتي موسساتو له خوا تر کنترول لاندې ده او د یاغیانو په ضد په یوې وسیلې بدله شوې او په دې ډول عادي افغانان نه شي کولای چې په خپلو ولایتونو کې د سولې له پروسې سره په رښتیني ډول مرسته وکړي. د مثال په ډول، د ننګرهار له ولایت څخه د خلکو د خبرو اترو په پروگرام کې گډون کوونکو وویل:

"د افغانستان د سولې او بیا یو ځای کیدنې پروگرام ډیر د یاغیانو ضد یوه میکانیزم ته ورته دی، تر دې چې د سولې جوړونې پروگرام وي."

برخه والو په عمومي ډول وویل چې د یاغیانو لپاره د ځینو انګیزو برابرول څو له تاوتریخوالی څخه لاس واخلي او په خپلو ټولنو کې بیا ګډ شي، په ځای کار دی، د اقتصادي فرصتونو برابرول د معافیت ورکول او په ځواکمنو څوکيو د بیرته راګرځیدونکو کسانو مقررول، لکه د پخوانیو جنګیالیو مقررول د افغان محلي پولیسو په لیکو کې د معافیت له کلتور سره مرسته کړې ده او داسې انګیرل کیږي لکه یاغیانو ته چې مکافات ورکوي د دې پر ځای خلکو د ټولني پر بنسټ د داسې پرمختیایي پروژو غوښتنه وکړه په کومو کې چې باید په بشري حقونو د تیريو مسوول یاغیان تصفیه شي، وپېژندل شي او وایستل شي.

په ټول هیواد کې ډیرو خلکو د افغانستان د سولې او بیا یو ځای کیدنې پروگرام څخه خپله ناهیلی څرګنده کړه او ویل یې چې دغه پروگرام مشروعیت نه لري او په موقت ډول د یاغیانو له خوا د مالي ګټو لپاره کارول کیږي. د مدني ټولني یوې ښځېنه غړې د دغه پروگرام ګماني نیمګړتیاوې داسې بیان کړې:

"د طالبانو د بې وسلې کولو او بیا یو ځای کیدنې اوسنۍ پروسه جدي نه ده. په حقیقت کې په عام محضر کې د پخوانیو طالبانو د ښه راغلاست پروسه او د دوي یو ځای کیدل له ټولنو سره چې د ولسوال یا ولایتي چارواکو له خوا اجرا کیږي یوه نهایتي ښه لري. ډیری یاغیان دې کار ته د مسخرو په سترګه ګوري. دوي د پروسې لپاره لاسلیک کوي، یو بې کاره توپک تسلیم کړی، څه پیسې واخلي، د یو څو میاشتو لپاره ځانونه نه ښکاروي او بیا وروسته له یاغیانو سره یو ځای شي."

ګډونوالو وړاندې څرګنده کړه چې د افغانستان د سولې او بیا یو ځای کیدنې پروگرام د لیرې پرتو ټولنو د ستونزو په حل کولو او د هغو یاغیانو د هیلو په پوره کولو کې چې د ایډیالوژي پر بنسټ جنګیاري ځکه وروسته پاتې شو چې په ولایتي کچه د سولې د کمیتو په دننه کې ډیر فساد دود دی او له صلاحیت څخه ناوړه ګټه اخیستل کیږي، د فاریاب له ولایت څخه یوه تن، چې له یاغیانو څخه بیرته راستون شوی دی وویل:

"موږ پریکړه وکړه چې د سولې له پروسې سره یو ځای شو او د پرمختیایي پروژو په تطبیق کې مثبت رول ادا کړو، خو د خواښېنۍ ځای دی چې موږ دغه فرصت و نه موند. په فاریاب کې د سولې ولایتي شورا په مطلق ډول په فساد کې غرقه ده. زه له ۱۰۰ توپکانو سره د سولې له پروسې سره یو ځای شوم، خو مخکې له دې چې له رسنیو سره خبرې وکړم، ځینو ولایتي چارواکو له ما څخه وغوښتل چې و وایم ما یوازې ۷۱ وسلې درلودې. د دې مانا دا وه چې زما ۲۹ نورې وسلې باید له شمیر څخه وتلی وای. د سولې د شورا غړو او ولایتي چارواکو هغه واخیستي. دغه راز، زموږ ځینې نورې وسلې له کاره لویدلو وسلو سره بدلې شوې."

په پای کې، برخه والو د پخوانیو جنګیالیو په ګډون د افغانستان د سولې او بیا یو ځای کیدنې د پروگرام ناتواني یاده کړه چې نه شي کولای شي د بیرته راګرځیدونکو خلکو ستونزو ته ځواب ووايي، لکه د دوي د امنیت ساتل او هغوي ته د کاري فرصتونه برابرول. په دې کار سره ځینې بیرته راګرځیدونکي او پخواني جنګیالي ار شول، چې بیا له یاغیانو سره یو ځای شي او یا یې یو لوی شمیر د هغو یاغیانو د شک او تردید په حال کې پریښودل چې غوښتل یې د سولې له پروسې سره یو ځای شي. د افغانانو په

وينا ، دغه ډول نيمگړتياوو د ياغيانو له شبکو سره مرستې کړې دي. د بلخ ولايت د چمتال له ولسوالي څخه د طالبانو له پخوانی پلوی له خوا چې په خبرو اترو کې له گډون څخه وروسته کور ته د راستنيدو په لار کې ووژل شو ، يوه ويرانوونکی کيسه شوې ده (که څه هم د ده وژنه په خبرو اترو کې د ده له گډون سره اړيکه نه درلوده).

"زه پېښمانه يم چې د سولې له پروسې سره يو ځای شوم. له کله چې ما له حکومت سره همکاري پيل کړې ده ، ما په خپل ژوند کې څه بدلون و نه موند. دوي له ما سره ژمنه وکړه چې ما ته به کار پيدا کوي او يا به مې په افغان محلي پوليسو کې استخداموي. خو يوه ژمنه هم ريښتوني نه وه ، اوس زه خپل کلې ته هم نه شم ستنيدلی ، ځکه زه د طالبانو له غچ اخيستنې څخه بيريم. حکومت زه ولوبولم او زه اوس په ميدان يوازې پاتې شوم."

د خلکو خبرو اترو پروگرام هر اړخيزې مباحثې د دې لپاره تمويل کړي چې افغانانو په ټول هيواد کې د افغانستان د سولې او بيا يو ځای کيدنې د پروگرام په اړه له پروسې څخه وتلي وو او هم د پروگرام په پيل کې د يوه پراخ ټولنيز گډون په اړه فکر نه و شوی. افغانانو په دې هم خاوبښني څرگنده کړه چې نوموړي پروگرام د داسې کسانو له خوا رهبري کيږي چې د جگړو په دوام کې خپلې کټې ويني او دا چې دا پروگرام د سولې د جوړونې لپاره نه بلکه د ياغيانو په ضد يوه ناکامه وسيله بلل شوې چې د يو څو تنو ځان غوښتونکو کسانو له خوا کاريدلې. په دې برسیره ، بيرته را گډيدونکو کسانو هم له پروگرام څخه خپله نا هيلي څرگنده کړه او وپې ويل چې پروگرام خپلو ژمنو ته ژمن پاتې نه شو ، له دوي سره يې دوکه وکړه ، مرسته نه ور سره کوي او په ليري نظر کې له حکومت سره د همکاري له امله د بريدونو له گواښ سره مخ شوي. په حقيقت کې دغه پروگرام د ټولو په پام کې نيولو شويو کسانو له خوا د يوې نا کامې پروژې په څېر ليدل کيده.

### ټوليزتوب - عام وگړي مهم نقش درلودای شي

افغان نارينه وو ، ښځو او ځوانانو دغه راز د سولې ولايتي شوراگانې تر نيوکې لاندې ونيولې او و يې ويل چې له عادي افغانانو سره چې کولای شي ياغيانو ته قناعت ورکړي چې د سولې له پروسې سره يو ځای شي ، مشوره نه ده شوې. د کندز ولايت د چاردرې ولسوالي څخه يوه سړي وويل:

"حکومت بايد د سولې په پروسه کې ډير خلک راگډ کړي. دوي بايد له عادي افغانانو سره هم سلا مشوره وکړي او له دوي سره د سولې په راوستلو کې همکاري وکړي ، عادي افغانان لکه د ټولني مشران ، ملا امامان ، مذهبي مشران او نو ربايد د سولې د پروسې په اړه د سلا مشورو لپاره وغوښتل شي."

د ميدان وردکو ولايت د ميدان ښار له ولسوالي څخه د ټولني يوه مشر وويل:

"د عادي خلکو ، اتحاديو ، مدني ټولني او د ښځو گډون د سولې په هڅو کې د سولې خبرو ته ډير قوت ورکوي ، دغه راز په دې کار سره د سولې لپاره د پراخې ټولني مرستې هڅول کېدای شي."

د کابل له ښاره څخه يوه بل برخه وال وويل:

"د سولې د عالي شورا او د افغان امنيتي ځواکونو ترمنځ د همغږۍ نشتوالی په دې ناکامي تمامه شوې چې د يوې خوا لپاره هم داسې منځگړي او مذاکره چيان په گوته او ومنل شي چې وړتيا ولري."

د ملکي خدمتونو يوه پخواني کارمند وويل چې د هلمند ولايت د سولې شورا ولې و نه شو کولای چې عادي افغانانو ته ورسېږي:

"د سولې ولايتي شورا [په هلمند کې] خپلې نيمگړتياوې لري: د دې شورا غړي په سختي سره لرې پرتو سيمو ته سفر کولای شي، دوي حتی د سفر لپاره بودجه نه لري، په دې برسیره خلک په دوي هيڅ باور نه لري."

په هلمند کې نورو ورته ناهيلي څرگنده کړه چې د سولې ولايتي شورا داسې کسان استخداموي چې په جرمي فعاليتونو کې ښکېل دي. له هلمند څخه د پوهنتون يوه محصل وويل:

"د سولې په پروسه کې ځينې خلک ښکېل دي چې په حقيقت کې بنسټ پالان دي، دوي د خلکو په باور د سولې ضمانت نه شي کولای..... څرنگه چې د سولې په پروسه کې دا ډول خلک شامل دي، ځکه دغه پروسه پخه ده، بې اغيزې ده او تسل بخښونکې نه ده."

د سولې پروسې او پروگرامونه لکه د افغانستان د سولې او بيا يو ځای کيدنې پروگرام له دې امله هم تر نيوکې لاندې و چې په دوديز ډول گوښه شوې ډلې لکه ښځې، ځوانان او قومي لږکي يې له پامه غورځولي - يوازې څو يې د سولې په ولايتي شوراگانو کې غړيتوب لري. د کتر له ولايت څخه يوې ښځينه قانونپوهې انديښنه څرگنده کړه چې په ټول هيواد کې د بيلا بيلو مباحثو په ترڅ کې د افغانانو له خوا څرگند شوې:

"موږ د سولې په شورا کې ځينې داسې ښځې لرو چې د حکومت لپاره يې کار کړی او په اوس حال کې د پوځي ډلو هدف دی. تر ډيره بريده د هغوي ټاکل سمبولیک دي تر څو نړيوالې ټولنې ته وښيي چې د سولې په پروسه کې د جنډر تساوی په پام کې نيول شوی. خو هغه ښځې چې د حکومت لپاره کار نه کوي د پوځي ډلو او حکومت تر منځ د منځگړيتوب لپاره په ښو حالتونو کې قرار لري. پوځي ډلې به هغه عادي ښځې چې غواړي دوی ته ځانونه ورسوي هدف و نه نيسي ځکه چې د افغاني دود او دستور او همدارنگه د اسلامي عقيدې پر اساس عادي ښځو ته درناوی کيږي."

د پکتيا په ولايت کې گډون والو ومنله چې اوسنی فعالين کافي نه دي او نه شي کولای په ښه توگه د سولې د پروسې سره په موثره توگه مرسته وکړي. يوی ډلې په ټينگار سره د پوښتني د درلودلو خبره کوله او ويل چې مذهبي مشران او پوهان د سولې لپاره د کتاليسټ په حيث کار کولای شي. د پکتيا ولايت د گردیز په ولسوالی کې يوه زده کوونکی وويل:

"ملايان کولای شي د سولې په هکله د خلکو د پوهاوی د کچې د لوړولو په موخه خپل علم او اړيکی وکاروي. د هغوي ټولنو ته د پوځي ډلو د ننوتلو څخه د مخنيوی په موخه، هغوي کولای شي د خپل نفوذ څخه کار واخلي. هغوي همدارنگه کولای شي د پوځي ډلو سره اړيکی ونيسي او هغوي سولې ته وهڅوي."

په ټوليز ډول ، افغانانو د سولې د يوې شاملونکې پروسې پر اړتيا ټينگار کړی چې وکولای شي د عادي خلکو اواز اوچت کړي ، د هغوي اندېښنې او هيلې منعکسې کړي او په افغانستان کې د پايښت لرونکې سولې لپاره د بنسټ جوړولو په چارو کې عادي افغانانو ته فرصت ورکړی .

## ۲.۰۷. د بنځو پر حقونو باندې د شخړې اغيزې

" په ځينو کليو او ولسواليو کې داسې فکر کېږي چې نارينه د بنځو د وهلو او ټکولو حق لري. په کليو کې خلک او مشران نه غواړي چې د دوی نجونې ښوونځيو ته لارې شي ، په حقيقت کې دوی هېڅکله نه غواړي ښځې باسواده واوسي."

-- د هرات ولايت د شيندند ولسوالۍ اوسيدونکې يو بزگر

د نارينه وو ، بنځو او ځوانانو اکثريت چې د خبرو اترو په دويم پړاو کې گډون کړی وو په دې نظر وو چې دوامداره سوله يوازې هغه وخت د لاس رسې وړ دی کله چې ښځې وکولای شي د دغه بهير په ټولو اړخونو کې فعاله ونډه ولري . افغان نارينه وو ، ښځې او ځوانان په ټول هيواد کې د هغو دودونو افغانې رواجونو او فرهنگي نورمونو په اړه خپلې اندېښنې څرگند کړل چې د دوی په لټه په دوامداره توگه د افغانو بنځو په وړاندې د يوې وسيلې په څير کارول کېږي او د سولې په بهير کې د دوی له گډون څخه مخنيوی کوي .

گډون کوونکي په ملي کچه دا په ډاگه کړل چې ښځې څنگه له يوې لورې کچې تاوتریخوالی څخه رنځ وړی چې اکثر وخت د کورنۍ د غړو له خوا او يا هم د هغو ټولنيزو او فرهنگي ودونو او رواجونو له مخې چې د خلکو په لټه ناوړه او نامناسبه رواجونه دي ، ترسره کېږي . گډون کوونکي له دولت او نړيوالې ټولنې څخه وغوښتل تر څو د دغو ناوړو او نامناسبو دودونو او رواجونو د منفي اغيزو د مخنيوی لپاره عاجل لازم اقدامات تر لاس لاندې ونيسي او همدارنگه بنځو ته اجازه ورکړي څو په هيواد کې د دوامدارې سولې د ډله ييزو هڅو په لار کې مناسبه ونډه ولري .

د غور ولايت څخه گډون کوونکي د ناموسې قتلونو د زيانونو په هکله او د دې په اړه چې څنگه د متاثر شويو کورنيو د غړو په منځ کې غچ اخسته راپاروي ، د خلکو تر منځ لانجو او شخړو ته لمن وهي او د دوامدارې غچ اخستنې لامل گرځي ، خبرې وکړل . د مثال په ډول د غور ولايت د دولت يار له ولسوالۍ څخه يوه سوداگر داسې وويل:

" د بنځو حقونو ته بايد درناوی وشي ځکه چې په غور ولايت کې د شخړو د لاملونو څخه يو لامل د غچ اخستنې قتلونه دي چې په نتيجه کې قومي شخړې او نښتې منځ ته راځي . دلته ښځې په دوامداره ډول د خشونت لاندې راځي ."

په همدې ډول د غزني ولايت خلک په چنوبي سيمو کې د محافظه کاري فرهنگ د واکمنۍ په اړه خبرې وکړل چې د کافي افغان امنيتي ځواکونو د نشتون او د طالبانو د نفوذ د پراخوالي له امله د بنځو لپاره شرايط بدتره کړي دي . د غزني ولايت له قره باغ ولسوالۍ څخه يوې ښځينه گډون کوونکې د دې په اړه چې څنگه سيمه ييز دودونه په عامه چارو کې د بنځو له گډون څخه مخنيوی کوي ، داسې وويل:

"دلته په ټولته کې د ښځو پر وړاندې ډیر فشارونه او رواجون شتون لری چې د دوی د منزوی کیدو لامل گرځیدلی. په ولسوالیو کې ښځې تر دې نه زیات فشار لاندې دی، دوی له تعلیم څخه لیرې پاتې کیږی او د کور څخه بهر کارکول زمونږ لپاره ناممکن دی. هغه نارینه چې ښځو یې په حکومت یا نور دفترونو کې کار کوی د شرم او خجالتی سره مخ کیږی چې په نتیجه په ټولنه کې ستونزې لاهم زیاتوی."

کله چې ښځې او نجونې د هغوي د محرم د اجازې پرته خپل کورونه پرېږدي، یا د هغوي د ځای ځایګی په هکله خپلو کورنیو ته د معلوماتو د نه برابرولو په صورت کې نیولی کیږي په هغوي باندې د کورونو څخه د تیننتی تور لګول کیږي. یوې ځوانې ښځې چې د خلکو په دپالوګ کې یې برخه اخیستې وه او په اوس حال کې د کور څخه د تیننتی په تور د تخار په زندان کې ساتل کیږي، د دغه کلتوری ضرر لرونکی پالیسي اغیزې تشریح کړي:

"د ښځو په وړاندې خشونت او صزر لرونکی عنعنوي فعالیتونه په تخار کې د سولې د تامین او تیکاو په برخه کې د ټولني د یوې ډلې، یعنی ښځو د فعال ګډون مخه نیسی. دا عنعنوي فعالیتونه د اسلام د اصولو سره په ټکر کې دي."

برسیره پردې، د کاپیسا ولایت د اله سای په ولسوالی کې، ګډونوالو په دې حقیقت چې د نجونو پر مخ ښوونځی تړلی دي او همدارګه د تکاب په ولایت کې د نجونو زیاتره ښوونځی تړلی دي، خواشیني وښوده. په کاپیسا ولایت کې نارینه وو، ښځو، او ځوانانو دغه ستونزه د یاغیانو د شتون سره تړلی بولی، یادونه کوي چې د طالبانو شتون او تکثیر په دغو سیمو کې د دولت د کنترول مخه نیولی. له همدې امله، د ښځو او نجونو حقونه په منفي توګه تر اغیزې لاندې راولی او دغه حقونه د پوځي ډلو، څوک چې ډیر محافظه کاره ارزښتونه لري او د بشري حقونو، ښځو د حقونو او د اسلام د اصولو سره په تناقض کې دي، د هیلو تر اغیزې لاندې راولی.

په اخر کې ګډون کوونکی د دجمهوری ریاست او ولایتي شوراګانو د ټاکنی په بهیر کې د بی امنی کچې د پراخیدو په اړه خپلی اندیښنی څرګند کړل چې د ښځو د سیاسي مشارکت پر حق باندې منفي اغیزه لری او دوی له دی حق څخه محروموی چې خپل هیواد د راتلونکی په اړه خبره وکړی. د تالقان ښار څخه یوې ښځینه ګډون کوونکې وویل:

"د تخار ولایت ځینی برخی د ټاکنو په بهیر کې ناامنه کیزی. که د ټاکنی په ورځ د ټاکنی یوه مرکز هم ناامنه شی د رای ورکوونکو لپاره، په خاصه توګه د ښځو لپاره، به دا مشکل وی خپلی رایې د کارولو لپاره ووځی."

## ۸.۲. پر ځوانانو باندې د شخړې اغیزې

"د روانی شخړې لپاره ځوانان د خامو موادو حثیت لري. زیاتره ځوانان وزګاره دي... نو له دې امله هغوي ژر استخدامیږی."

- ځایي مدافع وکیل، لغمان ولایت

## ښوونه او روزنه د امنیت لپاره مهمه ده

د خلکو په مباحثو کې ښکېلو افغانانو په پراخه پیمانه موافقه کړې چې شخړې په افغان ځوانانو بیلایلی او غاړه ماتونکی اغیزې درلودلې دي. مناسبې ښوونې ته د لاس رسې ، د ځایي حکومتداري نه شتون یا د نشه یي توکو قاچاق او د مخ پر زیاتیدونکې بې کاري په ګډون له کومو ستونزو سره چې ځوانان مخ شوي ، د ټولني په ټولو کچو کې له پورته یادو شویو ستونزو سره د هغوي د تجربو په پایله کې رامنځ ته شوي. د معارف د سیستم په دننه کې د اداري فساد د شتون په هکله ، د کنړ د ولایت څخه د ښوونکو ، د کور د ښځو ، ډاکټرانو او د پوهنتون د زده کونکو په شمول ، د ښځو یوې ډلې وویل:

"د ښوونې په ریاست ، پوهنتونونو او ښوونځیو کې اداري فساد زیات شوی. هغه زده کونکی چې کولای شي بډی ورکړي او یا یې خپلوان په حکومت کې ښه موقیفونه لري کولای شي د کانکور ازموینې په بریالیتوب سره ترسره کړي. خو هغه کسان چې فارغ شي او پیسې نه لري او بډی ور نه کړي او یا په حکومت کې خپلوان و نه لري ، نه شي کولای د ځان لپاره کار ومومي."

د هلمند ولایت د ناد علی ولسوالۍ څخه هم یوه اوسیدونکې د ښوونې او روزنې په ریاست نیوکه کړې ، او ویلي یې:

"زموږ ولسوالۍ د ولایتي مرکز څخه یواځې ۱۲ کیلومتره واټن لري ، خو بیا هم موږ د زده کونکو او ښوونکو لپاره مناسب ښوونځی او امکانات نه لرو. ځینې وختونه موږ ښوونکي او ښوونځي لرو خو بیا هېڅ زده کونکی نه وي ، په دې ترتیب سره ، هغه ښوونکي چې معاشونه ترلاسه کوي په حقیقت کې کار نه کوي. د ښوونې او روزنې ریاست په اداري فساد کې ډوب دی."

د کندهار ولایت څخه د پوهنتون یوې ښځې ښوونکې وویل چې ولې د ځوانانو لپاره ښوونه او روزنه مهمه ده:

"ښوونه او روزنه د امنیت لپاره مهمه ده. لوستی خلک جګړه نه کوي! په دغه خونه کې موږ ته وګورۍ - موږ جنګ جګړه نه کوو. لوستي میرونه چې ښه معاشونه لري خپلې ښځې نه ډبوي."

د خوست ولایت په خوست ښار کې ، د لیسې او پوهنتون یو شمیر ښځې زده کونکو هم دا خبره په ډاګه کړې چې د پوځي ډلو لخوا د ځوانانو د استخدام څخه د مخنیوي په خاطر ښوونه او روزنه ځنګه رول لوبولای شي:

"د معارف په نشتون کې ، دا به د پوځي ډلو لپاره ډیره اسانه وي چې د ځوان نسل افکار په خپله خوښه واړوي او د شخړې طرف ته یې سوق کړي."

د هرات په ولایت کې د گزري د ولسوالۍ څخه د کلی یو مشر توافق درلود:

"د شخړې مهم لامل بې سوادۍ ده. د ښار د ځوانانو او د ولسوالۍ او یا کلی د ځوانانو تر منځ ستر توپیر دی. کله چې ځوانان د تعلیمي موسساتو څخه لیری ژوند وکړي ، هغوي د ښو او بدو تر منځ توپیر نه شي کولای ، هغوي شخړې ته مخه کوي او د وسله والو ډلو سره یو ځای کیږي."

د لغمان د ولایت څخه نارینه وو ، ښځو او ځوانانو کمزوری ځایي حکومتداری ، د عامه خدمتونو په برخه کې کموالی او د سرچینو غیر عادلانه ویش د شخړې لاملونه بللی چې ځوانان په بیلابیلو ډولونو متاثره کوي. ټکنی انکشاف ، زیاتې نستی ، بې کاري او بې سوادۍ د لغمان د ولایت څخه زیات ځوانان اړ کړي چې د مخالفینو پوځي ډلو لیکو ته ورشي. د پوځي ډلو لخوا د استخدام شویو کسانو عمر ونه د ۱۴ او ۲۵ کلونه تر منځ دي ، د لغمان ولایت د ولایتي شورا مشاور وویل .

د مخدره توکو د قاچاق په حواله ، د نستی ، کاري فرصتونو د نه شتون او په ناقانونه اقتصاد کې د واکمنو کسانو د ادعا شوی ښکېلتیا له امله د بدخشان د ولایت څخه گډونوال د تریاکو تولید ته د یوې سترې ننگونې په حیث د کومې سره چې د بدخشان ځوانان مخ دي ، گوری . د بدخشان د ولسوالۍ د شهر بزرگ څخه یو تن پلار په جدي توگه یادونه کوي:

" زما زوی وزگار وه او کومه دنده یې هم نه درلوده. هغه د ځان او خپلې کورنۍ لپاره نه شواي کولای څه تر لاسه کړي ، ځکه نو اړ شو چې د افغانستان څخه تاجکستان ته یو څو کیلو گرامه هیروین ولېږدوي. نوموړی ونيول شو او د ډیرو کلونو لپاره بندي شو. په شهر بزرگ کې زما د زوی په څېر ډیر بې وسه ځوانان حالاتو اړ ایستی شو هیروین ولېږدوي ځکه چې دوی د پیسو د ترلاسه کولو لپاره بله لار نه لري... یواځې د نیستمونو کسانو زامن نیول کیږي ځکه چې دوی د خپلو کورنیو لپاره د عایداتو د ترلاسه کولو د یوې وسیلې په حیث مخدره توکی لېږدوي."

د کندز د ولایت څخه گډونوالو هم د ځوانانو بې کاري د شخړې د یوه مهم لامل په حیث کتگوری کړي. هغوي تاکید کوي چې کله زیات کسان په دندو وگمارل شي ، هغوي به بیا هیڅکله هم د شوریشیانو لخوا و نه غولېږي او یا د دې وخت ولري چې د سولې ضد فعالیتونو کې ښکېل شي. د هیواد په کچه نارینه وو ، ښځو او ځوانانو منلی چې په کار گمارلی کسان به نیکمرغی مشاهده کړي ، په پایښت لرونکی امنیت کې به مستقیمه علاقه ولري او د یاغیتوب سره به یو ځای نه شي او یا به بیا په یاغیتوب کې برخه وا نه خلی. د خبرو اترو په جریان کې خلکو په دوامداره توگه وړاندېز وکړ چې د شخړې سره د مبارزې د یوه تدبیر په حیث باید د حکومت له خوا زیات کاري فرصتونه برابر شي. د کندز ولایت د علی اباد د ولسوالۍ څخه د ټولني یوه مشر وویل:

" موږ یو عام متل لرو چې وايي ، د بیکاره سړی کوپړی د شیطان ځاله ده. د ستونزې مهمه برخه بې کاري ده ، او بې کاري هغه مهم لامل دی چې خلک ، په خاص ډول بې کاره ځوانان یاغیتوب ته مخه کوي."

د کندهار د ولایت څخه گډونوالو یوه بیلگه وړاندې کړه چې دوی ولی دا فکر کوي چې حکومت د ځوانانو لپاره د مساوي کاري فرصتونو په برخه کې کافي کار نه دی ترسره کړي ، وايي:

"کله چې خلک واک ته ورسېږي نو ټول کارونه خپلو خپلوانو ته وویشي. دا وگړی د انحراف لور ته تیل وهي. په کلیوالی سیمو کې بې کاري زیاته ده. هغه ځوانان چې کار نه لري ، گوری چې حکومت یې څومره په فساد کې ډوب دی ، په اسانه د طالبانو د استخدام کونکو ، څوک چې د دوی د نا امیدۍ څخه گټه پورته کوي او د دوامداره معاش او حتی د یوې عرادی موټر سایکل په ورکولو هغوي غولوی او هغوي په اسانه ښکار کوي."



د بیکاري د پایلو او د ځوانانو لپاره د فرصتونو د نه شتون په هکله د ورته احساساتو سره ، کوم چې دوی د اداري فساد او نا مساوي پراختیا د نه شتون سره تړاو ورکوي د هیواد په کچه په خبرو اترو کې ، نارینه وو ، ښځو او ځوانانو په ځوانانو باندې د شخړې څو اړخیزه اغیزې روښانه کړي .

## ۳. د سولې لپاره طرح

”حکومت خلکو ته نه بلکه جگړه مارو ته حساب ورکونکی ده.“

-- بلخ ولایت، بنخپنه ښوونکي

هغو نارینه وو، ښځو او ځوانانو چې د خلکو د خبرو اترو په دوهم پړاو کې گډون کړی، د سولې جوړونې یو لړ مشخصې ځایي حل لارې چې موخه یې د هغوي په اړوندو ولایتونو کې د شخړې د اصلي لاملونو ځواب ویل دي، وړاندېز کړی. پایښت لرونکی سولې ته د رسیدو په موخه، چې په عمومي توګه د اړوندو موضوعاتو او نوبتونو چې شرح یې لاندې وړاندې شوې، واقع کېږي، گډونوالو ریښتیني او عملي وړاندېزونه وړاندې کړي.

### ۳.۱.۳ د دولت د مشروع قدرت او صلاحیت اعاده کول

افغانانو تاکید کړې چې د هیواد په کچه د پایښت لرونکی سولې او ټیکاو د را منځ ته کولو حل لاره د دولت د مشروع قدرت او صلاحیت په اعاده کولو کې نغښتی ده. د افغانانو لوی اکثریت چې د خلکو په خبرو اترو کې ښکېل وه یادونه کړې چې د ځایي حکومتي ادارو مشروعیت د ولسوالی او ولایت په کچه په ځایي حکومت داری باندې د خلکو د باور د نه شتون، دوامداره اداري فساد او د امنیتي او ځایي حکومتي ادارو په دننه کې د صلاحیت څخه د ناوړه کارونې او همدارنګه د ځواب ورکونکي، دیموکراتیک او مسلکي امنیتي ځواکونو د نه شتون، په خاص ډول د افغان سیمه ییزو پولیسو او حکومت پلوه ملیشاوو له امله په جدي توګه کمزوری شوی.

### دفساد له منځه وړل

د خلکو د خبرو اترو ټولو گډون کونکو د نظر ټکی څرګند کړل چې د ځایي حکومت مشاهده شوی نه مشروعیت د هغوي په ولایتونو کې د نا امنی او د ټیکاو نشتوالی ستر لامل وه. هغوي په ټولیز ډول دا اندیښنه - خپریدونکی فساد، د صلاحیت څخه ناوړه کارونې او په ځایي حکومت باندې د قدرت د دلالتو او جگړه مارو نفوذ ته منسوب کړي.

نارینه وو، ښځو او ځوانانو د رسیدګی او توازن د پیاوړتیا په هکله تاکید کړې، دا به د ځایي حکومتي ادارو د نظارت کولو په برخه کې مرسته وکړي. هغوي د حساب وړ، شفافه او موثره ځایي حکومت، کوم چې دوی وایي د پایښت لرونکی سولې د تامین لپاره ضروری دی، غوښتنه وکړه. خلکو په کلکه د اصلاحی پروګرامونو، د دندو څخه د ککړو چارواکو د لري کولو، د ورتیا پر اساس د ځایي حکومتي چارواکو د انتخاب څخه د ډاډ حاصلولو او د لا موثره اداري طرزالعملونو د معرفي کولو په شمول د پلي کولو غږ کړی. د دې علاوه، د حکومتي ادارو، د بیلګې په توګه د نظارت د عالی ریاست، د قانونی تعقیب د ریاستونو او قضا د ظرفیت او نظارت ښه کول د مهمو تدبیرونو په حیث یاد کړي. د ظرفیت او نظارت ښه کول ښایي د ژر خپریدونکی فساد او د هیواد په کچه د صلاحیت څخه د ناوړی گټه اخیستنې د مخنیوی په برخه کې د پام وړ مرسته وکړي او، په عوض کې، د دولت لخوا د ټولو لپاره د عدالت انتقال، د قانون حاکمیت او بشري حقونه تسهیل کړي.

هغه عمومي نظر چې د خبرو اترو په ترڅ کې څرگند شو، هغه د سولې او ټیکاو د تامین په برخه کې د حکومت پاته راتلل وه او علت یې د دولت په ظرفیت کې هغه جدي نقص دی چې په موثره توګه خپل صلاحیت وکاروي. د سیمې او همدارنګه په سوله ییز ډول د ځایي شخړو د اداره کولو اړه د صلاحیت د ساتلو په برخه کې د حکومت ناکامي ته د یوه مرکزي فاکتور په حیث کتل شوی. افغانانو په ټولیز ډول د اصلاحاتو او د افغان امنیتي پوځي ځواکونو د پیاوړتیا په هکله د تر لاسه شوی پرمختګ تصدیق کړی، او، په تیره بیا، د افغان ملي پوځ په هکله د زیات باور راپور ورکړل شوی. د جنایې او ناوړه سلوک، د بشري حقونو د جدي سرغړونو په شمول، چې د افغان ملي پولیسو، افغان سیمه ییزو پولیسو او نورو حکومت پلوه ملیشاوو لخوا ترسره شوی، ظاهراً جدي راپورونه مطرح شوی.

د دې په خاطر چې موثره، ځواب ورکونکې او دیموکراتیک امنیتي ځواکونه را منځ ته شي، نارینه وو، ښځو او ځوانانو د جوړښت او د مسلکي بشري پانګې په حواله د امنیتي ځواکونو د دندو د را منځ ته کولو او غزولو وړاندیز کړی. افغانانو ویلي چې دوی د افغان ملي امنیتي ځواکونو د تجهیز لپاره د دوامداره ملاتړ غوښتنه کوي او غواړي د داسې افغان ملي امنیتي ځواکونو څخه چې د خلکو اړتیاوو ته ځواب ووايي ډاډ حاصل کړي، او د داخلي او نړیوالو شریکبانو فعالینو چې د افغان دولت جوړونې په پروسه کې ښکېل دي، ګډ هدف تعقیب کړي. د خلکو د خبرو اترو د دوهم پړاو پر مهال د ټولټال ۴۶۴۸ نارینه وو، ښځو او ځوانانو سره مشورې ترسره شوی، د دې کسانو د جملې څخه لوی اکثریت باور لري چې د افغان ملي امنیتي ځواکونو تجهیز او روزنه او د دې ځواکونو د ظرفیت لوړول او همدارنګه د هیواد څخه د ۲۰۱۴ کال تر پایه د نړیوالو پوځي ځواکونو د بشپړ وتلو وروسته د نړیوالې ټولنې دوامداره ملاتړ او همکاري ډیره اړینه ده. د خوست د ولایت څخه د مدني ټولنې د یوه فعال نظر د نړیوالو ځواکونو د له وخت نه وړاندې وتلو د عکس العملونو په هکله د ټول هیواد په کچه عام توافق منعکس کوي:

"موږ مثبت بدلونونه وینو خو دا دايمی نه دي. کله چې په هیواد کې هېڅ نړیوال پوځي ځواکونه شتون ونه لري، ویره لرم چې ټولې لاسته راوړنې به له لاسه ورکړو."

په ننګرهار ولایت کې د یوې ځایي راډیو مشر د افغان ملي امنیتي ځواکونو د پیاوړتیا او اصلاحاتو په هکله د حکومت او نړیوالو پوځي ځواکونو د نقش په هکله د یو شمیر زیاتو کسانو نظریې په ښکاره الفاظو بیان کړي:

"د دې په خاطر چې جګړې ته د پای ټکی کیښودل شي، افغان امنیتي ځواکونه باید په جدي توګه اصلاح، تجهیز او تیار شي. حکومت باید د لوړ رتبه چارواکو په واسطه اداري فساد ته ځواب ووايي او مرتکبینو ته سزا ورکړي."

افغانانو په ټولیز ډول د خپرېدونکې اداري فساد او د افغان ملي امنیتي ځواکونو - په خاص ډول د افغان ملي پولیسو، افغان سیمه ییزو پولیسو او نورو حکومت پلوه ملیشاوو په ناوړه چلند باور درلود - چې ټولنې د رایې او انتخاب د حق څخه محروموي او په دې ډول خلک د یاغی ډلو سره یو ځای کېدو ته هڅوي. د دې په خاطر چې په افغان ملي امنیتي ځواکونو باور زیات شي، کېدونوالو د هیواد په کچه وړاندیز وکړ چې ځایي ټولنو ته دې واک ورکړل شي څو د بشري حقونو او نورو سرغړونو په هکله چې د افغان ملي امنیتي ځواکونو لخوا ترسره کېږي راپور ورکړي، او د افغان ملي امنیتي ځواکونو ناقانونه عملونه وڅیړي او مرتکبینو

ته سزا ورکړل شي. په بل عبارت ، گډونوالو د فعال جنایې عدلی سیستم/میکانیزم(عادلانہ او موثر) چې د افغان ملی امنیتي ځواکونو د عملونو نظارت وکړي ، غوښتنه وکړه.

گډونوالو همدارنگه باور درلود چې یو شمیر تمویل شوی پروگرامونه او د ټولني تر رهبري لاندې د سولې جوړونې نوبتونه ، د بیلکې په توګه ، د (GIZ) د ټولني د نظم ساتنې پروګرام ، د کلی د کچې د سولې او پراختیا شوراګانې د ټولنو او افغان ملی پولیسو تر منځ د اعتماد د نه شتون د ځواب ویلو په برخه کې ګټور دی. افغانانو همدارنگه راپور ورکړی چې داسې نوبتونه د دې پوتانسیل لري چې د افغان ملی پولیسو په سلوک باندې او همدارنگه د افغان سیمه ییزو پولیسو د ټاکلو لپاره د ټولني پر اساس د ممکنه نظارتی میکانیزم په حیث کار وکړي.

د خلکو د مباحثې په ترڅ کې ، گډونوالو د ناقانونه پوځي ډلو او نورو حکومت پلوه ملیشه وو د له منځه وړلو غوښتنه وکړه ، دوی تاکید کوي چې دا په ځایي حکومتي ادارو باندې د قدرت د دلالتو او جګړه مارو د نفوذ د له منځه وړلو لپاره اړین دي. خلکو تاکید کاوه چې په دې سره به د ولسوالی په کچه سوله او ټیکاو ښه شي. افغانانو په کلکه د هیواد په کچه د ناقانونه پوځي ډلو د بې وسلې کولو د پروګرام د دوام غوښتنه کوله.

### ۲.۳. د بشري حقونو او د قانون د حاکمیت وده او د معافیت له منځه وړل

د خلکو د مباحثو د پروسې په ترڅ کې ، گډونوالو په عمومي توګه باور درلود چې ګټوری او موزونی هڅې چې موخه یې د بشري حقونو وده او ساتنه ده ، د قانون د حاکمیت ښه کول او د معافیت د له منځه وړل دي ، باید د حکومت ، مدني ټولني او نړیوالې ټولني په موخو کې راشي. د پکتیا د ولایت څخه یوه تن گډونوال د اکثریت کسانو احساسات خلاصه کړي:

" د بشري حقونو پلي کول او د فساد له منځه وړل: دا د افغانانو هیله ده."

د بشري حقونو څخه د برخمن کیدو په تړاو ، اکثرو افغانانو د شخړې منفي اغیزو ته ارجاع کړي. د خوست ولایت د خوست ښار څخه یوې ښځېنه ګډون کونکې وویل:

" چیرې چې جګړه وی تاسو هلته نه شي کولای خپل ټول اساسي او د اساسي قانون په چوکات کې د حقونو څخه برخمن شي. نارینه او ښځې خپل حقونه ، حتی ډیر مهم حقونه ، د بیلکې په توګه ، د ژوند او زده کړې حقونه له لاسه ورکوي. ځایي شخړې هم نارینه او ښځې د خپلو حقونو څخه محروموي. د بیلکې په توګه ، که چیرې په یوه سیمه کې د دوو قومی ځواوو تر منځ شخړه وي ، هیڅ طرف نه شي کولای خپل ماشومان ښوونځی ته ولیري ، هغوي پاملرنې او داسې نورو شیانو ته لاسرسی له لاسه ورکوي..."

په ورته توګه ، د خوست د ښار څخه یوه تن مذهبي عالم پورته یادو شویو شیانو ته انعکاس ورکړ:

" که چیرې د بشري حقونو درناوی وشي ، په دې کې هیڅ شک نه لیدل کیږي چې د خشونت او شخړې په کچو کې به کموالی راشي."

په یوې وېشلې او عنعنوي ټولنه کې ، د بشري حقونو د ودې او ساتنې هرکلی په بشپړه توګه نه دي شوی. یو شمیر ګډونوالو د دې درک له امله چې ګویا بشري حقونه یوه وارد شوی او غړی پدیده ده چې په ځینو مواردو کې د اسلام د اصولو او افغان عنعنوي ارزښتونو سره په ټکر کې دي اندیښنه څرګنده کړي. سره له دې ، یو شمیر زیاتو ګډونوالو دا درک کړي چې دا ډول منفي احساسات د بشري حقونو په هکله د محدود پوهاوی څخه سرچینه اخلي. د بلخ د ولایت څخه یوې ښځې ښوونکې دا مسله چې په افغاني ټولنه کې ولې خلک په بشري حقونو باور نه لري ، تشریح کړه:

" په افغانستان کې ځینې خلک د بشري حقونو مخالفت کوي ځکه چې دوی باور لري بشري حقونه د دوی د عنعنوي ارزښتونو سره په ټکر کې دي... دا بشري حقونه نه دي او په یوه ډول هغه معرفي شوی دي... بشري حقونو د زده کړو ، خوږو ، استخدام ، د خوځښت د ازادۍ او داسې نورو شیانو په هکله دي... د قران مجید احکام د ښځو د حقونو په هکله د بشري حقونو د معیارونو سره په مطابقت کې دي."

زیاترو ګډونوالو چې په دې مباحثو کې د بشري حقونو په هکله خبری اتری وکړی په ټولیز ډول د بشري حقونو د پوهاوی د پروګرامونو د شمیر او کیفیت د زیاتیدو غوښتنه وکړه خو په دې توګه ټولنه د بشري او ښځو د حقونو سره اشنا شي. په نتیجه کې به دې ته ټول په دې سترګه وګوری چې دا د افغان ټولنې او کلتور سره په مطابقت کې دي.

افغانانو همدارنګه د بشري حقونو د سرغړونو او ملکي تلفاتو په اړه چې د نړیوالو پوځي ځواکونو او افغان ملي امنیتي ځواکونو د عملونو په پایله کې را منځ ته کیږي ژوره اندیښنه څرګنده کړي. هغوي باور لري چې هوایی بمباری ، د شپې پر مهال یرغلونو او د ناسمو استخباراتي معلوماتو پر اساس د کورونو تلاشی ګانو ، وژنو ، ټپي کیدنو او د ټولنيزو او کلتوري ارزښتونو تخلف ته لار هواره کړي. د هغو نارینه وو ، ښځو او ځوانانو په حواله چې د خلکو په مباحثه کې ښکېل وه ، په دې نظر دي چې دا ډول عملونه د شخړې د یوه لامل په حیث عمل کوي. د ځایي ټولني د هڅولو له لارې او په دې خاطر چې ناسم په سمو واړوی ، یاغي ډلو ته د هغوي ولسوالیو ته د ننوتو اجازه ورکوي. ځکه نو ، ګډونوال د حکومت او نړیوالې ټولنې لخوا په کلکه د عملي ګامونو د پورته کولو غوښتنه کوي خو په دې کار سره د یاغیتوب په وړاندې د عملیاتو پر مهال د ملکي کسانو د امنیت او ساتنې او همدارنګه په دې زمینه کې د هغوي د اساسي بشري حقونو د ساتنې څخه ډاډ حاصل شي.

د خبرو اترو نږدې ټولو کارکونکو په تقریري ډول د قانون د حاکمیت ، شفافیت ، مسولو او موثره دولتي ادارو او د هیواد د معافیت د میراث ختمولو لپاره هیله څرګنده کړه. هغوي فکر کوي چې د هغوي په ولایتونو کې د پایښت لرونکی سولې د تامین لپاره د دې تدبیرونو نیول مهم دي. د ګډون کونکو لوی اکثریت وړاندیز کړی چې د قانون د پلی کونکو او قضایي دستګاوو د پایښت لرونکی سولې د تامین د هر ډول هڅو په مرکز کې قرار ولري. هغوي د تیرو ۱۲ کلونو په ترڅ کې په قضایي سکتور کې په خاص ډول په لري پرتو سیمو کې د د قضایي ادارو د شتون له لارې د حقوقی اصلاحاتو د مثبتو لاسته راوړنو تصدیق کړی. افغانانو ادعا کړې چې عملي ګامونه ، د قضایي سکتور د کارکونکو د بررسی او عامه تحقیق ، د جامع قوانینو د جوړولو او همدارنګه د موسساتی او طرزالعملی تعدیلونو په شمول چې موخه یې د قضایي سکتور د ادارو په دننه کې د صلاحیت څخه د ناوړه کارونې او فساد په وړاندې مبارزه ده ، د مناسب نظارت تر څنګ د دغو ادارو د خپلواکي څخه ډاډ حاصلول دي او په افغانستان کې د معافیت د میراث د ختمولو په هدف مهم ګامونه دي ، خو تر پورته یادو شویو مواردو پوری محدود نه دی.

### ۳.۳. د بنځو د حقونو او د سولې جوړونې په پروسه کې د هغوي د نقش ترویج

د هیواد په کچه نارینه وو، بنځو او ځوانانو هغه اندېښنې د کومو څخه چې افغان عنعنوي کلتوری نورمونه او ناروا عملونه سرچینه اخلي او بنځو ته تلفات اړوي، او همدارنگه د سولې جوړونې په فعالیتونو کې د هغوي د گډون او د دغو فعالیتونو څخه د هر ډول گټو د ترلاسه کولو مخه نیسي، څرگندې کړي. د هیواد په کچه، گډونوالو په ډاگه کړي چې افغاني بنځې څنگه د هغوي د خپلو کورنیو لخوا د خشونت د لوري کچې څخه متاثره کیږي، او دا تر یوې اندازې پورې د خلکو په اصطلاح د نا مناسبو او ضرر لرونکو ټولنیزو نورمونو او کلتوری فعالیتونو څخه را منځ ته کیږي. گډونوالو د حکومت او نړیوالې ټولنې لخوا د سمدستی عملونو د ترسره کولو غوښتنه کړې. داسې تدبیرونه دې خپل کړي چې د بنځو د حقونو په هکله د ضرر لرونکو عنعنوي فعالیتونو منفي اغیزې ختمې کړي، او په عو ض کې بنځو ته اجازه ورکړي چې په هیواد کې د پایښت لرونکې سولې د تامین په موخه په عمومي هڅو کې خپل ریښتني ځای ترلاسه کړي.

د بامیانو په ولایت کې، دگروبي منځواله په هر ډول خبرو اترو کې افغانانو د بنځو، د حقونو د ترویج او د سولې په پروسه کې د هغوي په گډون ټینګار کړی. د یکا ولنگ د ولسوالۍ څخه یوه گډون کونکی وویل:

"د سولې په هر ډول پروسه کې باید بشري حقونو، په خاص ډول د بنځو حقونو ته درناوی وشي. پوځي ډلې باید د افغانستان اساسي قانون ته درناوی وکړي او هغه ومنی."

د بامیانو د ولایت د ورس د ولسوالۍ څخه بل گډون کونکی له دې خبرې سره متفق و، او ویې ویل:

"موږ باید د بنځو د حقونو او بشري حقونو د قرباي کیدو مخه ونیسو."

د تخار په ولایت کې د افغان نارینه وو، بنځو او ځوانانو، د بنځو اړتیاو لکه د کار د امکاناتو او د بنځو زیات استازیتوب په قضایي سیستم او همدارنگه په نورو سکتورونو د حکومت په سیمه ییز کچه سره دکار مباحثه وشوه، ځکه چې بنځې د فساد په وړاندې لږ مستعدی دي.

یو نارینه د پوهنتون یوه زده کوونکي له تالقانو ښار وایي:

"بنځې باید د حکومت ټولو سیمه ییز، سیاسي او حکومتي دفترونو کې حصه ولری ځکه بنځې سوله راوړنکي اولر ترلره فساد که ښکېلې وی."

د کابل د ولایت څخه بنځپنه گډونوالو د وړاندېزونو په هکله چې موخه یې د ځایي شورا گانو پیاوړی کول دي اندېښنې څرگندې کړي. د هغوي په گمان دا پریکړې په عنعنوي قضاوت ولاړې دي او اکثرًا نه شي کولای بنځې د نور خشونت څخه وساتي. د پکتیا ولایت د گردیز څخه یوه تن زده کونکی وویل:

"د ملایانو ستونزه دا ده چې دوی د اوسنیو نړیوالو پرمختگونو سره بلد نه دي. په خاص ډول، د بنځو د حقونو په هکله د هغوي پوهاوی او تعبیر په ډیره ټیټه کچه کې قرار لري او له ستونزو څخه ډک دی."

د کاپيسا د ولايت څخه خلکو خپلې اندېښنې بيان کړې او وايي چې حکومت بايد په ټولنو کې د بنځو او نجونو په وړاندې د ضرر لرونکو عنعنوي کړنو او د بنځو په وړاندې د خشونت د له منځه وړلو د ۲۰۰۹ کال د قانون په هکله د پوهاوی کچه لوړه کړي.<sup>۱۲</sup> په کاپيسا کې خلکو ټينگار کړی چې پوليس ، څارنوالان او محکمې بايد د بنځو په وړاندې د خشونت د جرمونو لکه څنګه چې د بنځو پر عليه د خشونت د منع د قانون لاندې تعريف شوی او کوم چې د قانون جوړنی مشروعيت لاس ته کوي ، د تورنو مرتکبينو د محاکمې هڅې لا چټکې کړي. برسیره پردې ، هغوي د افغان ملي پوليسو د ستونزو ، کومې چې د بنځو په وړاندې د خشونت د دوسيو سره معامله کوي ، يادونه وکړه. هغوي وړاندېز کوي چې د کاپيسا په ولايت کې بايد د افغان ملي پوليسو د کورنۍ غبرګون د واحدونو د کارکونکو مهارتونه او د هغوي د ارجاع ضوابط پياوړي شي.

په ټوليز ډول ، افغانان په دې نظر وه چې د سولې په هر ډول پروسه کې بايد بنځې برخه ولري او د بنځو د حقونو په انقطاع باندې خاتمه و نه مومي. د کندهار د ولايت څخه يوې بنځېنه ښوونکي د هيواد په کچه دا نا هيلې په لاندې توګه خلاصه کړه:

"د خو لسيزو شخړو له امله هيواد لا نور هم د نارينه وو په واک کې پريوت. حتی د اسلام ستر پيغمبر جناب محمد(ص) هم د خپلې بنځې ، خور او مور څخه مشورې اخيستې. ولی نن ورځ زموږ نارينه او واکمنان ورته کارونه نه ترسره کوي؟"

### ۳.۴. د برابري ټولنيزې او اقتصادي پرمختيا تحقق

د خلکو د مباحثو په ترڅ کې ، لکه څنګه چې پايډاري سولې ته د رسيدو لپاره مهم دي ، افغانانو په عمومي توګه په اقتصادي او ټولنيز انکشاف کې ، د معارف د پياوړتيا د سيستم په برخه کې د رېښتينو هڅو ، د کار د فرصتونو د ايجاد او انکشاف ته د مساوي لاسرسی څخه د ډاډ حاصلولو په شمول د لاس وړ پرمختګ مشاهده کړی دی. زياترو ګډونوالو ويلی چې د تيرو ۱۲ کلونو په ترڅ کې چې په مليارډونو کوم ډالر مصرف شول ، د هغه با وجود هم مساوي لاسته راوړنی نه دي تر لاسه شوی. نارينه وو ، بنځو او ځوانانو د هيواد په کچه ټينگار کړی چې پرمختګ بايد د خدمتونو د وړاندې کولو په حواله ، د بيلګې په توګه ، د اعمار شويو ښوونځيو او روغتونونو شمير و نه سنجول شي بلکه بسنت يې بايد د دغو مهمو خدمتونو په کيفيت ، کوم چې د زياترو خلکو په گمان د قناعت وړ نه دي ، ولاړ وي. د فراه په ولايت کې د بشري حقونو يوې فعالی دا خبره چې په فراه ولايت کې د ټولنيزې او اقتصادي پراختيا نه شتون د نا امنی او بې ثباتی سره څنګه مرسته کړې ، څرګنده کړه:

"په دې ولايت او په خاص ډول په ولسواليو کې د زيرون ميزان لوړ دی په داسې حال کې چې وګړی يواځی وسلو ته لاسرسی لري ، هغوي معارف او روغتيايي خدمتونو ، اوبو او غذايي مصونيت ته لاسرسی نه لري. تاسی له يوه داسې نسل نه د خشونت او شخړې پرته څه تمه لري؟ طالبان او نورې وسله واله ډلې په انساني سره کولای شي له هغوي څخه د وړيا بشري ځواک په حيث د خپلو مقاصدو لپاره کار واخلي."

<sup>۱۲</sup> وګورئ ، د بنځو پر عليه د خشونت د منع قانون ، د افغانستان اسلامي جمهوريت ، ۲۰۰۹ ، اګست ۰۱. دغه قانون ۵ ماده ۲۲ داسې عملونه په لست کې شامل کړي چې اترکاب يې له بنځو سره د خشونت مانا لري: جنسي تېری ، په جبري ډول فاحشه کړي ته اړ ايستل ، اور ته غورځول ، د کيماوي يا نور خطرناکو موادو کارول ، د يوه قرباني د هويت افشاء کول په داسې ډول چې زبان ورته ورسوي ، د يوې بنځې مجبورول چې پخپله ځان وسوځوي ، د معيوبيت يا ژوبلي سبب کيدل ، وهل ، د واده لپاره يا د واده په پلمه د بنځو پيرودل يا رانيول ، په بدو کې ورکول (د يوې شخړې د حل کولو په موخه د يوې بنځې نجلۍ ورکول) ، جبري ازدواج ، د ميره له انتخاب څخه منع کول ، له قانوني عمر څخه مخ کې ازدواج کول ، بده استفاده ، توهينول يا بيړول ، تهديدول يا تعقيبول ، په جبري ډول گوښه کول ، په جبري ډول په نشه يي توکو معتادول ، د ميراث له حقونو څخه انکار کول ، د تعليم ، کار او روغتيايي خدمتونو ته له لاس رسې څخه انکار کول ، جبري کارونه ، او د مدني قانون د ۸۶ مادې په خلاف له يوې څخه د زياتو بنځو سره ازدواج کول. ۲۰ ماده د قانون هدفونه بيانوي: "د هغو رواجونو ، دودونو او عملوو په ضد مبارزه کول چې د اسلام د دين په خلاف د بنځو په وړاندې د تاوترخوالي سبب ګرځي او د بنځو په وړاندې د خشونت منع کول او تعقيبول."

## د استخدام د فرصتونو د را منځ ته کولو ترویج

افغانانو په عمومي ډول توافق درلود چې د استخدام لایزات فرصتونه ، په خاص ډول د ځوانانو لپاره به د هغوي په ولایتونو کې د سولې او ټیکاو په هکله پایښت لرونکي اغیزې ولري. هغوي څرګنده کړه چې د کرنې په سکتور کې ، د بیلګې په توګه د ځمکې ورکول او د اوبو لګونې مناسب سیستم به کلیوالي اقتصاد ښه کړي. د دې علاوه ، خلکو واضح کړه که چیرې خصوصی او دولتي تصدې ګانې ، د بیلګې په توګه د رخت جوړولو ، ګالی جوړولو ، ګنډ پاکولو ، تیلو جوړولو او لښیاتو جوړولو کارخانې کاري فرصتونه را منځ ته کړي او د حکومت مناسب ملاتړ ترلاسه کړي ، غوره به وي. د غور د ولایت د پسابند د ولسوالۍ یوه تن موټر چلونکی وویل:

"د خلکو اقتصادي مسایلو ته د حکومت نه پاملرنې نا امني زیاته کړې. که چیرې حکومت د خلکو اقتصادي او نوري ننګونې کړې وای ، نو نا امني به کمه شوی وای."

د پروان د ولایت د حج او اوقافو د ریاست یوه تن استازي وویل:

"په پروان ولایت کې د شخړې یو لامل بې کاري او د فابریکو نشتون دی. د مجاهدینو د واکمني پر مهال د جبل سراج په ولسوالۍ کې د توکرو د اوبدلو دوې لویې فابریکې وې چې په اوس حال کې د کار څخه لویدلي دي. د خلکو لپاره د کاري فرصتونو را منځ ته کول خورا مهم دي او د راوونې شخړې د پای ته رسیدو په مسله به ژوره اغیزه ولري ، کله چې خلک معاش ولري او په مالي لحاظ د خپلو کورونو ملاتړ وکړي ، هغوي به د پوځي ډلو سره یو ځای نه شي له بده مرغه ، حکومت دې ستونزې ته پاملرنه نه کوي."

## د معارف د سیستم پیاوړتیا

نارینه وو ، ښځو او ځوانانو د جوړښتي او د درسونو د کیفیت له لحاظه د حکومت څخه د یوه لافعاله او موثر معارف سیستم د جوړولو غوښتنه کړې کوم چې د دوی د ادعا له مخې باید د حکومت او نړیوالې ټولنې په لومړیتوبونو کې ځای ولري. افغانانو تاکید کړې چې د معارف لایزات جوړښت به د اضافي زده کونکو د ځایولو د چارو سره مرسته وکړي او په دې سره به په ښوونځیو کې د اددحام د ستونزې څخه مخنیوی وشي.

د یوه کیفیت لرونکي معارف سیستم د را منځ ته کولو څخه د ډاډ حاصلولو په موخه د ښوونکو د ظرفیت لوړولو او د یوه داسې درسي نصاب جوول چې د زده کونکو ظرفیت او زمینی ته ځانګړی شوی وي.

د بدخشان ولایت د یوان ولسوالۍ څخه یوه تن د بدخشان په ولایت کې د ښه معارف پر سر ټینګار وکړ.

"معارف د خلکو ذهنونه روښانه کوي ، په دې توګه د خپلو کورنیو لپاره عایدات لاس ته راوړي. زموږ په کلی کې ، په زرګونو خلک کار نه لري... حکومت باید دغو ځوانانو ته تخنیکي او مسلکي مهارتونه برابر کړي..."

د معارف د سیستم په دننه کې اداري فساد ته د کډونوالو د ورته خنډ په سترګه کتل. د جوزجان د ولایت د موردیان د ولسوالۍ څخه یوه ځایي تن وویل:



"خیرک او فارغ شوی زده کونکی د جوزجان ولایت مرکز ته د ازمویني اخیستلو لپاره راځی خو د هغوي په کلیو کې د ښوونکو په حیث استخدام شي، خو هغوي په ازموینه کې پاتی راځی او په ځای یې ټنبل هلکان په ازموینه کې بریالی کېږي او زموږ کلیو ته د ښوونکي په صفت راځی. تاسو فکر وکړی چې زموږ ماشومان به له دغو کسانو څه زده کړي؟ په ریښتیا سره د رشوت له امله دا ټنبل ښوونکي په دندو گمارل کېږي."

د پوهنتون یوې ښځېنه استادې د گډونوالو نظریې په لاندې توگه خلاصه کړې:

"د معارف په سیستم کې پیاوړی پانگونه... به پایښت لرونکی سوله را منځ ته کړي."

### پراختیایي مرستې ته د مساوي لاسرسي برابرول

افغانانو یادونه کړې چې اکثرا زیاتره ټولنیزې شخړې د پراختیایي مرستو په اړه د نا مساوي لاسرسي څخه را ولاړېږي. نارینه، ښځې او ځوانان باور لري چې وگړي د هغوي د نژادې، سیاسي او حکومتي اړیکو، جغرافیایي موقیعت یا د هغوي په اړوندو سیمو کې د شخړو د شتون د نه په پام کې نیولو سره د پراختیایي مرستو څخه په مساوي توگه برخمن شي. د نورستان د ولایت نورگازام له ولسوالي څخه یوه ځایي خبریال وویل:

"په نورستان کې هیڅ پراختیایي پانگونه شتون نه لري. دا سیمه له کلونو راهیسې تجرید شوې. په بدل کې د حکومت مخالفینو نورستان ته ځانگړې پاملرنه کړې."

که چېرې دولت او نړیوال مرستندویان د پراختیایي مرستو د لا مساوي ویش څخه د ډاډ حاصلولو په موخه مسولانه تدبیرونه خپل کړي، کېدای شي خپل منځي ټولنیزې شخړې حل شي. د مباحثو گډونوالو د هیواد په کچه د ارزښاتي په کارولو ټینگار کړی خو د پراختیایي مرستو د موثریت د زیاتولو په موخه د پراختیایي پروژو څخه نظارت وکړی.

په ټولیز ډول، افغانانو د هغوي په سیمو کې د پایداره پرمختگ د حاصلولو په موخه یو لړ ریښتیني وړاندېزونه وړاندې کړل. د یو شمیر ولایتونو د ځمکني خصوصیت له امله، یو شمیر گډونوالو باور درلود چې پراختیایي مرستې باید د اوبو د هایډرو انرژي د بندونو په جوړولو ولگولی شي. د هغوي په گمان به دا کار د وچکالی په له منځه وړلو، د کارونو د را منځ ته کولو په برخه کې او همدارنګه د هغوي په ولایتونو کې د انرژي د دوامداره تدارک د برابرولو په برخه کې د پام وړ مرسته وکړی.

د فاریاب ولایت د وکیلانو د انجمن یوه غړی وویل:

"د تیرې لسيزې په ترڅ کې حکومت د زیربنایي پروژو په اړه کم کار ترسره کړي. د اوبو د بندونو د بشپړیدو پر ځای، موږ د گاونډیو هیوادونو څخه بریښنا واردوو. د کرنې د میکانیزه کولو پر ځای، موږ له بهر څخه غنم واردوو. د مرکزي حکومت په ستراتیژي او پلانونو کې دغه ډول تشې په منفي ډول د عادي افغانانو ژوند اغیزمن کوي."

له پنجشیر څخه د ټولني یوه غړي د اوبو د بند د جوړولو په هکله د یوه وړاندېز یادونه کوي:

"مور نیې سرچینې او فرصتونه لرو خو حکومت باید زموږ هیر شوی ولایت ته توجه وکړي، د بیلګې په توګه، د پنجشیر د سیند په اوږدو کې د هایډرو انرژي د بند جوړول به د ولایت په کچه د بریښنا د برابرولو له لارې د خلکو په ژوند کې بدلون را منځ ته کړي."

## ۴. د پایښت لرونکې سولې د تر لاسه کولو لپاره وسيلې

د سولې په هکله د افغانستان د خلکو خبری اتری د افغانستان د حکومت ، وسله والو مخالفینو ، نړیوالې ټولنې ، افغان مدني ټولنې ته په افغانستان کې د دايمي سولې لپاره د ضروري کامونو په اړه ۳۳ سپارښتنې لري. د ۲۰۰۸ تنو افغان نارینه وو ، ښځو او ځوانانو (چې خبری اتر په دویم پړاو کې شامل وو) د سولې لپاره محلی طرحې تیارې کړې ، دي. تر دې دمه (۳۰) طرحې بشپړې شوې دي.

افغان نارینه وو ، ښځو او ځوانانو په ټول هیواد کې ملي او نړیوال پالیسي جوړوونکي په ټولو کچو کې د دې لپاره هڅولي ، چې په سملاسي او مناسب ډول د جگړو اصلي لاملونه محوه کړي او د دايمي سولې د ټینګښت لپاره پر لاندنیو لسو پېژندل شویو لومړیتوبونو زور واچوي:

### سولې لپاره د افغانانو د ۱۰ ټکو محلی طرحې

#### ۱) د ځواب ورکونکو دولتي ادارو ترویج

- د ځایي حکومتي ادارو (د پولیسو ، عدلی تعقیب په ریاستونو او د قضا) په دننه کې پراخ اداري فساد او د دغو ادارو د ښه نظارت په موخه پارلمان پیاوړی نظارت ته اړتیا لري.
- په فساد باندې د ککړو دولتي چارواکو د لري کولو په موخه د خپلواکو او غیر سیاسي تدبیرونو په شمول د اصلاحي پروگرامونو پلي کولو ته اړتیا ، د ځایي حکومتي کارکونکو لپاره د روزنو او ظرفیت جوړولو د نوبتونو شدیدول ، په هغو ولایتونو کې چېرې چې دا ډول کارونه ایجاد شوی په هغو کې مشروع نوماندانو ته لومړیتوب او د ځایي حکومتي چارواکو د شفافو او د وړتیا پر اساس د ټاکل کیدو څخه ډاډ او د لا موثره اداري طرزالعملونو معرفي.
- د مکافاتو او مجازاتو په درلودلو سره باید د سرته رسونی پر بنسټ ولاړ سیستم معرفي شي. دا به د ښه کار ترسره کونکي چارواکي څرګند کړي او هغه کسان چې په فساد کې ښکېل دی ورتی.

#### ۲) د امنیتي ادارو پیاوړتیا

- د حکومت محدود لاسرسی د داسې لامل په حیث پېژندل شوی چې له امله یی حکومت نه په خپله خاوره کنترول او نه د دې توان لري چې شخړې په سوله ییزه توګه حل کړي. افغانانو په ټولیز ډول د افغان ملي امنیتي ځواکونو د اصلاحاتو او پیاوړتیا په هکله د پرمختګ تصدیق کړی او په افغان ملي پوځ یې د زیات باور راپور ورکړي. افغانانو د افغان ملي پولیسو ، افغان سیمه ییزو پولیسو او حکومت پلوه ملیشاوو لخوا د بشري حقونو د جدي سرغړونو په شمول د جنایي او ناوړه سلوک په هکله جدي اندېښنې څرګندې کړې دي.
- د دې په خاطر چې موثره ، ځواب ورکونکي او دیموکراتیک امنیتي ځواکونه را منځ ته شي ، د خلکو دیالوګ د امنیتي ادارو د وظایفو د را منځ ته کولو او غځولو وړاندیز کړی .

- افغانانو د دوامداره نړيوال ملاتړ په اړتيا تاكيد كړې خو د ټولني پر اساس ځواب وركونكي او مسلکي افغان ملي امنيتي ځواكونه را منځ ته كړي. د افغان ملي امنيتي ځواكونو د روزني او تجهيز په برخه كې د دوامداره ملاتړ او همكاري په هكله تاكيد شوی شو د افغان امنيتي ځواكونو ظرفيت پياوړی شي او وکولای شي د ۲۰۱۴ کال په پای کې د هيواد څخه د نړيوالو ځواكونو د وتلو وروسته په هيواد کې امنیت تامین کړي.
- د دې په خاطر چې په افغان امنيتي ځواكونو باور زيات شي، خلکو د موثره نظارتی ميکانيزم د جوړولو وړانديز وکړ خو ځايي ټولني وکولای شي د افغان ملي امنيتي ځواكونو لخوا د بشري حقونو د سرغړونو په هكله راپور ورکړي او ناقانونه عملونه وڅيړي او مرتکبينو ته سزا ورکړي.

### ۳) د ناقانونه وسله والو ډلو او نورو حکومت پلوه حکومتي مليشاوو بې وسلې کول او د هغوي بې واکه کول

- په ځايي حکومتي ادارو باندې د قدرت د ځايي دلالتو او جگړه مارو د غير مشروع نفوذ د پای ته رسولو په اهميت ټينگار. خلکو څرگنده کړې چې دا عمل به د ولسوالی په کچه سوله او ټيکاو پياوړی کړي. افغانانو د هيواد په کچه د نا قانونه وسله والو ډلو د بې وسلې کولو پروگرام چې د حکومت لخوا د ۲۰۰۵ کال په جنوري کې پيل او د ۲۰۱۱ کال په مارچ کې پای ته ورسيد د بيا معرفي کولو غوښتنه کړې.
- افغانانو ټينگار کړی چې د ترياکو کښت، د مخدره توکو قاچاق او د مخدره توکو د قاچاق چپانو لخوا ناقانونه شکونې په يو شمير زياتو سيمو کې شخړې جاري ساتلی او تشديد کړې. خلکو ويلي چې د ترياکو کښت، پروسس او د مخدره توکو د قاچاق څخه ترلاسه شويو عايداتو او همدارنگه د مخدره توکو اعتياد په مستقيمه توگه افغان شورشي ډلو او ځايي مليشاوو ته گټه رسولې. خلکو په دغو ډلو تور لگولی چې په مستقيمه توگه په لري پرتو سيمو کې چېرې چې ناقانونه اقتصاد وده کړې نامنی را منځ ته کړي.
- افغانانو د حکومت څخه غوښتنه کړې شو د مخدره توکو د ناقانونه سوداگري او د دې سوداگري څخه د ترلاسه شويو عايداتو له منځه وړلو ته لومړيتوب ورکړي او په هغو سيمو کې افغان ملي امنيتي ځواکونه ځای پر ځای کړي چېرې چې د مخدره توکو سوداگري وده کړې شو د ياغيانو د فعاليتونو مخه ونيسي او ناقانونه وسله والی ډلی له واکه لري کړي.

### ۴) د بشري حقونو او د قانون د حاکميت وده او د معافيت له منځه وړل

- افغانانو په کلکه دفاع کړې چې افغان حکومت او نړيواله ټولنه بايد داسې عملي گامونه پورته کړي تر څو د ياغييتوب په وړاندې د پوځي عملياتو پر مهال د ملکي کسانو د امنيت او خونديتوب څخه ډاډ حاصل شي او همدارنگه په دی زمينه کې د هغوي د اساسی بشري حقونو ساتنه وکړي. افغانانو د قانون د پياوړی حاکميت، شفافيت، حسابورکونی او موثره حکومتي ادارو د درلودلو او په هيواد کې د معافيت د ميراث د پای ته رسولو لپاره خپل نظریي بيانی کړي.
- د افغانانو لوی اکثریت چې د خلکو د دېالوگ په مباحثو کې ښکيل وه، وړانديز کړی چې د قانون د انفاذ او قضايي سيستم اصلاحات بايد د پايښت لرونکی سولي د تامین په موخه د هر ډول هڅو په مرکز کې واقع شي. د عدلی ادارو د خپلواکي څخه د ډاډ حاصلولو په موخه د مناسب نظارت تر څنگ، هغوي د عدالت د کلیدی سکتور د کارکونکو، د جامع قوانینو د جوړولو او جاري کولو او د موسساتی او طرزالعملي بدلونونو چې موخه يې د عدلی سکتور د ادارو په دننه کې د اداري فساد او صلاحيت څخه د ناوړه کارونی په وړاندې مبارزه ده، د بررسۍ وړانديز کړی.

## ۵) د سولې جوړونې په فعالیتونو کې د ښځو د حقونو وده او د هغوي نقش

- د هیواد په کچه خلکو د حکومت او نړیوالی ټولنې څخه د چټکو عملونو غوښتنه کړې څو داسې تدبیرونه خپل کړي چې د ښځو د بشري حقونو په هکله د ضرر لرونکو دودیزو فعالیتونو منفي اغیزې ختمی کړي او ښځو ته اجازه ورکړي چې د سولې ساتنې په ټولو نوبتونو کې برخه واخلي.
- افغانانو په حکومت غږ کړی څو د ښځو او نجونو په وړاندې د ضرر لرونکو فعالیتونو په هکله په ټولو ټولنو کې د پوهاوی د لوړولو په موخه په فعالانه ډول کار وکړي او د ښځو په وړاندې د خشونت د له منځه وړلو د ۲۰۰۹ کال د قانون د بشپړ پلي کولو په موخه کار وکړي. زیاترو افغانانو توافق کړی "موږ به اجازه ور نه کړو چې (د سولې د تامین هر ډول هڅی د یوی برخی په حیث) د ښځو حقونه او یا بشري حقونه قربانی شي".

## ۶) د کاري فرصتونو د ایجاد او د معارف د سیستم د پیاوړی کولو له لارې د ځوانانو وړتیا

- افغانانو د زیاتي اندېښنې په درلودلو سره یادونه کړې چې طالبان او نورې وسله والی ډلې په اسانی سره کولای شي هغه ځوانان چې وزگار دی او ښه کارونه نه لري په دندو وگماري. خلکو د مسلکي مهارتونو د روزنو د مرکزونو د جوړولو او همدارنگه د کارونو د را منځ ته کولو د پروسې، په تعمیراتی او پراختیایي پروژو کې د لایزاتي پانګونې په شمول په اړتیا ټینګار کړی.
- نارینه وو، ښځو او ځوانانو همدارنگه د حکومت څخه غوښتی څو د ځوانانو لپاره د معارف لای فعاله او موثره سیستم چې په هغه کې مناسبه زیربنا او کیفیت لرونکی مشقونه شامل وی، را منځ ته کړي. افغانانو ټینګار کړی چې ښه تعلیمي زیربنا به د اضافی زده کونکو د ځای په ځای کولو د مسلې سره مرسته وکړي.
- افغانانو د حکومت څخه غوښتی څو په هغو ولسوالیو کې چېرې چې د وسله والو ډلو شتون د نجونو د زده کړې حقونه تر پښو لاندې کوي داسې هڅی طرحې ته واچوی، څو ښوونځی بیا پرانیزی.
- د معارف د ښه کیفیت څخه د ډاډ حاصلولو په خاطر د ښوونکو د ظرفیت د لوړولو، د عصري نصاب را منځ ته کولو او د ساینس او تکنولوژی په شمول، په خاص ډول د زده کونکو د ظرفیت د لوړولو په موخه، لازمو هڅو ته اړتیا لیدل کیږي.

## ۷) د مساوي ټولنيزي او اقتصادي پراختيا تحقق

- افغانانو د اقتصاد او ټولنيزي پراختيا په ډګرونو کې، د معارف د سیستم د پیاوړتیا په موخه د ریښتینو هڅو، د کاري فرصتونو د را منځ ته کولو او پراختیا ته د مساوي لاسرسی څخه د ډاډ حاصلولو په شمول لکه څنګه چې د پایښت لرونکی سولې لپاره ضروری دی د پام وړ پرمختګ مشاهده کړی. زیاترو ښځو، نارینه وو او ځوانانو تاکید کړی چې د ځینو ښکاره پرمختګونو سربیره، د میلیارډونو ډالرو د لګښت په پرتله په هیواد کې د تیرو ۱۲ کلونو په ترڅ کې لاسته راوړنی مساوي نه وی. پرمختګ نه باید یواځی د خدمتونو د مقدار، د بیلګې په توګه د جوړو شویو ښوونځیو او روغتونو د شمیر بلکه د دې مهمو خدمتونو د کیفیت له مخی اندازه شي.

- افغانانو تاكيد كړی چې د كاری فرصتونو را منځ ته كول په خاص ډول د ځوانانو لپاره ضروری دی.
- افغانانو یادونه كړې چې د مساوي او پایداره پراختیا دوامداره نه شتون په اغیزمنو ځوانانو او نسیتمنو بزگرو جدي اغیزې پر ځای پری ایښی دی. د ټولني دا دوه قشرونه د لوری بیكاری ، د فرصتونو د نه شتون ، بې سوادی ، د مخدره توکو په وړاندی حساسیت او په ځینو ستراتیکو ولایتونو کې د مخدره توکو سوداگری اغیزمنه كړي. هغوي د حكومت څخه غوښتی څو په فعالانه توگه د كاری فرصتونو په را منځ ته كولو زیات تمرکز وكړي او د ځوانانو لپاره یې د معارف په دننه کې په پراختیایي پانگونه او د دې ستونزی په هواری ټینگار كړي.
- هغوي څرگنده كړې چې د كرنی په سكتور کې ، د بیلگی په توگه د ځمکی وركول او د اوبو لگونی مناسب سیستم به کلیوالی اقتصاد ښه كړي. د دې علاوه ، خلكو واضح كړې چې دا به غوره به وی كه چېرې خصوصی او دولتي تصدی كانی ، د بیلگی په توگه د رخت جوړولو ، عالی جوړولو ، ممیز پاكولو ، تیلو جوړولو او لبنیاتو جوړولو كارخانی كاری فرصتونه را منځ ته كړي او د حكومت مناسب ملاتړ ترلاسه كړي.
- افغانانو یادونه كړې چې اكثرا زیاتره ټولنيزي شخړې د پراختیایي مرستو په اړه د نا مساوي لاسرسی څخه را ولاړېری. نارینه ، ښځی او ځوانان باور لري چې ټول افغان وكړی د دې حق لري چې په مساوی ډول د پراختیایي مرستو څخه برخمن شی پرته له دی چې د هغوي قومیت ، سیاسي روابط ، د حكومت سره اړیکي ، جغرافیایي موقعیت یا د هغوي په اړوندو سیمو کې د شخړو موجودیت په پام کی ونیول شی. د مباحثو گډونوالو د هیواد په كچه د ارزپایی په كارولو ټینگار كړی څو د پراختیایي مرستو د موثریت د زیاتولو په موخه د پراختیایي پروژو څخه نظارت وكړي.
- په ټولیز ډول ، افغانانو د هغوي په سیمو کې د پایداره پرمختگ د حاصلولو په موخه یو لړ ریښتینی وړاندیزونه وړاندی كړل. د یو شمیر ولایتونو د كرنیز خصوصیت له امله ، یو شمیر گډونوالو باور درلود چې پراختیایي مرستې باید د اوبو د هایډرو انرژي د بندونو په جوړولو ولگولی شي. د هغوي په گمان به دا كار د وچكالی په له منځه وړلو ، د كارونو د را منځ ته كولو په برخه کې او همدارنگه د هغوي په ولایتونو کې د انرژي د دوامداره تدارك د برابرولو په برخه کې د پام وړ مرسته وكړي.

## ۸) د سولې په پروسه کې له شمولیت څخه ډاډ

- د خبرو اترو د پروسې په اوږدو کې ، عادي افغانانو په پراخه كچه ټینگار كړی چې د سولې او پخلاینی په پروسو کې د پراخ گډون څخه ډاډ حاصلول ، د نارینه وو ، ښځو ، ځوانانو او لږکیو د ډلو لخوا د گډون په شمول - د پروسو د بریالیتوب لپاره ضروری دی. خلكو باور درلود چې د مدني ټولني ، ښځو او په عنعنوي لحاظ د ټولني د تجرید شویو عناصرو پراخ گډون به د شمولیت او د پروسې د ځایي مالکیت څخه په ښه توگه ډاډ حاصل كړي.
- یو شمیر افغانانو اندیښنه څرگنده كړې چې دوی په ځایي حكومتداری ك بیرخه اخیستلو ته نه هڅول كیږی او فكر كوي د سولې هڅی بې اثره كیږي. كیدای شي د ځوانانو د محرک كونكو پروگرامونو یا د استخدام د پالیسی گانو د معرفي كولو له طرحې چې موخه یې ځوانان وی ، د دوی ډیر شمیر په ځان را مات كړي.

## ۹) د ټولني پر اساس د شخړو د حل لارو د میکانیزمونو پیاوړی كول

○ گډونوالو همدارنگه يادونه کړې چې د خلکو د رهبري له طرحې افغانان د جرگو او شوراگانو په واسطه د شخړو او ځايي منازعاتو د حل يو قوي کلتور لري. دوی په عمومي توگه باور لري چې د شخړو د حل د داسې ځايي ميکانيزمونو پياوړی کول بنيایي چې په يو ډول د خلکو، د بنځو او نژادې لږکيو په شمول گټو ته کار وکړي، دا به سياسي او ټولنيزه فضا ايجاد کړي چې د هغې په دننه کې عادي وگړي د يو بل او په جگړو کې يې ښکيلو خواوو سره د سولې په يوه ديالوگ کې شاملی شي.

○ يو شمير افغانانو خبرداری ورکړي چې جرگی او شورا گانې نه بايد د بشري حقونو د جدي سرغړونو د فيصله کولو په موخه د فورمونو په حيث کار وکړي.

## ۱. د سولې د ويجارونکو خنثی کول

○ د دې په خاطر چې د سولې د ويجارونکو منفي اغيزو ته ځواب وويل شي، افغانان د پوځ د پخوانيو جنگيالو او همدارنگه د سولې د پخلاينې د پروسې د مشرانو لپاره د عيني خصوصياتو پر بنسټ په کلکه د بررسۍ طرفداري کوي. افغانان د هيواد په کچه باور لري، هغه کسان چې د سولې په پروسه کې ښکيل دي بايد صادق او د نفوذ درلودونکی کسان و اوسې او همدارنگه په خپلو ټولنو کې د درناوی وړ او په ديوکراتيکه توگه انتخاب/انتصاب شوی وي. د دې علاوه، خلکو په کلکه وړاندیز کړی، هغه کسان چې د جنگي جرمونو او د بشريت ضد جرمونو په ارتکاب تورن وي بايد د سولې د پروسې څخه و ايستل شي.

○ هغه افغانان چې په سرحدي ولايتونو کې ژوند کوي د افغانستان له حکومت څخه غوښتنه وکړه څو د هيواد د خونديتوب لپاره نورې هڅې ترسره کړي او هيواد ته د وسله والو ډلو د ننوتو مخه ونيسي. افغانانو د گاونډيو هيوادونو د حکومتونو څخه وغوښتل څو د پوځي ډلو د مادي ملاتړ (وسلو او پټنځايونو) د برابرولو څخه لاس واخلي.

## ۵. پایلې او د خلکو وړاندېزونه

د سولې په هکله د خلکو مباحثو (د لومړی او دوهم پړاو پر مهال) د مدني ټولني شريکبانې د دې وړ وگرزول چې د ۶۰۰۰ څخه زيات عادي افغانان، نارينه، ښځې او ځوانان د سولې په هکله په يوه ملي خبره اتره کې ښکېل کړي. د خلکو د مباحثو لومړی پړاو د مسايلو په هکله د عادي افغانانو د نظريو د تقاضا له لارې کوم چې د سولې او پخلاينې، قانون د حاکميت او بشري حقونو او انکشاف په شمول چې موخه يې د سولې د يوې شاملونکې پروسې لپاره د يوه بنسټ جوړول دي د هغوي په ژوند هم ستر اغيزې لري. افغانانو ته د دې توان ورکول څو د خپلو اړوندو ولايتونو لپاره د سولې محلي طرحې جوړی کړي، دا د دغو بنسټونو د جوړولو په هکله د خلکو د مباحثو د دوهم پړاو تمرکز وه.

د سولې په هکله د خلکو د خبرو اترو دوهم پړاو د ۴۶۴۸ عادي نارينه وو، ښځو او ځوانانو لپاره يو فورم برابر کړ څو په هيواد کې د پايښت لرونکې سولې لپاره د لرليد په هکله د هغوي په نظريو خبری وکړي. گډونوال هڅول شوی وو څو د ولسواليو او ولايتونو په کچه د ځايي شخړې د ابتدايي لامل په حيث هغه څه چې دوی مشاهده کړې شرح کړي. د شخړې اصلي لامل چې د گډونوالو لخوا روښانه شوی، هغه د پراخ اداري فساد او د حکومتي چارواکو او يا د حکومتي ادارو په دننه کې، د پوليسو،

څارنوالانو، قضايه قوی، او پارلمان په شمول د حساب ورکونې نشتون دی. نږدې ټولو گډونوالو په هیواد کې د معافیت د میراث د پای ته رسیدو او همدارنگه د خلکو او هغوي د حکومت تر منځ د باور د مخ پر زیاتیدونکې تشې د له منځه وړلو غوښتنه وکړه.

یو شمیر زیاتو گډونوالو همدارنگه د هیواد په کچه د امنیتي وضعې د خرابیدو په هکله اندېښنې څرگندې کړې. هغوي د پوځي ډلو د زیاتوالي سره د مبارزې په برخه کې د افغان ملي امنیتي ځواکونو نه موثریت او همدارنگه د نړیوالو پوځي ځواکونو د وخت څخه وړاندې وتلو ته منسوب کړي. نارینه وو، ښځو، او ځوانانو په ورته ډول د افغان ملي امنیتي ځواکونو د ښه ظرفیت او په لري پرتو سیمو کې د افغان ملي امنیتي ځواکونو د اضافي ځای په ځای کولو په اړتیا ټینګار وکړ، خو د افغان ملي امنیتي ځواکونو د عملونو په هکله یې د پیاوړی نظارت غوښتنه وکړه، د هغوي په اند افغان ملي امنیتي ځواکونه د عادي افغانانو په وړاندې د بشري حقونو د جدي سرغړونو لامل شويدي. امنیتي اندېښنې هم د حکومت او حکومت پلوه ځواکونو په وړاندې د مخ پر زیاتیدونکې عامه خپګان سره مرسته کړې.

گډونوالو د شخړې د دریم لامل په حیث د سرچینو غیر عادلانه ویش او د انکشافی مرستو نا مساوي تسلیم دهی مشاهده کړې کوم چې دوی فکر کوي د تنظیمی دښمنیو د شتون او د ټولنیزو شخړو نه وړاندې له منځه تللی ده. نارینه وو، ښځو او ځوانانو د بهرنیو مرستو د ویش او لګښت په هکله، د موثره نظارتی میکانیزمونو په شمول په کومو کې چې عادي خلک د پرمختیایي پلانونو په ټولو برخو کې ښکېل وی، د لا زیاتي حساب ورکونې او رڼوالی غوښتنه وکړه.

افغانانو همدارنگه د کوکارو کښت او د تریاکو د ناقانونه اقتصاد پر سر د کنترول لپاره مبارزه د شخړې د یوې جدي موضوع په حیث مشاهده کړې، د بې کاري لوړ میزان، د فرصتونو نه شتون، بې سوادۍ، په مخدره توکو د ځوانانو رورډیدو، او په اغیز لرونکو ځوانانو باندې د پوځي ډلو نفوذ او په ځینو ستراتیژیکو ولایتونو کې د مخدره توکو د سوداګرۍ د بریالیتوب په اړه نیستمونو بزګرانو ته د مرسته کونکو فاکتورونو په حیث کتل شوی. هغوي د حکومت څخه غوښتنه کړې شو د کارونو د رامنځ ته کولو په برخه کې په موثر ډول تمرکز وکړی. د دې ستونزې د هوارولو په موخه یې د ځوانانو لپاره د ښوونې او روزنې په موسساتو کې د پانګونې پر اړتیا ټینګار وکړ.

د دې لپاره چې د عادي افغانانو غږونه اوچت او وریدل شي، مدني ټولنه چې د خلکو د استازي په حیث عمل کوي د دې راپور خلاصه چمتو کړې. دا راپور په ځایي، ملي او نړیواله کچه په ټولو پالیسي جوړونکو غړو کوي څو ډاډ حاصل کړي چې د سولې جوړونې په ټولو نوبتونو کې نه یواځې نارینه، ښځې او ځوانان ښکېل کړي، بلکه بنسټ یې په هغه محلی طرحې چې افغانانو په خپله د خپلو ولایتونو لپاره چمتو کړي، ولاړ وی. دا به نه یواځې د سولې د پروسې مشروعیت تضمین کړي، بلکه د پایښت لرونکې سولې د تامین چې بنسټ یې د افغانان په اراده ولاړ وی، لار هواره کړي.

د خلکو د مباحثو دوهم پړاو د مدني ټولنې په یو شمیر اقدامونو ولاړ دی، موخه یې افغانانو ته لاسرسی او د سولې او د افغاني ټولنې د راتلونکې مسیر لپاره د لرلیدونو په هکله د هغوي د نظریو څیړل دي. د خلکو د مباحثو د دوهم پړاو په ترڅ کې چې کومې ۳۰ محلی طرحې وړاندې شوی په هغو کې هغه هدفی وړاندېزونه چې د افغانانو لخوا حکومت، نړیوالې ټولنې، وسله والو مخالفینو او مدني ټولنې ته وړاندې شوی، شامل دي.

دسولې لپاره د محلی لارو پر بنسټ، دا لاندې وړاندېزونه د عادي افغانانو، نارینه وو، ښځو او ځوانانو لخوا چې په لاندې ډول دي، وړاندې شوی:



## د خلکو وړاندېزونه

د افغانستان اسلامي جمهوري دولت ته:

- د یوې ټولیزې، دیموکراتیکې او ښې اړخې سولې د پروسې ترویج، د عادي افغانانو د ښکېلتیا له لارې، د ښځو، ځوانانو، د نژادې لیرکیو د غړو او مدني ټولنې په شمول څوک چې ښایي په موثره توګه ټولو ټولنو ته ځان ورسوي او ډاډ حاصل کړي چې ټول افغانان د پایښت لرونکې سولې او امنیت د تامین په پلانونو کې ځای شي.
- د سولې لپاره محلی طرحې جوړول او پلي کول، د هغوي په ولایتونو کې د قانون د حاکمیت، د بشري حقونو د تحقق، د ټولنیزې اقتصادي پراختیا د تامین، امنیت او پایښت لرونکې سولې د تامین په خاطر د خلکو د تصورونو سره په سمون کې د عادي افغانانو، نارینه وو، ښځو او ځوانانو لخوا تیار شوی.
- د حکومت او خلکو تر منځ د مخ پر زیاتیدونکې تشې د له منځه وړلو په موخه د مدني ټولني د هڅو ملاتړ، د مدني ټولني د پروګرامونو ملاتړ چې موخه یې د سولې او امنیت د مسایلو په هکله د پوهاوی د کچې لوړول دي.
- د بشر پالنې د نړیوال قانون لپاره د درناوی پر بنسټ د نا امني د ځواب ویلو په موخه، په خاص ډول د پوځي شخړو پر مهال د ملکي کسانو د ساتنې په اړه ټینګار، د نفوذ لرونکو علماوو (مذهبي علما) او قومي مشرانو له طریقه د طالبانو او نورو وسله والو ډلو سره د ګټورو خبرو اترو ترویج.
- د ځایي ټولنو لپاره د پوهاوی د لوړولو په جامع کمپاینونو کې د لوړوالي له طریقه چې موخه یې د بشري حقونو د سرغړونو، په خاص ډول د ښځو او نجونو په وړاندې ترسره شوی وی له منځه وړل دي، د افغاني ارزښتونو، نړیوالو حقوقي معیارونو او همدارنګه د اسلام د اساسي اصولو د مطابقت په حیث د قانون د حاکمیت درناوی او د بشري حقونو د ساتنې څخه ډاډ او وده.
- د انتقالی عدالت په هکله د ریښتیني روش پلي کول، په دې کې په هیواد کې د جرمونو د ارتکاب کونکو لپاره عدلی تعقیب، د عامه چارواکو او د اداره کونکو د استخدام لپاره د بررسی میکانیزمونه او همدارنګه د هغو کسانو لپاره چې د سولې د پروسې او پخلاینې د پلي کولو دنده لري د ټولني پر بنسټ د نیستی د له منځه وړلو او د اقتصادي فرصتونو له لارې د ژوندانه د شرایطو ښه کول شامل دي.
- د بیا کتنې، اصلاحاتو، تقویت یا د اداري فساد په وړاندې د اضافي او غیر موثره ارګانونو د انحلال له لارې په موثره توګه د فساد له منځه وړل. د فساد په وړاندې د عام شموله او موثره کاري ځواک جوړول او په ترکیب کې یې باید ور او لایق څیړونکي ضروري نظارتی واک لرونکي کسان ولري. د وړتیا پر بنسټ د حکومتي چارواکو د استخدام څخه ډاډ، د تبعیض د ټولو ښو له منځه وړل که چیرې د هغو بنسټ په قومي تړاو، نژاد، جغرافیایي اصل، جنډر، ژبې، یا هر بل ډول اجباري اساس ولاړ وی، او د باور وړ لایقو او مسلکي افغانانو په استخدام ټینګار.
- د یو لړ موثره روزنيزو پروګرامونو ترسره کول چې موخه یې د حکومتي چارواکو، پولیسو، څارنوالانو، قضایه قوی او پارلمان د غړو او نورو د ظرفیت ښه کول دي تر څو د مسلکي توب، سپیڅلولی، حساب ورکونی او د حکومت په ټولو کچو کې د خدمتونو د رسولو کچه لوړه کړي. د پیاوړو هڅو ترویج څو وکولای شي د پراختیا سره د تړلی

فساد کوم چې د سرچینو غیر مساوي ویش او د پراختیایي مرستو نا مساوي تسلیمدهی ته لار هواره وی او ټولنیزې شخړې تشدیدوی مخه ونیسی.

- په ساختمان ، صنعت ، کرنه ، عامه خدمتونو او نورو سکتورونو کې په زیربنا او مهمو اقتصادي پروژو کې د **مساوي او د ضرورتونو پر بنسټ ولاړې پراختیا ترویج** ، او د کلیوالي او لري پرتو سیمو په هکله د خاص تمرکز له لارې په هغو ټولنو کې چې شدیدې پراختیایي اړتیاوې لري د نور ځنډ پرته د ځنډول شویو پراختیایي پروژو پلی کول. عامه مطلوبیت او ټولنیزو خدمتونو ته ، د بیلګې په توګه ، روغتیا ، پوهنې اوبو او روغتیا پالنې ته د هېواد په کچه د مساوي لاس رسی لومړیتوب.

- **د ظرفیت پیاوړی کول او د افغان ملي امنیتي ځواکونو د شتون پراخول** ، د دې په خاطر چې دا ځواکونه د ټولنو اړتیاوو ته ځواب ورکونکی او حساب وړ وی. د افغان ملي امنیتي ځواکونو ، ملي او سیمه ییزو پولیسو ښوونه او روزنه څو وکولای په دې توګه هغوي د بشري حقونو د سرغړونو د ترسره کولو څخه را وګرزوی او د افغان ملي امنیتي ځواکونو هغه غړی چې د بشري حقونو جدي سرغړونې ترسره کوي باید د عادلانه او موثرو څیړونو او عدلی تعقیب له لارې مسوول وګڼي. د ملکي کسانو د تلفاتو د مخنیوی او کمولو په خاطر د افغان ملي امنیتي ځواکونو ښوونه او روزنه ، او همدارنګه ډاډ حاصل شي چې ټول پوځي عملیات د نړیوال بشر دوستانه قانون سره په سمون کې ترسره کېږي.

- **د ملي امنیت لپاره په ملیشاوو او وسله والو ډلو نه اټکا.** په شدید ډول د نا قانونه پوځي ډلو د بې وسلې کولو د پروګرام دوام ، د ښو تعریف شویو تدبیرونو اتخاذ شو په دې توګه ډاډ حاصل شي چې هیڅ ډول ملیشاوې ، که هغه حکومت پلوه او یا د حکومت ضد وی ، وسله ونه لري. عدالت ته د ټولو هغو ملیشاوو سپارل چې د بشري حقونو په سرغړونو کې ښکېلی وی.

- **د کوکنارو د کښت ، قاچاق او خرڅلاو له منځه وړل** ، د پلي کولو لپاره د یوه زمانې چوکات په درلودلو سره ، د هېواد په کچه د مخدره توکو پر ضد د یوه ملي پلان جوول. د حاصلاتو د بدیلو صنعتونو ملاتړ او د مخدره توکو په ناقانونه اقتصاد کې د ښکېلو بزګرانو او ځوانانو لپاره د کاري فرصتونو را منځ ته کول.

- **د ښځو د حقونو د ساتنې او ترویج لپاره د هڅو زیاتوالی.** په عامه ژوند کې ، د ژوند د ټولو ډګرونو په شمول چې موخه یې د سولې جوړونې فعالیتونه وی ، د ښځو د ګډون ترویج ، د ضرر لرونکو فعالیتونو د منفي اغیزو په هکله د ټولو علماوو (مذهبي پوهانو) او د نورو نظریو جوړونکو روزنه ، او همدارنګه ډاډ حاصل شي چې هغوي د هغو ارزښتونو په حیث چې د اسلام د مقدس دین د ترویج شویو حقونو او دندو سره په سمون کې وی د ښځو حقونه پیژنی او د هغوي حقونو ته درناوی کوي.

- **د ښځو په وړاندې د خشونت د له منځه وړلو د ۲۰۰۹ کال د قانون په هکله د پولیسو، څارنوالانو او د قضایه قوی د غړو روزل** ، عدالت ته د ښځو په وړاندې د خشونت د مرتکبینو د سپارلو په هدف باید زیاتې رینټینې او مثبتې هڅې په کار واچولی شي.

## نړیوالې ټولنې ته:

- د دې په خاطر چې د حکومت ، نړیوالې ټولنې او خلکو تر منځ مخ پر زیاتیدونکی واټن له منځه یووړل شي ، د پورته یادو شویو وړاندیزونو د پلي کولو په موخه د افغانستان د اسلامي جمهوري دولت ملاتړ.

- د هغو نوښتونو ملاتړ چې موخه یې د نارینه وو ، ښځو او ځوانانو د غړونو د اوریدلو څخه ډاډ حاصل دي د پریکړې نیولو په ټولو پروسو کې منعکس شي. د هغو پروگرامونو ملاتړ چې موخه یې د عادي افغانانو ، د چا گټې او اړتیاوې چې د سولې په اړه د هر ډول ملی محلی طرحې بنسټ جوړوی د هغوي د نظریو او مفکورو سره مرسته کول دي. د پریکړې نیولو په ټولو ارگانونو کې د ښځو د پراخ کډون ملاتړ چې موخه یې په هیواد کې د پایښت لرونکې سولې ملاتړ او وده ده.

- د یوه روښانه لید/ محلی طرحې د جوړولو په برخه کې د افغانستان د دولت ملاتړ ، د دې په خاطر چې په هیواد کې سوله او پخلاینه تامین شي ، او په افغانستان کې د نړیوالې ټولنې ټول غړی وفادار پاتې شي ، د سیالی وړ مصلحتونو یا اجنداگانو له منځه وړل.

- د حکومت ، نړیوالې ټولنې او خلکو تر منځ د واټن له منځه وړلو په خاطر د مدني ټولنې ملاتړ ، د مدني ټولنې د پروگرامونو له لارې چې موخه یې د سولې او امنیت په تړاو ، د بشري حقونو ، ښځو د حقونو او د نژادې لږکیو د حقونو په شمول د پوهاوی د کچې لوړول دي.

- د ملکي کسانو د ساتنې ملاتړ او د بشري حقونو او د بشر پالنې د قانون سره په سمون کې د ساتنې څخه د ډاډ حاصلولو په برخه کې د حکومت د هڅو ملاتړ ، او همدارنگه په هر ډول راتلونکو او د ظرفیت جوړولو په پروگرامونو کې د افغان ملی امنیتي ځواکونو ملاتړ. ډاډ حاصل شي چې ټول نړیوال عملیات افغاني کلتوری ارزښتونه او حساسیتونه درک کړي.

- د مساوي او اړتیا پر بنسټ د پراختیا وده. ډاډ حاصل شي چې مرستې په نظر کې نیول شویو گټه اخیستونکو او وجهې پروگرامونو ته چې په کلیوالی او لري پرتو سیمو تمرکز کوي ورسپړی ، ډاډ حاصل شي چې مرستې له وړاندې څخه پلان شوی پایلې و نه لري ، د بیلګې په توګه د شخړو تحریکول یا نژادې جلاوالی ، د کمیت نه بلکه د خدمتونو د تدارکاتو د کیفیت پر اساس د مرستو د موثريت اندازه ، د ټولنې پر بنسټ د پراختیا په هکله تمرکز ، د خلکو د اړتیاوو په هکله تمرکز ، د اهدا شویو مرستو د ناوړه کارونې په هکله د مناسبو میکانیزمونو له لارې د ډاډ حاصلول ، او هغه ټول کسان چې د دغو مرستو څخه ناوړه گټه پورته کوي باید د سزا سره مخ شي او د خپلو دندو څخه گوښه شي.

- د بشري حقونو د لاسته راوړنو په برخه کې د نه په شا ته تګ په اړه د ډاډ حاصلو څخه د حکومت ملاتړ. د سولې د ټولو نوښتونو نظارت څو ډاډ حاصل شي چې د بشري حقونو په برخه کې ترلاسه شوی لاسته راوړنی ، د ښځو د حقونو په شمول تقویت شي او دا چې بشري حقونه د هر ډول نوښتونو چې موخه یې په هیواد کې د پایښت لرونکې سولې تامین دي ، قربانی نه شي.

- د حقونو پر بنسټ د سولې د پروسې څخه ملاتړ څو دا یقیني کړي چې هغه ټول کسان چې د سولې جوړونې په فعالیتونو کې ښکېل دي د ټولو ټولنو ، ښځو رېښتیني ، بې طرفه او خپلواک استازي دي او د بشري حقونو په جدي سرغړونو کې ښکېل نه دي. د نړیوالو معیارونو سره په سمون کې ، ډاډ حاصل شي د جګړې د جرمونو ، د بشریت په وړاندې د جرمونو او یا د بشري حقونو د جدي سرغړونو مرتکبینو ته د عمومي بڅښنې وړاندیز و نه شي.

## وسله والو مخالفينو ته:

- د حکومت او طالبانو تر منځ د پايښت لرونکی سولې د تامين په موخه د افغانستان د حکومت سره د مستقيم خبرو پيل
- د بشر پالنې نړيوال قانون ته د درناوی ، د ملکي کسانو ، د استوگنې او عبادت ځايونو ، ښوونځيو او روغتونونو د هدف نيولو د سمدستی پای ته رسولو او د وسله والو نښتو د بې توپيره ميتودونو او وسيلو د کارولو له لارې ، او د تبعیه شويو چاوديدونکو الو په شمول د ملکي کسانو د ساتنې څخه ډاډ.
- د ټولو افغانانو د بشري حقونو درناوی ، په تېره بيا د نجونو او هلکانو په مساويانه ډول د ښوونې او روزنې عمومي حق ، او همدارنگه د ښځو او نجونو د حقونېهر
- د ټولو نژادې ، مذهبي ډلو ، نارينه وو ، ښځو او ځوانانو په شمول ، د هيواد د ټولو وگړو انديښنو ، شکايتونو او هيلو ته رسيدگي.
- د ناقانونه مخدره توکو په اقتصاد کې د مستقيم گډون په اړه د هر ډول ملاتړ سمدستی پای ته رسول.

## مدني ټولنې ته:

- د حکومت او خلکو تر منځ د پله په حيث عمل کول - د داسې پروگرامونو جوړول چې موخه يې د سولې او امنيت د مسايلو په هکله ، د بشري حقونو (د ښځو د حقونو او نژادې لړکيو د حقونو) په شمول د پوهاوی لوړول دي. د داسې پروگرامونه پيل چې موخه يې د عادي افغانانو د نظريو او مفکورو جلبول وي او داسې نوښتونو ملاتړ چې موخه يې د ځايي ظرفيتونو جوړول وي.
- د عادي افغانانو د غږ تقويت ، د دې څخه ډاډ چې د نارينه وو ، ښځو او ځوانانو نظريې په دوامداره توگه انتقال شي او په نوښتونو او فورمونو کې چې موخه يې په هيواد کې پايښت لرونکی سولې ته لاسرسی دی منعکسې شي ، د سولې لپاره محلی طرحې چې د خلکو لخوا تياره شوی د هيواد د راتلونکي تصور لپاره لومړنی پړاو په حيث خدمت وکړی .
- د ملکي کسانو د ساتنې دفاع کول ، ډاډ حاصل شي چې د شخړې ټولې خواوی د بشر پالنې د نړيوال قانون څخه پيروي وکړی .
- د بشري حقونو د لاسته راوړنو په برخه کې د نه په شا ته تگ په اړه د ډاډ حاصلولو څخه د حکومت ملاتړ. د سولې د ټولو نوښتونو نظارت څو ډاډ حاصل شي چې د بشري حقونو په برخه کې ترلاسه شوی لاسته راوړنی ، د ښځو د حقونو په شمول تقويت شي او دا چې بشري حقونه د هر ډول نوښتونو چې موخه يې په هيواد کې د پايښت لرونکی سولې تامين دی ، قربانی نه شي .
- د حقونو پر بنسټ د سولې د پروسې څخه ملاتړ څو دا يقيني کړي چې هغه ټول کسان چې د سولې جوړونې په فعاليتونو کې ښکېل دي د ټولو ټولنو ، ښځو ريښتيني ، بې طرفه او خپلواک استازي دي او د بشري حقونو په جدي سرغړونو کې ښکېل نه دي. د نړيوالو معيارونو سره په سمون کې ، ډاډ حاصل شي د جگړې د جرمونو ، د بشریت په وړاندې د جرمونو او يا د بشري حقونو د جدي سرغړونو مرتکبيينو ته د عمومي بخښنې وړاندېز و نه شي .

- د سولې جوړونې د سیمه ییزو نوښتونو ملاتړ - په سیمه ییزه کچه د مدني ټولني سره د لایزاتي همکاري او دفاعي هڅو پیل څو په دې توگه یوه موثره سیمه ییزه شبکه را منځ ته شي ، د افکارو د تبادلې ملاتړ په کوم سره چې په سیمه ییزه کچه د خلکو اندېښنې ، شکایتونه او هیلې انتقال شي.





# د سولې په هکله د افغانستان د خلکو خبری اتری د یوې ټولیزې سولې د بهیر بنسټ ایښودل

— د سولې لپاره محلي لار نقشې —

